

காலைக்கதிர்

Kalāikkathir

மஹிந்தவின் அருமை இப்போது தெரியுமா?
சுறுகிறது கூட்டு எதிரணி
 கொழும்பு, டிசெ .13
 இந்த நாட்டு மக்கள் மஹிந்தவை எதிர்பார்க்கின்றார்கள். மஹிந்தவின் தேவையை, அவரது அருமையை இப்போதே அறிந்துகொண்டுள்ளார்கள் எனக் கூட்டு எதிரணி
பக்கம் 03 >>>

விடியல் 02 வள்ளுவர் ஆண்டு 2048 கார்த்திகை 27 புதன்கிழமை 13.12.2017 கதிர் 38

வடக்கை அடக்கியாளவே ஆசைப்படுகின்றது தெற்கு

பட்ஜெட் அறிமுக உரையில் விக்கி சீற்றம்
 யாழ்ப்பாணம், டிசெ. 13
 வடக்கு மக்கள் யாவற்றுக்கும் தெற்கையே நம்பியிருக்கவேண்டும் என்றும், பெரும்பான்மையினரின் பூரண கட்டுப்பாட்டுக்குள் அதிகாரப் பகிர்வு இருக்கவேண்டும் என்றும் மத்திய அரசு விரும்புகின்றது.
பக்கம் 03 >>>



கெட்டுப் போன கேக்குக்கு ஐசிங் தடவியதுபோல் வடக்கு பட்ஜெட்

உறுப்பினர் அஸ்மின் சபையில் சாடல்
 யாழ்ப்பாணம், டிசெ. 13
 கெட்டுப்போன கேக்குக்கு ஐசிங் தடவியது போன்றே முதலமைச்சரின் பட்ஜெட் அறிக்கை உள் எது என வடக்கு மாகாண சபை உறுப்பினர் அய்யு
 அஸ்மின் தெரிவித்தார். மாகாண சபையின் வரவு-செலவுத்திட்டம் மீதான விவாதத்தில் உரையாற்றும் போதே அவர் இதனைக் கூறினார்.
பக்கம் 18 >>>

இராணுவத்தின் பேச்சாளரானார் பிரிகேடியர் சுமித்

கொழும்பு, டிசெ .13
 இலங்கை இராணுவத்தின் புதிய உடகப் பேச்சாளராகப் பிரிகேடியர் சுமித் அத்தப்பத்து நியமிக்கப்பட்டுள்ளார் என்று இராணுவத் தலைமையகம் அறிவித்துள்ளது. எதிர்வரும் 22 ஆம் திகதி நடைமுறைக்கு வரும் வகையில் பிரிகேடியர் சுமித் அத்தப்பத்து இராணுவப் பேச்சாளராக நியமிக்கப்பட்டுள்ளார்.
பக்கம் 18 >>>



முதலீடுகளைத் தடுப்பதில் வடக்கு மாகாண அரசு குறி

எதிர்க்கட்சித் தலைவர் தவராசா சபையில் காட்டம்
 யாழ்ப்பாணம், டிசெம்பர் 13
 “வடக்கு மாகாண சபை உறுப்பினர்கள், வடக்கு மாகாணத்தை நோக்கிவரும் வெளிநாட்டு முதலீடுகளைத் தடுப்பதிலேயே வல்லுநர்களாகச் செயற்படுகின்றனர். இவ்வாறே எம்மை நோக்கிவரும் ஒவ்வொரு முதலீட்டு வாய்ப்பையும் தடிக் கழித்துக்கொண்டு போனால் எமது பிரதேசம் எப்போது அபிவிருத்தி காணப் போகின்றது?”
 -இவ்வாறு நேற்றுச் சபையில் காட்டமாகக் கருத்து வெளியிட்டார் வடக்கு மாகாண சபையின் எதிர்க்கட்சித் தலைவர் சி.தவராசா. **பக்கம் 18 >>>**



வலி.மேற்கு பிரதேச சபை இழுப்பறிக்கு முடிவில்லை
 யாழ்ப்பாணம், டிசெ .13
 வலிகாமம் மேற்கு (சுழிபுரம்) பிரதேச சபைக் கான தேர்தல் ஆசனப் பங்கீடு தொடர்பில் தமிழ்த் தேசியக் கூட்டமைப்பின்
 பங்களிக்கு கட்சிகளான தமிழரசு - புளொட் இடையேயான இழுப்பறி நிலை தொடர்ந்தும் நீடிப்பதாகத் தெரியவருகின்றது.
பக்கம் 03 >>>

குடுவுடன் சிக்கினார் தமிழ் பொலிஸார்
 யாழ்ப்பாணம், டிசெ. 13
 ஒரு இலட்சம் ரூபா பெறுமதியான 100 கிராம் 'குடு' போதைப்பொருளை உடைமையில் வைத்திருந்தனர் என்ற குற்றச்சாட்டில் பூநகரிப் பொலிஸ் நிலை
பக்கம் 18 >>>

நாடாளுமன்றம் செல்லடும் விக்கி முதல்வராக நல்லவர் வரவேண்டும்
மாகாண சபை உறுப்பினர் சுகிர்தனின் விருப்பம் இது
 யாழ்ப்பாணம், டிசெ .13
 வடக்கு மாகாண சபைக்கு ஒரு சிலரைத் தவிர, முதலமைச்சர் உள்ளிட்ட ஏனையோர் கத்துக் குட்டிகளாகவே அரசியலுக்கு வந்தனர். இன்று முதலமைச்சர் அரசியலில் எங்கோ வளர்ந்து
 சென்றுவிட்டார். எமது மக்களுக்காக அவர் இனி நாடாளுமன்றத்தில் குரல் கொடுக்கவேண்டும். அடுத்த மாகாண சபைக்கு நல்லதொருவர் முதலமைச்சராக வரவேண்டும்.
 இவ்வாறு **பக்கம் 18 >>>**

வரதர் அணி தனித்துப் போட்டி சாவகச்சேரியில் கட்டுப்பணம்



யாழ்ப்பாணம், டிசெ. 13
 தமிழ் சமூக ஜனநாயகக் கட்சி என்ற பெயரில் வரதராஜப்பெருமாள் தலைமையிலான ஈ.பி.ஆர்.எல்.எவ். பத்மநாபா அணி சாவகச்சேரி நகர சபைத் தேர்தலில் போட்டியிடுவதற்கு நேற்றுக் கட்டுப்பணம் செலுத்தியது.
 யாழ். மாவட்டச் செயலகத்தில் உள்ள தேர்தல் பணியகத்தில், **பக்கம் 18 >>>**

முகமாலையில் மீள்குடியமர்வு
 யாழ்ப்பாணம், டிசெ. 13
 கிளிநொச்சி - பச்சி லைப்பள்ளிப் பிரதேச செயலர் பிரிவின் கீழ் உள்ள முகமலை கிராமம்
பக்கம் 18 >>>

வடக்கு - கிழக்கில் ஈ.பி.டி.பி. வெல்லும்
டக்ளஸ் எம்.பி. நம்பிக்கை
 யாழ்ப்பாணம், டிசெ .13
 உள்ளூராட்சித் தேர்தலில் வடக்கு - கிழக்கில் தாம் வெற்றி பெறுவ
 தென்பது உறுதியானது என ஈழமக்கள் ஜனநாயகக் கட்சியின் செயலாளர்
பக்கம் 03 >>>

குடும்பத் தலைவருக்கு வாள்வெட்டு; இல்லு குழுவுக்குத் தண்டனையை உறுதிப்படுத்தியது மேல்நீதிமன்றம்
 யாழ்ப்பாணம், டிசெ. 13
 யாழ்ப்பாணம், மடம் வீதியில் குடும்பத் தலைவர் ஒருவரை வாளால் வெட்டிய குற்றத்துக்கு 8 பேருக்கு யாழ்ப்பாணம் நீதிவான் நீதிமன்றம் வழங்
 கிய தண்டனையை யாழ்ப்பாணம் மேல்நீதிமன்றம் நேற்று உறுதி செய்தது. பொலிஸாரால் இல்லு குறாபன அழைக்கப்பட்ட இளைஞர்கள் குழுவைச்
பக்கம் 18 >>>

மார்ச் மாதத்துக்குப் பின் மாகாண சபைத் தேர்தல்
சட்டமா அதிபர் உயர்நீதிமன்றில் தெரிவிப்பு
 கொழும்பு, டிசெ .13
 எல்லை மீளமைப்புச் செயற்பாடுகள் நிறைவ
 டைந்த பின்னர் - அடுத்த ஆண்டு மார்ச் மாதத்துக்
பக்கம் 18 >>>



தந்தவர் தலையிலையிலேயே கட்டி விடுகிற முயற்சி பாருங்கோ....!

கூட்டமைப்புக்கே வெற்றி
ஈ.பி.ஆர்.எல்.எவ். வெளியேறினாலும் கவலையில்லை என்கிறார் சுமந்திரன்
 யாழ்ப்பாணம், டிசெ. 13
 தமிழ்த் தேசியக் கூட்டமைப்பில் இருந்து ஈ.பி.ஆர்.எல்.எவ். வெளியேறியுள்ள போதிலும், உள்ளூராட்சித் தேர்தலில் கூட்டமைப்பு வெற்றி
 பெறும் என்று, நாடாளுமன்ற உறுப்பினர் எம்.ஏ.சுமந்திரன் நம்பிக்கை வெளியிட்டுள்ளார்.
 நான்கு கட்சிகளின் கூட்டமைப்பாக இருந்த தமிழ்த் தேசியக் கூட்டமைப்பில்
பக்கம் 18 >>>

ரயில் நிலையங்களில் பொலிஸார் குவிப்பு!



இலங்கை முழுவதும் ரயில்வே தொழிற்சங்க நடவடிக்கை முன்னெடுக்கப்பட்டு வருகின்றமையால் ரயில் போக்குவரத்து முற்றாகப் பாதிக்கப்பட்டுள்ளது.

இதன் காரணமாக நாட்டின் பெரும் பாலான ரயில் நிலையங்கள் வெறிச்சோடிக் காணப்படுகின்றன. இந்த நிலையில், ஸ்ரீபாத யாத்திரை ஆரம்பிக்கப்பட்டுள்ளது. வழமையாக

இவ்வாறான காலங்களில் பரபரப்பாக காணப்படும் ரயில் நிலையங்கள் தற்போது வெறிச்சோடிக் காணப்படுகின்றது. காலை, மாலை என அனைத்து

நேரங்களிலும் ஹட்டன் ரயில் நிலையத்தில் பொலிஸார் குவிக்கப்பட்டுள்ளனர்.

ரயில் நிலையத்தின் சொத்துக்களுக்குப் பாதுகாப்பு வழங்கும் நோக்கில் இவ்வாறு பொலிஸார் குவிக்கப்பட்டுள்ளனர் என தெரிவிக்கப்படுகிறது.

ரயில்வே ஊழியர்களின் பணிபகிஷ்கரிப்பு காரணமாக ஸ்ரீபாத யாத்திரைக்கு வருகைத் தந்துள்ள உள்நாட்டு மற்றும் வெளிநாட்டு சுற்றுலா பயணிகள் பெரிதும் பாதிக்கப்பட்டுள்ளனர்.

இதன்காரணமாக சுற்றுலா பயணிகளின் வருகையில் வீழ்ச்சி ஏற்பட்டுள்ளது என உணவக உரிமையாளர்கள் தெரிவித்துள்ளனர்.

இந்திய மீனவர்கள் 23 பேர் கைது!

இலங்கை கடற்பிராந்தியத்திற்குள் அத்துமீறி பிரவேசித்த குற்றச்சாட்டில் 5 படகுகளுடன் 23 இந்திய மீனவர்கள் கைது செய்யப்பட்டுள்ளனர்.

கடல் எல்லையை மீறி மீன்பிடித்த குற்றச்சாட்டில் 23 இந்திய மீனவர்கள் கச்சதீவு மற்றும் நெடுந்தீவு கடற்பரப்பில் நேற்று அதிகாலை கைதுசெய்யப்பட்டனர் எனக் கடற்படை பேச்சாளர் தெரிவித்தார்.

கைது செய்யப்பட்டுள்ள 23 மீனவர்களையும் யாழ். கடற்றொழில் திணைக்களத்திடம் ஒப்படைப்பதற்கு நடவடிக்கை எடுக்கப்பட்டுள்ளது.

இந்த மீனவர்கள் இராமேஸ்வரம், மண்டபம் உள்ளிட்ட பகுதிகளைச் சேர்ந்தவர்கள் என தமிழக செய்திகள் தெரிவிக்கின்றன.

யாழ்ப்பாணத்தில் கட்டுப்பணத்தை செலுத்தினார் விஜயகலா!

யாழ்ப்பாணம், டிசெ. 13 உள்ளூராட்சி சபைத் தேர்தலில் சாவகச்சேரி நகரசபையில் போட்டியிடுவதற்கு ஐக்கிய தேசியக் கட்சி கட்டுப்பணத்தை செலுத்தியுள்ளது.

ஐ.தே.கட்சியின் யாழ். மாவட்ட நாடாளுமன்ற உறுப்பினரும் சிறுவர் மற்றும் மகளிர் விவகார இராஜாங்க அமைச்சருமான விஜயகலா மகேஸ்வரன் தலைமையில் இந்தக் கட்டுப்பணம் செலுத்தப்பட்டுள்ளது.

இவருடன், ஐக்கிய தேசியக் கட்சியின் யாழ். மாவட்ட அமைப்பாளர்கள், உறுப்பினர்கள் ஆகியோர் இணைந்து கட்டுப்பணத்தைக் செலுத்தியுள்ளார்கள்.



யாழ். மாவட்ட செயலகத்திலுள்ள உதவித் தேர்தல் ஆணையாளர் அகிலனிடம் இவர்கள்

தமது கட்சி சார்பில் கட்டுப்பணத்தை செலுத்தி வேட்பாளர் விண்ணப்பப் படிவத்தைப் பெற்றுக் கொண்டுள்ளனர்.

(க)

வவுனியாவில் 103 உறுப்பினர்களைத் தெரிவுசெய்ய ஒரு லட்சத்து 14, 599 பேர் வாக்களிக்கத் தகுதி!

வவுனியா, டிசெ. 13 உள்ளூராட்சி மன்றத் தேர்தலில் வவுனியா மாவட்டத்தில் 5 உள்ளூராட்சி மன்றங்களுக்கான 103 உறுப்பினர்களைத் தெரிவு செய்வதற்கு ஒரு லட்சத்து 14 ஆயிரத்து 599 பேர் வாக்களிக்கத்தகுதி பெற்றுள்ளனர் என மாவட்ட உதவித் தேர்தல் ஆணையாளர் டி.கே.அரவிந்தராஜ் தெரிவித்துள்ளார்.

உள்ளூராட்சி சபை தேர்தல் தொடர்பில் கருத்துத் தெரிவிக்கும்போதே அவர் இவ்வாறு தெரிவித்தார்.

இதுதொடர்பில் அவர் மேலும் தெரிவித்தவை வருமாறு:- வவுனியா மாவட்டத்தில் ஒரு நகரசபை உட்பட 5 உள்ளூராட்சி மன்றங்கள் உள்ளன.

அதில் வவுனியா நகரசபைக்கு 20 உறுப்பினர்களைத் தெரிவு செய்வதற்காக 20 ஆயிரத்து 300 வாக்காளர்களும், வவுனியா வடக்கு பிரதேச சபையில் 23 உறுப்பினர்களை தெரிவு செய்வதற்காக 12 ஆயிரத்து 166 வாக்காளர்களும், வெண்கல செட்டிகுளம்

பிரதேச சபைக்கு 18 உறுப்பினர்களைத் தெரிவு செய்வதற்காக 16 ஆயிரத்து 680 வாக்காளர்களும், வவுனியா தெற்கு தமிழ் பிரதேச சபைக்கு 26 உறுப்பினர்களை தெரிவு செய்வதற்கு 55 ஆயிரத்து 5 வாக்காளர்களும், வவுனியா தெற்கு சிங்கள பிரதேச சபைக்கு 16 உறுப்பினர்களைத் தெரிவு செய்வதற்கு 10 ஆயிரத்து 448 வாக்காளருமாக 103 அங்கத்தவர்களைத் தெரிவு செய்ய ஒரு லட்சத்து 14 ஆயிரத்து 599 பேர் வாக்களிக்கத்தகுதி பெற்றுள்ளனர்

வட மாகாணத்தில் புதிதாக நியமனம் பெற்ற யட்டாரி ஆசிரியருக்கு சேவை முன் பயிற்சி!



புதிதாக நியமனம் பெற்ற யட்டாரி ஆசிரியர்களுக்கான ஆசிரியர் சேவை முன் பயிற்சி வவுனியா காமினி மகா வித்தியாலயத்தில் நேற்று நடைபெற்றது.

வவுனியா தெற்கு வலயத்தின் ஏற்பாட்டில் புதிதாக நியமனம் பெற்ற வவுனியா, மன்னார், கிளிநொச்சி, முல்லைத்தீவு, யாழ்ப்பாணம் ஆகிய மாவட்டத்தை சேர்ந்த 204 யட்டாரி ஆசிரியர்களிற்கு இப்பயிற்சி வழங்கப்படுகின்றது.

நான்கு வளவளர்களினால் நடத்தப்படும் இந்தப் பயிற்சி எதிர்வரும் 31 ஆம் திகதி வரை தொடர்பயிற்சியாக 21 நாட்களுக்கு இப்பயிற்சி நெறிநடைபெறவுள்ளது.

வடமாகாணத்தில் நியமனம் பெற்ற யட்டாரி ஆசிரியர்கள் தங்களது தொழிலிற்குச் செல்வதற்கான முன் ஆயத்தப்பயிற்சியாக இப்பயிற்சி உள்ளதுடன், எதிர்வரும் 16 ஆம் திகதி முதல் வவுனியா கல்வியியற் கல்லூரியில் இந்தப் பயிற்சி தொடர்ந்தும் நடைபெற்றது.

விசேட தேவையுடையோர் தினம் வவுனியாவில் அனுஸ்டிப்பு!



வடமாகாணத்தின் சர்வதேச விசேட தேவையுடையோர் தின நிகழ்வு வடக்கு சமூக சேவைகள் திணைக்களப்பணிப்பாளர் வனஜா செல்வரட்ணம் தலைமையில் வவுனியா நகரசபை கலாசார மண்டபத்தில் நன்று இடம்பெற்றது.

வரவேற்பு நடனத்துடன் ஆரம்பமான நிகழ்வில் மாற்றுத்திறனாளிகளின் நடனம், மற்றும் இத்தினத்தை முன்னிட்டு நடத்தப்பட்ட மாவட்ட,

மாகாண மட்ட போட்டிகளில் வெற்றி பெற்றவர்களுக்கான பரிசில்களும் சான்றிதழ்களும் வழங்கி வழங்கப்பட்டன. இதன்போது மாற்றுத்திறனாளிகளின் திறன்களை வெளிப்படுத்தும் கலை நிகழ்வுகளும் இடம்பெற்றன.

இந்த நிகழ்வில் வடமாகாணத்தைச் சேர்ந்த மாற்றுத்திறனாளிகள், அரச அதிகாரிகள், சமூக அமைப்புக்களின் பிரதிநிதிகள் எனப் பலரும் கலந்து கொண்டனர்.

பட்ஜெட்டை எதிர்ப்பேன்!

தவறான முடிவெடுத்து விவசாயி உயிரிழப்பு

யாழ்ப்பாணம், டிசெ.13 கிளிநொச்சி கரும்புத் தோட்டப் பிரச்சினையைத் தீர்த்து வைக்கா விட்டால் வரவு - செலவுத் திட்டத்தை எதிர்த்து வாக்களிப்பேன் என வடக்கு மாகாண சபை உறுப்பினர் பசுபதிப் பிள்ளை தெரிவித்துள்ளார்.

முதலமைச்சர் இதற்குச் சரியான தீர்வை ஏற்படுத்தாமல் தொடர்ந்தும் நழுவுவல் போக்கை வெளிப்படுத்தினால் தன்னுடன் ஏனைய உறுப்பினர்களையும் இணைத்துக் கொண்டு வரவு - செலவுத் திட்டத்தை எதிர்க்கப்போவதாகவும் அவர் குறிப்பிட்டார்.

மாகாண சபையின் வரவு - செலவுத் திட்டம் மீதான விவாதத்தில் கலந்துகொண்டு உரையாற்றும் போதே அவர் இவ்வாறு கூறினார். அவர் அங்கு மேலும் தெரிவித்தவை வருமாறு:

மாகாண சபை உறுப்பினர் பசுபதிப்பிள்ளை எச்சரிக்கை

வடக்கு மாகாண சபையின் செயற்பாடுகளில் பல அதிருப்திகள் உள்ளன. தனிமனிதவிருப்பு வெறுப்புக்களுக்கு இந்த உயரிய சபையில் அனுமதிக்க முடியாது. இந்தச் சபைக்கு இன்னமும் 10 மாதம் ஆயுள் காலம் உள்ளது. ஆகவே அதிலாவது நல்லதைச் செய்வோம்.

கிளிநொச்சியிலிருந்து யாழ்ப்பாணத்துக்கு இரணைமடுக் குளத்திலிருந்து தண்ணீர் கொண்டு வருவோமென எப்பொழுது கூறப்பட்டதோ அன்று முதல் இன்று வரை குளத்தில் தண்ணீர் நிறையவே இல்லை. இரு மாவட்ட மக்களையும் உசுப்பேற்றி விடுவதில் அர்த்தமில்லை.

கரும்புத் தோட்டப் பிரச்சினை

குறித்து முதலமைச்சர் எதுவுமே பேசவில்லை. இந்தப் பிரச்சினையில் இருந்து நழுவுவதற்கு அவர் முற்படுகின்றார். இதற்கு அவர்பதில் கூறு வதுடன் இந்தப் பிரச்சினைக்குத் தீர்வை ஏற்படுத்திக் கொடுக்க வேண்டும் - என்றார்.

இதன்போது குறுக்கிட்ட அவைத் தலைவர் சிவஞானம், இந்த விடயம் தொடர்பில் முதலமைச்சருக்குத் தான் கடிதம் அனுப்பியுள்ளதாகவும், அதற்கு முதலமைச்சர் சரியான பதிலை வழங்குவார் என்றும் கூறினார். இதன்போது முதலமைச்சரும் அதனைப் பார்த்துவிட்டுப் பதிலளிப்பதாகக் குறிப்பிட்டார்.

(ஐ-7)

யாழ்ப்பாணம், டிசெ.13 யாழ்ப்பாணம் வதிரியைச் சேர்ந்த விவசாயி ஒருவர் விவசாயத்தில் ஏற்பட்ட நடட்டம் காரணமாகத் தனக்குத் தானே தீ மூட்டி உயிரிழந்துள்ளார். அல்வாய் தெற்கு, வதிரியை சேர்ந்த மார்கண்டு உதயதாசன் (வயது 60) என்ற விவசாயியே இவ்வாறு உயிரிழந்தவராவார்.

கடந்த ஆண்டும், இவ்வாண்டும் விவசாயம் செய்த போதும் அதில் நடட்டமே ஏற்பட்டுள்ளது. இதனால் அவர் மனவிரக்தியடைந்துள்ளார்.

இந்நிலையில் நேற்றுமுன்தினம் பிற்பகல் மது போதையில் வீட்டுக்குச் சென்ற இவர் வீட்டில் தனியே இருந்தமனைவியை வீட்டுவளவுக்கு வெளியே கலைத்து விட்டு தனக்கு தானே மண்ணெண்ணெய் உணறித் தீ மூட்டியுள்ளார்.

உடனடியாக இவர் மந்திகை வைத்தியசாலையில் சேர்க்கப்பட்டுப் பின்னர் யாழ்ப்போதனா வைத்திய சாலைக்கு மாற்றப்பட்டபோதும் சிகிச்சை பலனின்றி நேற்றுமுன்தினம் இரவு 7 மணியளவில் உயிரிழந்துள்ளார்.

இவரது மரணம் தொடர்பான விசாரணையை மரண விசாரணை அதிகாரி நமசிவாயம் பிறேம்குமார் மேற்கொண்டதையடுத்து சடலம் உறவினர்களிடம் ஒப்படைக்கப்பட்டது.

(ஐ)

சர்வமதத் தலைவர்கள் மூலம் நல்லிணக்கச் செயற் திட்டம் ஜனாதிபதி மைத்திரி விருப்பம்

கொழும்பு, டிசெ.13 சகல சமயக் கோட்பாடுகளும் வழிகாட்டும் நல்லிணக்கம் மற்றும் சகவாழ்வுப் பற்றிய செய்திகளை மக்களிடையே கொண்டு சேர்ப்பதற்குத் தலைமை வகிக்குமாறு சர்வமதத் தலைவர்களிடம் கோரிக்கை விடுத்துள்ளார் ஜனாதிபதி மைத்திரிபால சிறிசேன.

பண்டாரநாயக்க ஞாபகார்த்த சர்வதேச மாநாட்டு மண்டபத்தில் நேற்று நடைபெற்ற சர்வ மத மாநாட்டில் கலந்துகொண்டு உரையாற்றுகையிலேயே அவர் மேற்கண்டவாறு கூறினார்.

அவர் மேலும் தெரிவித்தவை வருமாறு:

நாட்டைப் பிரிப்பதற்காக போராடிய தீவிரவாதிகள் யுத்தத்தின் மூலமாகத் தோற்கடிக்கப்பட்டுள்ளபோதிலும் அவர்களால் தோற்றுவிக்கப்பட்ட எண்ணங்கள் முற்றாக தோற்கடிக்கப்படவில்லை. எனவே, எண்ணக்கருக்களினூடாகவே அவற்றை இல்லாது செய்யலாம்.

இனங்களுக்கிடையே பல்வேறு பிரச்சினைகளும் நெருக்கடிகளும் கடந்த சில தசாப்தங்களாக எமது நாட்டில் காணப்பட்ட போதிலும் விகாரை, பள்ளிவாசல் மற்றும் கோவில்களின் சமயத்தலைவர்களிடையே அத்தகைய பிரச்சினைகள் ஏற்படவில்லை. தவறான பாதையில் பயணிக்கும் சமூகத்தை நல்வழிப்படுத்துவதற்குச் சமயப்

போதனைகளும், கோட்பாடுகளுமே ஏதுவாக அமைகின்றன.

நாட்டில் மீண்டும் யுத்தமொன்று ஏற்படாத வகையில் நாட்டில் நல்லிணக்கத்தையும் சகவாழ்வையும் கட்டியெழுப்புவதற்கு அரசால் மேற்கொள்ளப்படும் செயற்றிட்டங்களை வெற்றிகரமாக நடைமுறைப்படுத்துவதற்கு ஒன்றிணைவது அனைவரினதும் பொறுப்பாகும்.

நாடளாவிய ரீதியில் இச்செயற்றிட்டங்களை நடைமுறைப்படுத்துவதற்கு சகலரும் ஒன்றிணையவேண்டும் - என்றார்.

தேசிய சகவாழ்வு, கலந்துரையாடல் மற்றும் அரசு கரும் மொழிகள் அமைச்சினால் ஏற்பாடு செய்யப்பட்டிருந்த இந்த மாநாட்டில் அமரபுர நிக்காயவின் மகாநாயக்க தேரர் வண. கொடுகொட தம்மாவாச நாயக்க தேரர், மல்வத்து பிரிவின் வண. பசுமுனே சுமங்கல தேரர், அஸ்கிரிய பிரிவின் மெதகம தம்மானந்த தேரர், ராமக்ரு நிக்காயவின் வண. அத்தன்கனே சாசனரத்தன தேரர் உள்ளிட்ட மகாசங்கத்தினரும் இந்து, இஸ்லாம் மற்றும் கிறிஸ்தவ மதத் தலைவர்களும் இந்த மாநாட்டில் கலந்து கொண்டனர்.

அமைச்சர்களான மனோ கணேசன், சரத் பொன்சேகா, இராஜாங்க அமைச்சர் ஏ.எச்.எம்.பெளசி உள்ளிட்ட மக்கள் பிரதிநிதிகளும், அரசு அதிகாரிகளும் இந்நிகழ்வில் பங்குபற்றினர்.

(ஐ)

சுமுகமான விவாதத்துக்கு சகலரும் ஒத்துழையுங்கள்!

அவைத் தலைவர் சி.வீ.கே. கோரிக்கை

யாழ்ப்பாணம், டிசெ.13 முதலாவது வடக்கு மாகாண சபையின் இறுதி வரவு - செலவுத் திட்டம் சபையில் சமர்ப்பிக்கப்பட்டுள்ள நிலையில், இந்த அறிக்கை மீதான விவாதத்தைச் சுமுகமாக மேற்கொள்வதற்குச் சகலரும் ஒத்துழைப்பு வழங்கவேண்டுமென்று அவைத் தலைவர் சி.வீ.கே.சிவஞானம் வேண்டுகோள் விடுத்தார்.

மாகாண சபை அமர்வு பேரவைச் சபா மண்டபத்தில் நடைபெற்றது. இதில் வரவு - செலவுத் திட்ட அறிக்கை மீதான விவாதத்தின் ஆரம்பத்திலேயே சிவஞானம் இந்தக் கோரிக்கையை முன் வைத்தார்.

வடக்கு மாகாண சபையின் 2018 ஆம் ஆண்டுக்கான வரவு - செலவுத் திட்டம் மீதான விவாதம் நேற்று ஆரம்பித்



கப்பட்டது. இன்றும் நாளையும் அது இடம்பெற உள்ளது. விவாதம் முடியாவிட்டால் அது மேலும் ஒரு நாள் நீடிக்கப்படும் என அவைத் தலைவர் சிவஞானம் தெரிவித்தார். நேற்றைய முதலமைச்சரின் அறிக்கை மீதான விவாதம் சுமுகமாக இடம்பெற்றுச் சபையால் அங்கீகரிக்கப்பட்டிருந்தது.

(ஐ-7)

வடக்கை...

(முதலாம் பக்கத் தொடர்ச்சி)
- இவ்வாறு தெரிவித்தார் வடக்கு மாகாண முதலமைச்சர் சி.வீ.விக்னேஸ்வரன். வடக்கு மாகாண சபையின் ஐந்தாவதும் இறுதியுமான வரவு - செலவுத் திட்டத்தின் அறிமுக உரையை ஆற்றும் போதே அவர் இவ்வாறு கூறினார்.

அவர்தனது உரையில் மேலும் தெரிவித்தவை வருமாறு:-

வடக்கு மாகாணத்தின் அபிவிருத்தியைப் பற்றி பேசும் பலர், பிரதேசத்தை வளப்படுத்த வேண்டும், விருத்தி செய்ய வேண்டும், முன்னேற்ற வேண்டும் என்பதிலும் பார்க்க தமக்கு அதனால் என்ன நன்மை கிடைக்கும் என்றே எதிர் பார்க்கின்றார்கள்.

இதனால், அதிகாரப் பகர்வு வழங்கப்பட்டுள்ள விடயங்களையும் மாவட்ட செயலாளர்கள் ஊடாகவே நடைமுறைப்படுத்தப் பார்க்கின்றார்கள். உலக நாடுகள் தரும் நிதியைக்கூட அரசியல் நன்மைக்காக பயன்படுத்துகின்றனர்.

தீவப் பகுதி முன்னேற்றத்திற்கென ஒரு பொருளாதாரத்திட்டத்தைப் பிரதமர் ரணில் வகுத்துள்ளார். அதுபற்றி எமது கருத்துக்கள் உள்வாங்கப்படவில்லை.

13ஆவது திருத்தச் சட்டம் வருவதற்கு முன்னர் செயற்பட்டவாறே இப்பொழுதும் செயற்பட்டு வருகின்றார்கள்.

வடக்கு மக்கள் நாட்டிய மரங்களுக்கும் வனவளத் திணைக்களம் உரிமை கோருகின்றது - என்றார். (உரையின் முழு வடிவம் 12ஆம் பக்கத்தில்)

வலி...

(முதலாம் பக்கத் தொடர்ச்சி)
றது. வலி. மேற்குப் பிரதேச சபையை புளொட் அமைப்புக்கு வழங்குவதற்குக் கூட்டமைப்பின் பங்காளிக் கட்சித் தலைவர்களின் கூட்டத்தில் இணக்கம் காணப்பட்டது.

ஆயினும் தமது கண்காணிப்புக்கு உட்பட்டவட்டுக்கோட்டைத் தொகுதியின் கீழ் வரும் வலி.மேற்குப் பிரதேச சபை தமக்கு விருப்பமான தலைமையிடம் கையளிக்கப்படவேண்டும் என்பதில் நாடாளுமன்ற உறுப்பினர் ஈ.சரவணபவன் தீவிரமாக உள்ளார் என்று தெரிகின்றது.

ஆயினும் ஏற்கனவே கட்சித் தலை

வர்கள் இணக்கம் கண்டபடி அந்தச் சபை தமக்கே உரியது என்று புளொட் தரப்பும் உறுதியான நிலைப்பாட்டில் உள்ளது.

இது குறித்து புளொட் தலைவர் சித்தார்த்தனுடன் தொடர்பு கொண்டு கேட்டபோது, வலி. மேற்குப் பிரதேச சபையைத் தமக்கு வழங்குமாறு தமிழரசுக் கட்சி தரப்பில் இருந்து எம்மிடம் கோரிக்கை முன்வைக்கப்பட்டுள்ளது. ஆயினும் நாம் அதனை விட்டுக் கொடுக்கத் தயாரில்லை - என்றார்.

இவ்விடயம் குறித்துத் தமிழரசுக் கட்சித் தலைவர் மாவை சேனாதிராசா இன்று புளொட் தலைவர் சித்தார்த்தனுடன் நேரடியாகப் பேசுவார் என்றும் தெரியவந்தது.

மஹிந்தவின்...

(முதலாம் பக்கத் தொடர்ச்சி)
ணியின் நாடாளுமன்ற உறுப்பினர் ரோஹித அபே குணவர்தன தெரிவித்தார்.

கொழும்பில் நேற்று இடம் பெற்ற ஊடகவியலாளர் சந்திப்பிலேயே அவர் இதனைக் கூறினார்.

அவர் மேலும் தெரிவிக்கையில் - மக்களுக்குக் கிடைத்த சந்தர்ப்பமே இந்த உள்ளூராட்சி

மன்றத் தேர்தல். இதனைப் பயன்படுத்தி இந்த அரசை வீட்டுக்கு அனுப்பிவைக்க வேண்டும்.

இது உள்ளூராட்சி மன்றத் தேர்தல் இல்லை. இதை ஒரு ஜனாதிபதி தேர்தலாகவே மக்கள் பார்க்கின்றார்கள். ஆகவே இந்தச் சந்தர்ப்பத்தைப் பயன்படுத்திக்கொள்ள வேண்டும். 2 வருடம் 11 மாதங்கள் கடந்த பின் புதான் கட்சியைப் பாதுகாக்க வேண்டும் என்ற எண்ணம் ஜனாதிபதிக்கு தோன்றியுள்ளது - என்றார்.

(ஐ)

வடக்கு...

(முதலாம் பக்கத் தொடர்ச்சி)
நாயகம் டக்ளஸ் தேவானந்தா தெரிவித்துள்ளார்.

சாவகச்சேரி நகர சபைத் தேர்தலுக்கான வேட்புமனுவை நேற்று யாழ்ப்போட்டை செயலகத் தெரிவித்தாட்சி அலுவலரிடம் தாக்கல் செய்த பின்னர் ஊடகங்களுக்குக் கருத்து தெரிவிக்கும் போதே அவர் இதனைக் கூறினார்.

அவர் மேலும் தெரிவித்தவை வருமாறு:-

நாங்கள் வெற்றி பெறுவது என்பது உறுதியாகிவிட்டது. எமது வெற்றியென்பது மக்களின் வெற்றியாகும். மக்கள் வெல்வதனுடாக அந்த வெற்றி அன்றாடப் பிரச்சினைகளுக்கான தீர்வாகவும் அபிவிருத்திக்கான தீர்வாகவும் அரசியல் ரீதியான தீர்வாகவும் பயன்படும்.

நாம் இம்முறை உள்ளூராட்சித் தேர்தலில் யாழ்ப்பாணத்தில் 17 சபைகளிலும் போட்டியிடத்தயாராக உள்ளோம். அதே போன்று முல்லைதீவு மாவட்டத்திலும் கிளிநொச்சி, மன்னார், வவுனியா ஆகிய மாவட்டங்களிலும் போட்டியிடுவது தொடர்பாக இரண்டு முன்று தினங்களில் அறிவிப்போம்.

இதனைவிட அம்பாறை மாவட்டத்தில் திருக்கோவில், ஆலையடிவேம்பு ஆகிய இடங்களிலும், மட்டக்களப்பு மற்றும் திருகோணமலை ஆகிய மாவட்டங்களிலும் வேட்புமனுக்களை தாக்கல் செய்யவுள்ளோம் - என்றார்.

(ஐ-7)

நமது பார்வை

உண்மை - நேர்மை - பக்கம் சாராமை
ஆசிரியரீட்டம்: 30, கல்லூரி வீதி, யாழ்ப்பாணம்
செய்தி: 021 222 3000, kalaikkathirnews@gmail.com
தொலைநகல் (fax): 021 221 9440, ads@kalaikkathir.lk
விளம்பரம்/விநியோகம்: 021 222 2600

உள்ளூராட்சித் தேர்தல் சூட்டில் செயலிழந்த அரசமைப்புப் பேரவை

'தேர்தலில் தோற்கப்போவது புதிய அரசமைப்பு உருவாக்க முயற்சிதான்!' என்ற தலைப்பில் நேற்று இடம்பித்தியில் எமது ஆசிரியத் தலையங்கக் கருத்துப் பிரசுமானது.

அதை உள்நோக்கிப் பார்த்தால் நடவடிக்கை ஒன்று நேற்றுமுன்தினம் கொழும்பில் அரங்கேறியிருப்பது இங்கு குறிப்பிடப்பட வேண்டிய முக்கிய விடயமாகின்றது.

புதிய அரசமைப்பு உருவாக்கத்துக்காக முழு நாடாளுமன்றமும் அரசமைப்புப் பேரவையாக மாறியிருப்பதும் -

அரசமைப்பு நகல் ஒன்றைத் தயாரிப்பதற்காக அந்தப் பேரவை, பிரதமர் ரணில் விக்கிரமசிங்க தலைமையில் இருபத்தியொரு உறுப்பினர்களைக் கொண்ட வழிகாட்டுக் குழு ஒன்றை நிறுவிப்பதும் -

அந்த வழிகாட்டுக் குழு இரண்டு ஆண்டு காலமாக சுமார் 75 தடவைகள் வரைக் கூடி, பல தரப்புக் கருத்துக்களையும் செவிமடுத்து, புதிய அரசமைப்புக்கு வழி செய்யும் இடைக்கால அறிக்கை ஒன்றைத் தயாரித்திருப்பதும் -

அந்த இடைக்கால அறிக்கை மீதான விவாதத்தை நாடாளுமன்றம் அரசமைப்புப் பேரவையாகக் கூடி நடத்தி வருகின்றமையையும் - தெரிந்த விடயங்களே.

நாட்டின் தலைவியைத் தீர்மானிக்கும் மிக உயர்ந்த சட்டம் அரசமைப்புத்தான். அதன் தயாரிப்பு நடவடிக்கை என்பது நாட்டின் சட்டமாக்கும் பிரதிநிதிகளாகிய நாடாளுமன்ற உறுப்பினர்களின் மிக முக்கிய பணியாகும்.

இந்த விவகாரத்தில் நாட்டின் அனைத்து நாடாளுமன்ற உறுப்பினர்களினதும் பங்களிப்பும் மிக முக்கியமாக வேண்டப்படுகின்றது என்பது அனைவருக்கும் தெரிந்த அம்சம்தான்.

முதலில் இந்த இடைக்கால அறிக்கையின் மீது அரசமைப்புப் பேரவையில் ஒக்ரோபர் 30, 31 மற்றும் நவம்பர் முதலாம் திகதிகளில் மூன்று நாள் விவாதம் நடத்த முடிவு செய்யப்பட்டு, விவாதமும் நடந்தது. பல கட்சிகளினதும் பிரதிநிதிகள் காரணமாகக் கருத்துக்களைப் பதிவு செய்தனர்.

அங்கு எம்.பிக்கள் பதிவு செய்யும் கருத்துக்களையும் அவற்றின் நியாயங்களையும், அந்த நியாயங்களுக்கான எம்.பிக்களின் ஆதரவு எண்ணிக்கையையும் கருத்தில் எடுத்தே வழிகாட்டல் குழு புதிய அரசமைப்புக்கான நகல் வடிவத்தைத் தயாரிக்கும் என்று கூறப்படுவதால் இந்த இடைக்கால அறிக்கை மீதான கட்சிகள் மற்றும் எம்.பிக்களின் கருத்து நிலைப்பாடு மிக முக்கியமானதாகக் கருதப்பட்டது.

ஆகவே, அதிகமாக எம்.பிக்கள் இந்த இடைக்கால அறிக்கை மீதான தமது கருத்தைத் தெரிவிக்க போட்டி போட்டனர். விவாதத்தில் அதிக நேரம் தமக்குத் தருமாறும் கேட்டனர்.

அதனால் - கேட்கும் எம்.பிக்கள் எல்லோருக்கும் சந்தர்ப்பம் அளிக்கப்பட வேண்டும் என எதிர்க்கட்சித் தலைவர் இரா.சம்பந்தனும், கூட்டு எதிர்ணியின் நாடாளுமன்றக் குழுத் தலைவர் தினேஷ் குணவர்த்தனவும் கோரினர்.

இதனால் மூன்று நாள் விவாதம் ஐந்து நாள் களுக்கு நீடிக்கப்பட்டது. நான்காம் நாள் விவாதம் கடந்த 8 ஆம் திகதி நடைபெற்றது. பல எம்.பிக்களும் கருத்து வெளியிட்டனர்.

ஐந்தாம் நாள் விவாதம் நேற்றுமுன்தினம் நடைபெறும் என அறிவிக்கப்பட்டிருந்தது.

இதற்கிடையில் -
உள்ளூராட்சித் தேர்தல் அறிவிப்பு வந்துவிட்டது. தேர்தல் நடவடிக்கைகள் ஆரம்பித்துவிட்டன. கட்சிகள் தேர்தல் நடவடிக்கைகளில் சுறுசுறுப்பாகக் குதித்துவிட்டன.

இந்தப் பின்புலத்தில் வழிகாட்டல் குழுவின் இடைக்கால அறிக்கை மீதான ஐந்தாம் நாள் விவாதத்துக்காக அரசமைப்புப் பேரவை நேற்றுமுன்தினம் திங்களன்று முற்பகல் 11.30 மணிக்கு பேரவைத் தலைவர் கரு ஜெயசூரிய தலைமையில் கூடியது.

விவாதத்தில் உரையாற்றுவதற்காக பத்து எம்.பிக்களின் பெயர்களைப் பேரவைத் தலைவர் வரிசையாக வாசித்தார். ஆனால் அவர்கள் எவருமே அங்கு பிரசன்னமாகியிருக்கவில்லை.

திங்களன்று 11.30 மணிக்குக் கூடிய அரசமைப்புப் பேரவை விவாதத்தில் பங்குபற்றுவதற்குப் பெயர் கொடுத்த எவரும் பேரவையில் இல்லாத காரணத்தால் இரண்டு நிமிட நேரத்தில் - காலை 11.32 மணிக்கு அடுத்த ஆண்டு ஜனவரி 23 ஆம் திகதிக்கு ஒத்திவைக்கப்பட்டது.

நாட்டின் மிக முக்கியமான உயர் சட்டமான அரசமைப்பு உருவாக்கம் பற்றிய பிரதான விவாதத்தில் ஆரம்பத்தில் உற்சாகத்தாலும், ஈடுபாட்டுடனும் பங்குபற்றிய நாடாளுமன்ற உறுப்பினர்கள், தேர்தல் நடவடிக்கை ஆரம்பமானதும் அந்த விவகாரத்தை அம்போ எனப் போட்டுவிட்டு மாறிவிட்டனர். இனி அவர்களின் சிரத்தை தேர்தல் மீதுதான். அடுத்த தடவை - ஜனவரி 23 இல் - அரசமைப்புப் பேரவை கூடும் சமயத்திலும் தேர்தல் சூடு உச்சத்தை எட்டியிருக்கும். அப்போதும் பேரவையின் கதி இது மாதிரித்தான் முடியுமா என்பது என்னவோ...?

'நடக்கப் போகும் உள்ளூராட்சித் தேர்தலில் தோற்கப்போவது புதிய அரசமைப்பு முயற்சிதான்!' - என்று நாம் கூறிய கூற்றை உறுதிப்படுத்துவதாக அமைந்திருக்கின்றது அரசமைப்புப் பேரவையின் கூட்டம், அதில் உரையாற்ற உறுப்பினர்களே இல்லாமல் இரண்டு நிமிடத்தில் ஒத்திவைக்கப்பட்ட சம்பவம்.

தேர்தல் சூடும், அதன் முடிவும் யாரை - எந்தத் தரப்பை - தோற்கடிக்கும் என்பது இன்னும் தெளிவில்லை. ஆனால் அதன் பெறுபேறாக புதிய அரசமைப்பு முயற்சிகள் குப்பைக் கூடைக்குள் கட்டா சப்பும் என்ற நிலைமை மாத்திரம் மேலும் மேலும் உறுதியாகி வருகின்றது.

அரசுடன் சேர்ந்திருந்து தவராசாவின் கட்சி என்னதான் செய்தது?

முதலமைச்சர் விக்கி கேள்வி



யாழ்ப்பாணம், டிசெ. 13
மத்திய அரசுடன் நாங்கள் எதுவுமே பேசவில்லை என்றும் பேசியிருந்தால் எல்லாமே செய்திருக்கலாம் என்றும் எதிர்க்கட்சித் தலைவர் தவராசா குற்றம்சாட்டி யுள்ளார். மத்திய அரசுடன் இத்தனை காலமாக இணைந்து செயற்பட்ட தவராசா அங்கம் வகிக்கும் கட்சியின் தலைவர் என்னதைச் செய்தார்?

இவ்வாறு கேள்வி எழுப்பினார் வடக்கு மாகாண முதலமைச்சர் சி.வீ.விக்கேனஸ்வரன்.

வடக்கு மாகாண சபையின் 112 ஆவது அமர்வு மாகாண சபை பேரவைச் சபா மண்டபத்தில் சபைத் தலைவர் சி.வீ.கே.சிவஞானம் தலைமையில் நேற்று இடம் பெற்றது.

இதில் வரவு - செலவுத் திட்ட விவாதம் நடைபெற்றவேளையிலேயே முதலமைச்சர் இவ்வாறு கேள்வி எழுப்பினார்.

வடக்கு மாகாண சபை பல்வேறு செயற்பாடுகளை முன்னெடுத்து வந்திருக்கின்ற போதிலும் மத்திய அரசின் தலையீடுகள் மற்றும் தடைகள் காரணமாகப் பல செயற்பாடுகளை முன்னெடுக்க முடியாத நிலை ஏற்பட்டுள்ளதாகவும் முதலமைச்சர் தனதுரையில் சுட்டிக்காட்டினார்.

வரவு - செலவுத்திட்ட அறிமுக உரையை முதலமைச்சர் சபையில் நிகழ்த்தியதைத் தொடர்ந்து

எதிர்க்கட்சித் தலைவர் தவராசாவினால் விவாதம் ஆரம்பித்து வைக்கப்பட்டது. இதன்போது மாகாண சபையின் இதுவரை காலச் செயற்பாடுகள் தொடர்பில் பல்வேறு விமர்சனங்களையும் குற்றச்சாட்டுக்களையும் தவராசா முன்வைத்தார்.

மாகாண சபையின் செயற்பாடுகளில் மத்திய அரசு தடையென முதலமைச்சர் கூறுகின்றார். ஆனால் மத்திய அரசுடன் பேச வேண்டிய பல விடயங்களுக்கும் பேசாமல் இருந்ததே இதற்கு காரணம். அவ்வாறு பேசியிருந்தால் இன்னும் பல வற்றைச் செய்திருக்கலாம் என்றும் தவராசா குறிப்பிட்டிருந்தார்.

தவராசாவின் உரையைத் தொடர்ந்து உறுப்பினர்களின் உரைகளும் இடம்பெற்றன. இதன்போது மாகாண சபைச் செயற்பாடுகளில் இதுவரை முன்னெடுத்த மற்றும் முன்னெடுக்கத் தவறிய விடயங்கள், முன்னெடுக்கவேண்டிய விடயங்கள் குறித்து உறுப்பினர்கள் பலவற்றையும் தெரிவித்தனர்.

இதனையடுத்து தவராசாவின் குற்றச்சாட்டுக்கு முதலமைச்சர் பதிலடி கொடுத்தார்.

நாங்கள் மத்திய அரசுடன் பேசவில்லை என்றும், பேசியிருந்தால் எல்லாம் செய்திருக்கலாம் என்றும் தவராசா கூறுகின்றார். இதுவரை காலமாக அரசுடன் இணைந்து செயற்பட்ட அவர் அங்கம் வகிக்கும் கட்சியின் தலைவர் என்னதைத் தான் செய்திருக்கின்றார் என்று முதலமைச்சர் கேட்டார்.

இதன்போது எழுந்த தவராசா, கட்சித் தலைவர் செய்ததில் நீங்கள் ஒருதுளியேனும் செய்யவில்லை என்றும், இங்கு அவரைப் பற்றிக் கதைக்கத் தேவையில்லை என்றும் குறிப்பிட்டார்.

இதற்குப் பதிலளித்த முதலமைச்சர், உங்கள் கட்சித் தலைவரைப் பற்றிப் பேசினால் உங்களுக்குக் கோபம் வரும் தானே. அவ்வாறு வந்தாலும் பரவாயில்லை. அதுவும் வரவேற்கத்தக்கது என்று குறிப்பிட்டார்.

விவாதங்கள் இடம்பெற்றதைத் தொடர்ந்து முதலமைச்சரின் வரவு - செலவுத் திட்ட அறிக்கை சபையில் ஏற்றுக்கொள்ளப்பட்டு அங்கீகரிக்கப்பட்டது. (ஊ-7)

சிறந்த தொழில் முயற்சியாளர் விருது விழா ஜனாதிபதி தலைமையில் இடம்பெற்றது!

கொழும்பு, டிசெ. 13
2017 ஆம் ஆண்டின் சிறந்த தொழில் முயற்சியாளர் விருது விழா ஜனாதிபதி மைத்திரிபால சிறிசேன தலைமையில் நடைபெற்றது.

நாட்டின் தொழில் முயற்சியாளர்களை பாராட்டிக் கௌரவிக்கும் நோக்குடன் இலங்கை வர்த்தகச் சங்கமும் கைத்தொழில் சபையும் இணைந்து வருடாந்தம் ஏற்பாடு செய்துவரும் இந்த நிகழ்வு கொழும்பு பண்டாரநாயக்க ரூபகார்த்த சர்வதேச மாநாட்டு மண்டபத்தில் நேற்றுமுன்தினம் பிற்பகல் இடம்பெற்றது.

22 ஆவது தடவையாக ஏற்பாடு செய்யப்பட்டிருந்த இவ் விருதுவிழாவில் ஆண்டின் சிறந்த தொழில் முயற்சியாளர், ஆண்டின் சிறந்த பெண் தொழில் முயற்சியாளர், ஆண்டின் சிறந்த இளம் தொழில் முயற்சியாளர், ஆண்டின் சிறந்த இயல்புமைகளைக் கொண்ட தொழில் முயற்சியாளர் ஆகியோருக்கான விருதுகள் வழங்கப்பட்டன. இதில் விவசாய விற்பனை



சேவை, கைத்தொழில் மற்றும் வர்த்தகம் ஆகிய துறைகளுடன் தொடர்புடைய விருதுகள் வழங்கப்பட்டதுடன், இதன் பிரதான விருதான பிளட்டினம் விருது ஜெட் ஹோட்டிங்ஸ் நிறுவனத்தின் முகாமைத்துவப் பணிப்பாளர் ஈலியன் குணவர்த்தனவுக்கு ஜனாதிபதியால் வழங்கப்பட்டது.
இரண்டாவது விருது டி.எஸ்.ஐ. வியாபார குழுமத்திற்கு வழங்கப்பட்டதுடன், அதன் முகாமைத்துவப் பணிப்பாளர் குலதுங்க ராஜபக்ஷ ஜனாதிபதியிடமிருந்து விரு

தைப் பெற்றுக்கொண்டார். இந்த நிகழ்வில் அமைச்சர்களான ரிசாத் பதியுதீன், தயாகமகே, மலிக் சமரவிக்கிரம ஆகியோரும் கலந்துகொண்டனர். (க)

நாளை
14.12.2017
வியாழக்கிழமை
நட்சத்திரம்: சுவாதி அமிர்தம் ௩.௩8 வரை
திதி: ஏகாதசி காலை 6.26 வரை
சுபநேரம் : 7.51 - 9.21 வரை
இராகுகாலம்: 1.51 - 3.21 வரை

சரும அழகுப் பொருள்கள் தொடர்பில் நுகர்வோர் அதிகாரசபை எச்சரிக்கை!

கொழும்பு, டிசெ. 13 சருமத்தை அழகுபடுத்த பயன்படுத்தும் பொருள்கள் குறித்து நுகர்வோர் அதிகாரசபை எச்சரிக்கை விடுத்துள்ளது. சருமத்தை அழகுபடுத்த பயன்படுத்தப்படும் அழகு சாதனப் பொருள்களுக்கு சந்தையில் பெரும் கிராக்கி உண்டு. இதனை பயன்படுத்துவதன் மூலம் மேனி அழகாக காட்சியளிக்கும் என்பதே அனைவரின் நம்பிக்கை. இதுதொடர்பில் சந்தையிலுள்ள பொருள்கள் குறித்து நுகர்வோர் அதிகாரசபைபாவனையாளர்களின் கவனத்திற்கு பின்வரும் விடயங்களை சுட்டிக்காட்டியுள்ளது. இவ்வாறு ஆரோக்கியத்திற்கு பாதிப்பு ஏற்படுத்தும் அழகு சாதனப் பொருள்களில் இருந்து நுகர்வோரை பாதுகாக்க தேவையான சட்ட விதிகளை விரைவாக தயாரிக்கும்படி சந்தையில் சோதனைகளை

நடத்துமாறும் கைத்தொழில் மற்றும் வர்த்தக அலுவல்கள் அமைச்சர் ரிஷாத் பதியுதீனால் நுகர்வோர் அலுவல்கள் தொடர்பாக அதிகார சபை அதிகாரிகளுக்கு ஆலோசனை வழங்கப்பட்டுள்ளது.

இதற்கமைவாக செயற்பட்டதன் மூலம் இவ்வாறான உடனடி பெறுபேறுகளை பெற்றுத் தருவதாக கூறப்படும் ஆகக் கூடுதலான கேள்விகளைக் கொண்ட அழகு சாதன பொருள்கள் பலவற்றில் தயாரிப்பாளர்கள் அல்லது விநியோகிப்பவர்களின் தகவல் குறிப்பிடப்படுவதில்லை. காலாவதியாகும் திகதியும் அவற்றில் இல்லை. தயாரித்த நாடு தொடர்பான குறிப்பும் இடம்பெறுவதில்லை.

இவ்வாறான அழகு சாதனங்களில் அடங்கியுள்ள இரசாயனம் குறித்தும் குறிப்பிடப்படாத வைட்னிங் கிரீம் என்ற

6 அழகு சாதன பொருள்கள் நுகர்வோர் தொடர்பான அதிகாரசபையால் புறக்கோட்டை வர்த்தக நிலையங்கள் சிலவற்றில் இருந்து மாதிரிகள் பெறப்பட்டன.

இதனை தொடர்ந்து இவை கைத்தொழில் தொழில்நுட்ப நிறுவனத்திற்கு அனுப்பி வைத்து அவற்றில் அடங்கியுள்ளதாகச் சந்தேகிக்கப்படும் மனித உலுக்குமிகவும் பாதிப்பு ஏற்படுத்த கூடிய உலோகத் தன்மை குறித்த அறிக்கை ஒன்று பெற்று கொள்ளவும் நடவடிக்கை எடுக்கப்பட்டது.

கடந்த 2017 ஆம் ஆண்டு டிசெம்பர் மாதம் 7 ஆம் திகதி சம்பந்தப்பட்ட அறிக்கையுடன் மாளிகாகந்த நீதி மன்றத்தில் சமர்ப்பிக்கப்பட்டது.

இதனைத் தொடர்ந்து மாலிகாகந்த நீதிவான் நீதிமன்றத்தினால் இது தொடர்பில் தீர்ப்பு வழங்கப்பட்டது.

பாவனையாளர்களை தவறான வழியில் இட்டுச் சென்று மனித உடலுக்கு பாதிப்பை ஏற்படுத்தக் கூடிய கிரீம் வகைகளை விற்பனை செய்த வர்த்தகர்கள் அனைவருக்கும் தலா 5,000 ரூபாதண்டப் பணம் விதிக்கப்பட்டது.

ஆகக் கூடுதலான கேள்விகளை கொண்டவற்றின் தயாரிப்பாளர்கள் அல்லது விநியோகிப்பவர்களின் தகவல் குறிப்பிடப்படுவதில்லை.

கிரீம் வகைகளை சந்தையில் இருந்து அகற்றுமாறும் கிரீம் வகைகளின் வர்த்தக குறியை ஊடகங்கள் மூலமாக பொது மக்களுக்குத் தெளிவுபடுத்த நடவடிக்கை எடுக்குமாறு நுகர்வோர் தொடர்பான அதிகார சபைக்கு உத்தரவு பிறப்பிக்கப்பட்டதாக நுகர்வோர் அலுவல்கள் தொடர்பான அதிகார சபையின் அதிகாரி வெளியிட்டுள்ள அறிக்கையில்

சுட்டிக்காட்டப்பட்டுள்ளது.

இந்தபரிசீலனையின்போது இவற்றில் ஈயம் ஹாசனிக் உள் ளிட்டவை அளவுக்கதிகமாக காணப்பட்டுள்ளது.

இறக்குமதியாளர் விநியோகஸ்தர் தயாரிப்பாளர் போன்றோரின் விவரம் குறிக்கப்படாத வர்த்தக குறியீட்டுடன் சமர்ப்பிக்கப்படும் ஆரோக்கியத்திற்கு பாதிப்பை ஏற்படுத்தும் அழகு சாதன பொருள்களை கொள்வனவு செய்தல் மற்றும் பயன்படுத்துவதை தவிர்த்து கொள்ளுமாறு நுகர்வோர் அலுவல்கள் தொடர்பான அதிகார சபை கேட்டுக் கொண்டுள்ளது.

இவ்வாறான பொருள்களை கொள்வனவு செய்ய அவற்றில் அடங்கியுள்ளவற்றை கவனத்தில் கொள்ளுமாறும் அதிகார சபை கேட்டுக் கொண்டுள்ளது.

(க)

அமைச்சர் திகாம்பரம் மீது மக்கள் பெரும் நம்பிக்கை!

தொழிலாளர் தேசிய சங்கத்தின் நீதிச் செயலாளர் தெரிவிப்பு



மலையகத்தில் பெரும்பாலான தோட்டங்களில் அமைச்சர் திகாம்பரம் தனது அமைச்சின் நிதியின் ஊடாகப் பல்வேறு அபிவிருத்தித் திட்டங்களை முன் னெடுத்து வருவதால் மலையகத் தமிழ் மக்களின் பேராதரவு அவருக்கு நாளுக்கு நாள் பெருகி வருகிறது என்று தொழிலாளர் தேசிய சங்கத்தின் பிரதிநிதிச் செயலாளரும் மத்திய மாகாண சபை உறுப்பினருமான சோ.பூதரன் தெரிவித்துள்ளார். சாமிமலை தொங்க தோட்டத்தில் நேற்று முன்தினம் மாலை இடம்பெற்ற நிகழ்வொன்றில் கலந்துகொண்டு பேசிய போதே இவ்வாறு தெரிவித்துள்ளார். இதுதொடர்பில் அவர் மேலும் தெரிவித்தவை வருமாறு:-

அமைச்சர் திகாம்பரம் ஆலோசனைக்கேற்ப மலையக புதிய கிராமங்கள், உட்கட்டமைப்பு வசதிகள் மற்றும் சமுதாய அபிவிருத்தி அமைச்சின் 5 லட்சம் ரூபாய் நிதியொதுக்கீட்டில் சாமிமலை எனப்படும் தோட்டத்தில் பாதை ஒன்று செப்பனிடப்பட்டுள்ளது. அதே போல 10 லட்சம் ரூபாய் நிதியொதுக்கீட்டில் இந்தத் தோட்டத்தின் சிறுவர் அபிவிருத்தி நிலையம் புனருத்தானம் செய்யப்பட்டுள்ளது.

இவற்றை திறந்து வைப்பதில் பெரும் மகிழ்சியடைகின்றோம். இந்த நிலையில் அடுத்த வருடம் இந்தத் தோட்டத்தில் 25 வீடுகளைக் கொண்ட தனி வீட்டுத்திட்டமொன்றை ஏற்படுத்துவதற்கும் அமைச்சர் திகாம்பரம் நடவடிக்கை எடுத்துள்ளார்.

எனவே, எந்த விதமான பாரபட்சமுமின்றி அமைச்சர் திகாம்பரம் முன்னெடுத்துச் செல்கின்ற இத்தகைய சேவைகள் குறித்து மக்கள் அவர் மீது பெரும் நம்பிக்கை வைத்துள்ளனர். அந்த நம்பிக்கையைத் தக்க வைத்துக் கொள்ளும் வகையில் எமது சேவைகளும் தொடரும் என்றும் அவர் தெரிவித்துள்ளார்.

பரீட்சார்த்திகள் ஆர்வத்துடன் பரீட்சை மத்திய நிலையங்களில்!

கொழும்பு, டிசெ. 13

நேற்று ஆரம்பமான கல்விப் பொதுத்தராதர சாதாரண தரப் பரீட்சைக்கு பரீட்சார்த்திகள் நேற்றுக் காலை பெரும் ஆர்வத்திற்கு மத்தியில் பரீட்சை மத்திய நிலையங்களுக்குச் சென்றனர்.

வடக்கு, கிழக்கு உள்ளிட்ட பகுதிகளிலும் பரீட்சைக்குத் தோற்றும் மாணவர்கள் பரீட்சை மத்திய நிலையங்களுக்கு வெகு உற்சாகத்துடன் சென்றமையக் காணக்கூடியதாக இருந்தது.

வவுனியா தமிழ் மகாவித்தியாலயம், வவுனியா இறம்பைக்குளம் மகளிர் வித்தியாலயம், சைவப் பிரகாசம் மகா வித்தியாலயம் உள்ளிட்ட பிரதேசங்களில் பரீட்சை மத்திய நிலையங்கள் அமைக்கப்பட்டுள்ளன.

இதேபோன்று மலையகத்தில் உள்ள மாணவர்களும் நேற்று பரீட்சை மத்திய நிலையங்களுக்குச் சென்றுள்ளனர். மழைக்கு மத்தியிலும் மாணவர்கள்



உரிய நேரத்திற்கு முன்னதாக மத்திய நிலையத்திற்குச் சென்றுள்ளனர்.

ரியில் வேலை நிறுத்தத்தின் காரணமாக தனியார் பஸ் வண்டிகளும் பரீட்சைக்கான சேவையில் ஈடுபடுத்தப்பட்டுள்ளமை குறிப்பிடத்தக்கது.

வீதிச் சீர்கேட்டை கண்டித்து கொழும்பில் ஆர்ப்பாட்டம்!



கொழும்பு - 15 அளந்தமாவத்தை வீதியில் பெரும் ஆர்ப்பாட்டமொன்று நேற்று முன்னெடுக்கப்பட்டது.

கொழும்பு-15 ஹெட்டியாவத்தை சந்தியில் இருந்து இப்பாவத்தை சந்தி வரையிலான வீதி நீண்டகாலமாகத் திருத்தப்படாது குண்டும் குழியுமாகக் காணப்பட்ட நிலையில் அந்த வீதியூடாக பயணிப்போர் பெரும் சிரமங்களை எதிர்கொண்டுவருகின்றனர். இதனைக் கண்டித்தே மக்கள்

இந்த ஆர்ப்பாட்டத்தை நேற்று முன்னெடுத்துள்ளனர்.

இந்த வீதியில் நீர்க்குழாய் திருத்தப்பணிகள் நீண்டகாலமாக இடம்பெற்றுவந்த நிலையில், அந்த வீதியூடாக போக்குவரத்து செய்வதில் பிரயாணிகள் மற்றும் கார்ப்பிணிப் பெண்கள், சிறுவர்கள் என பலரும் பெரும் சிரமத்தை எதிர்கொண்டுள்ளனர்.

வெயில் காலத்தில் தூசியாலும் மழைகாலங்களில் சேறும்சகதியாலும் அந்த வீதியூடாக பயணிப்



போர் சிரமங்களை எதிர்கொண்டுவந்த நிலையில் மக்கள் அனைவரும் ஒன்று திரண்டு இந்த ஆர்ப்பாட்டத்தை முன்னெடுத்திருந்தனர். இது தொடர்பில் கொழும்பு மாநகர சபையும் தேசிய நீர்வழங்கல் வடிகாலமைப்புச் சகையும் வீதி அதிகார சபையும் கவனத்தில் எடுத்து இந்த வீதியை விரைந்து சீர் செய்தர வேண்டு மென ஆர்ப்பாட்டத்திலீடுபட்டிருந்த மக்கள் வேண்டுகோள் விடுத்துள்ளமை குறிப்பிடத்தக்கது.

கிழக்கில் ரணில்டன் இணைகின்றாரா ஹக்கீம்?

கிழக்கில் தனித்துப் போட்டியிடுவதா அல்லது ஐக்கிய தேசிய முன்னணியுடன் இணைந்து போட்டியிடுவதா? என்பது தொடர்பில் பிரதமர் ரணில் விக் கிரமசிங்கவுக்கும் ஸ்ரீலங்கா முஸ்லிம் காங்கிரஸின் தலைவரான அமைச்சர் ரஷுப் ஹக்கீமுக்கும் இடையில் விசேட பேச்சுகள் தொடர்ந்து இடம்பெற்று வருகின்றன.

அலரிமாளிகையில் நடைபெறும் இந்தப் பேச்சுகளில் ஐக்கிய தேசியக் கட்சி மற்றும் முஸ்லிம் காங்கிரஸின் முக்கியஸ்தர்கள் உள்ளிட்டோர் மட்டுமே பங்கேற்கின்றனர் என்றும் தெரியவந்துள்ளது. மேலும், பெப்ரவரியில் நடைபெறவுள்ள உள்

ளுராட்சிச் சபைத் தேர்தலுக்கான ஆரம்பகட்ட நடவடிக்கைகளை அரசியல் கட்சிகள் மும்முரமாக மேற்கொண்டுவரும் நிலையிலேயே, நீண்டகாலமாக இழுபறி நிலையில் இருந்துவந்த இந்த இருதரப்புப் பேச்சுக்கள் தற்போது நடைபெற்று வருகின்றன.

ஐக்கிய தேசியக் கட்சியைப் பொறுத்தவரை தொகுதிப் பங்கீடு உள்ளிட்ட விடயங்களில் இதுவரை எந்த முடிவுகளும் எட்டப்படவில்லை என்பதோடு, இதனாலேயே அமைச்சர் மனோ கணேசன் தலைமையிலான தமிழர் முற்போக்குக் கூட்டணியும் கொழும்பில் தனித்துக் களமிறங்கத் தீர்மானித்துள்ளது என்றும் அறிவிக்கப்பட்டுள்ளமை குறிப்பிடத்தக்கது. (ப)



தனித்துக் களமிறங்கிய கருணா!

மட்டக்களப்பு, டிசெ.13

தமிழர் சுதந்திர ஐக்கிய முன்னணி இம்முறை கிழக்கு மாகாணத்தில் சுயேச்சைக்குழுவாக உள்ளூராட்சிமன்றத் தேர்தலில் போட்டியிடவுள்ளது எனத் தமிழர் சுதந்திர ஐக்கிய முன்னணியின் தலைவர் விநாயகமூர்த்தி முரளிதரன் கூறியுள்ளார்.

மட்டக்களப்பு, தேர்தல் திணைக்களத்தில் ஆதரவாளர்களுடன் வருகைதந்து கட்டுப்பணம் செலுத்திய பின்னர் ஊடகங்களுக்குக் கருத்துத் தெரிவிக்கும் போதே அவர் இதனைக் கூறியுள்ளார். கிழக்கு மாகாணத்தின் மூன்று மாவட்டங்களிலும் இம்முறை சுயேச்சையாகக் களமிறங்கவுள்ளேன் எனவும் விநாயகமூர்த்தி முரளிதரன் குறிப்பிட்டுள்ளார்.

இதேவேளை, கட்டுப்பணம் செலுத்துவதற்கான இறுதியான தினம் என்ற காரணத்தினால் நேற்று முன்தினம் பல்வேறு கட்சிகள் தங்களது கட்டுப்பணத்தைச் செலுத்தின.

ஸ்ரீலங்கா சுதந்திரக்கட்சியின் சார்பில் அதன்



மட்டக்களப்பு மாவட்ட அமைப்பாளர் எஸ்.லலிந்திரன் தலைமையிலான அமைப்பாளர்கள் மற்றும் உறுப்பினர்கள் கோறளைப்பற்று, ஏறாவூர்ப்பற்று, மண்முனைப்பற்று ஆகியவற்றுக்கான கட்டுப்பணத்தைச் செலுத்தியுள்ளனர். அதேபோன்று தமிழ் மக்கள் விடுதலைப்புலிகள் கட்சியின் பொதுச்செயலாளர் பூ.பிரசாந்தனும் கட்டுப்பணத்தைச் செலுத்தியுள்ளார். (ப)

காரைதீவு பிரதேச சபைத் தேர்தல் கட்டுப்பணம் செலுத்தியது ஸ்ரீலங்கா சுதந்திரக்கட்சி

அம்பாறை, டிசெ.13

அம்பாறை மாவட்டத்தில் காரைதீவுப் பிரதேச சபையில் போட்டியிடுவதற்காக ஸ்ரீலங்கா சுதந்திரக்கட்சி நேற்று முன்தினம் கட்டுப்பணத்தைச் செலுத்தியுள்ளது.

அம்பாறை மாவட்ட செயலகத்தில் உள்ள தேர்தல் அலுவலகத்தில் உதவித் தேர்தல் ஆணையாளர் திலின விக்ரம ரத்ன முன்னிலையில் கட்டுப்பணம் செலுத்தப்பட்டுள்ளது.

ஸ்ரீலங்கா சுதந்திரக்கட்சியின் காரைதீவுப் பிரதேச அமைப்பாளர் வீ.கிருஷ்ணமூர்த்தி, முஸ்லிம் பிரதேச அமைப்பாளர் எ.எம்.ஜாகீர் ஆகியோர் கட்டுப்பணத்தைக் கையளித்துள்ளனர். (ப)

ஏறாவூர் இரட்டைப் படுகொலை விசாரணை: சி.ஐ.டி.யிடம் கையளிக்க நீதிமன்று உத்தரவு

ஏறாவூர் நகரில் இடம்பெற்ற தாய் மற்றும் மகள் இரட்டைப் படுகொலைச் சம்பவம் தொடர்பான விசாரணையை குற்றத் தடுப்பு பிரிவிடம் (சி.ஐ.டி.) கையளிக்க ஒழுங்கு செய்யுமாறு, கிழக்கு மாகாண சிரேஷ்ட பிரதிப் பொலிஸ் மா அதிபருக்கு, ஏறாவூர் சுற்றுலா நீதிவான் நீதிமன்றம் உத்தரவிட்டுள்ளது.

இந்த வழக்கு விசாரணை, ஏறாவூர் சுற்றுலா நீதிவான் நீதிமன்றத்தில் மேலதிக நீதிவானும் மேலதிக மாவட்ட நீதிபதியுமாகிய எம்.ஐ.எம்.நிஸ்வி முன்னிலையில் விசாரணைக்கு எடுத்துக் கொள்ளப்பட்டது.

படுகொலை செய்யப்பட்டவர்களில் ஒருவரான ஜெனீராபானு

வின் (வயது 32) கணவரான ஐ.எம். மாவூர் தனது தரப்புச் சட்டத்தரணியுடன் முன்னிலையானார், மேற்படி படுகொலை வழக்கு விசாரணையை பொலிஸாரிடமிருந்து புலனாய்வுத் துறைக்குப் பாரப்படுத்துமாறு வேண்டுகோளை முன்வைத்திருந்தார்.

கடந்த 15 மாதங்களுக்கு மேலாக இடம்பெற்று வரும் இந்த வழக்கு விசாரணை பாதிக்கப்பட்ட தமது தரப்புக்கு திருப்தியில்லாது உள்ளது என அவர் தனது வேண்டுகோளைச் சட்டத்தரணிகள் ஊடாக நீதிபதியின் கவனத்துக்குக் கொண்டு வந்திருந்தார்.

இதனை ஏற்றுக் கொண்ட நீதி

பதி, விசாரணையைக் குற்றப் புலனாய்வுப் பிரிவினருக்கு (சி.ஐ.டி.) கையளிப்பதற்கான ஒழுங்குகளைச் செய்யுமாறு, கிழக்கு மாகாண சிரேஷ்ட பிரதிப் பொலிஸ் மா அதிபருக்கு உத்தரவிட்டார்.

அத்துடன், வழக்கை எதிர்வரும் 2018 ஆம் ஆண்டு ஜனவரி மாதம் 12ஆம் திகதிக்கு ஒத்திவைத்தார்.

படுகொலைச் சந்தேக நபர்களில் இருவரை, மட்டக்களப்புச் சிறைச்சாலை அதிகாரிகளால் நீதிமன்றத்தில் முன்னிலைப்படுத்திய அதேவேளை, பிணையில் விடுதலையான ஏனைய நால்வரும் நீதிமன்றத்தில் நேரடியாக முன்னிலையாகியிருந்தமை குறிப்பிடத்தக்கது. (ப)

கொக்குதீவு சரணாலயம் விஷமிகளால் தீக்கிரை



மட்டக்களப்பில் அதிகளவிலான அரிய வகை வெளிநாட்டுப் பறவைகள் வந்து செல்லும் கொக்குதீவு சரணாலயம் விஷமிகளால் தீக்கிரையாகப்பட்டுள்ளது. இந்த சம்பவம், நேற்று முன்தினம் இடம் பெற்றுள்ளது.

மட்டக்களப்பு பொலிஸ் பிரிவுக்குட்பட்ட மட்டக்களப்பு முகத்துவாரம், பாலம்மீட்டு கடற்கரையை அண்மித்த பகுதியில் உள்ள கொக்குதீவு என அழைக்கப்படும் பறவைகள் சரணாலயமே இவ்வாறு தீயிட்டு நாசமாக்கப்பட்டுள்ளது.

தீவுப்பகுதி தீப்பற்றி எரிந்ததை அவதானித்த அப்பகுதி மக்கள் தீவு பகுதிக்கு விரைந்து தீயைக் கட்டுப்பாட்டுக்குக் கொண்டு வந்துள்ளனர். இந்தப் பறவைகள் சரணாலயத்திற்கு அதிகளவிலான அரிய வகை வெளிநாட்டு பறவைகள் வந்து செல்கின்றன. குறிப்பாக நவம்பர், டிசெம்பர் காலப்பகுதியில் அதிகளவிலான பறவைகள் வந்து முட்டையிட்டு இனப்பெருக்கம் செய்கின்றன. இந்த நிலையில், இனப்பெருக்கத்திற்காகப் பறவைகள் இட்ட முட்டைகளும், அதன் குஞ்சுகளும் தீயில் கருகியுள்ளன.

இதேவேளை, இந்தச் சம்பவம் தொடர்பாக கரையோரப் பேணல் திணைக்களமும், மட்டக்களப்புப் பொலிஸாரும் விசாரணைகளை மேற்கொண்டு வருகின்றனர். (ப)

'ரணவிரு சேவா' வீடுகள் இம்மாதம் 25 இற்குள் பூர்த்திசெய்ய வேண்டும்

போரில் அங்கவீனமடைந்த படையினர் மற்றும் பொலிஸாரின் குடும்பங்களுக்காக, மட்டக்களப்பில் நிர்மாணிக்கப்பட்டு வரும் 39 வீடுகளும் டிசெம்பர் 25 ஆம் திகதிக்குள் பூர்த்தி செய்யப்பட்டுவிட வேண்டும் என ரணவிரு சேவா அதிகார சபையின் மட்டக்களப்பு மாவட்ட அலுவலர் ஈ.எச்.கீர்த்திகா ஜயவர்தன தெரிவித்துள்ளார்.

இது தொடர்பாக, நேற்று முன்தினம் திங்கட்கிழமை பிற்பகல் வீடமைப்புத் திட்டங்களைப் பார்

கீர்த்திகா தெரிவிப்பு

வையிட்ட பின் ரணவிரு சேவா பயனாளிக் குடும்பங்களுடனான சந்திப்பின் போது அவர் இதனைத் தெரிவித்தார். வீடமைப்புத் திட்டம் பற்றி மேலும் தெரிவித்த அவர், மட்டக்களப்பு மாவட்டத்தில் ரணவிரு சேவா பயனாளிக் குடும்பங்களிலிருந்து தெரிவு செய்யப்பட்டோருக்கான வீடமைப்புத் திட்டம் தற்போது அமுலாகிக் கொண்

டிருக்கின்றது. ஒவ்வொன்றும் தலா 22 லட்சத்து 50 ஆயிரம் ரூபா செலவிலமைந்தது. இந்த வீடுகளை நிர்மாணிக்கும் திட்டம் கடந்த ஜூன் மாதம் 19ஆம் திகதி ஆரம்பித்து வைக்கப்பட்டது.

தற்போது நிறைவுறும் தறுவாயிலுள்ள இந்த வீடுகள் பயனாளிகளிடம் கையளிக்கப்படவுள்ளன. வைபவரீதியாக கையளிக்கப்படவுள்ள இந்த வீடுகளை பயனாளிகள் விரைவில் பூர்த்தி செய்து விடவேண்டும் என்றும் கூறியுள்ளார்.

நாட்டைப் பசுமையாக மாற்றும் ஜனாதிபதியின் முயற்சிகளுக்கு உலக பசுமைக் கட்டடங்கள் மன்றத்தின் தலைவர் பாராட்டு!

கொழும்பு, டிசெ. 13
நாட்டைப் பசுமைத் தீவாக மாற்றுவதற்காக ஜனாதிபதி மைத்திரி பாலசிறிசேனவால் மேற்கொள்ளப்பட்டு வரும் செயற்றிட்டங்களுக்கு உலக பசுமைக் கட்டடங்கள் மன்றத்தின் தலைவர் பாராட்டுத் தெரிவித்துள்ளார்.

நாட்டிற்கு வருகைத் தந்துள்ள உலக பசுமைக் கட்டடங்கள் மன்றத்தின் தலைவர் உள்ளிட்ட பிரதிநிதிகள் குழுவினர் நேற்று முன்தினம் முற்பகல் ஜனாதிபதியின் உத்தியோக பூர்வ இல்லத்தில் ஜனாதி

பதியை சந்தித்த போது இவ்வாறு பாராட்டுத் தெரிவித்துள்ளார்.

இலங்கையின் பேணதகு அபிவிருத்தி செயற்திட்டத்தை வெற்றி கரமாக செயற்படுத்துவதற்கு பூரண ஆதரவு வழங்குவதற்கும் பசுமை நகர நிர்மாண செயற்பாட்டிற்குத் தேவையான தொழில்நுட்ப மற்றும் ஆலோசனை சேவைகளை வழங்குவதற்கும் தமது மன்றம் தயாராக உள்ளதென பசுமைக் கட்டடங்கள் மன்றத்தின் தலைவர் தெரிவித்தார்.

இலங்கை பசுமைக்

கட்டடங்கள் சங்கம் பெற்றுக் கொண்டுள்ள முன்னேற்றம் குறித்தும் இதன்போது பாராட்டுத் தெரிவிக்கப்பட்டது.

உலகப் பசுமைக் கட்டடங்கள் மன்றத்தின் எதிர்கால செயற்றிட்டங்கள் பற்றி இதன்போது ஜனாதிபதிக்கு விளக்க மளிக்கப்பட்டது.

இலங்கை பசுமைக் கட்டடங்கள் சங்கத்தின் தலைவர் பேராசிரியர் ரஞ்சித் திஸாநாயக்க, முன்னாள் தலைவர் பேராசிரியர் ப்ரியான் மெண்டிஸ் உள்ளிட்ட உறுப்பினர்கள் இந்தச் சந்திப்பில் கலந்து



கொண்டனர். பசுமைக் கட்டடங்கள் எண்ணக்கருவினை இலங்கையில் விருத்தி

செய்வதற்கான இலங்கை பசுமைக் கட்டடங்கள் சங்கத்தின் செயற்றிட்டங்கள் பற்றிய அறிக்கை

அதன் தலைவர் ரஞ்சித் திஸாநாயக்கவினால் ஜனாதிபதியிடம் கையளிக்கப்பட்டது.

இரு நிமிடங்களில் கலைந்தது அரசமைப்புப் பேரவை!



கொழும்பு, டிசெ. 13
புதிய அரசமைப்பு தொடர்பாக வழிநடத்தல் குழு சமர்ப்பித்த இடைக்கால அறிக்கை குறித்த அரசமைப்பு பேரவையின் இறுதி நாள் விவாதம், உரையாற்றுவதற்கு உறுப்பினர்கள் இல்லாதமையால் இரண்டு நிமிடங்களில் முடிவுக்கு வந்தது.

நாடாளுமன்றம் நேற்று முன்தினம் அரசமைப்புப் பேரவையாக ஒன்று கூடியது.

இதில் இடைக்கால அறிக்கை குறித்த இறுதி நாள் விவாதம் நடைபெறும் என்று அறிவிக்கப்பட்டிருந்தது.

நேற்று முன்தினம் முற்பகல் 11.30 மணி தொடக்கம், மாலை 6.30 மணி வரையான 7 மணிநேரம் இடைக்கால அறிக்கை குறித்த விவாதத்தை நடத்த முடிவு செய்யப்பட்டிருந்தது.

இதில் உரையாற்றுவதற்கு, 10 உறுப்பினர்களின் பெயர்கள் அறிவிக்கப்பட்டிருந்தன.

எஸ்.எம்.சந்திரசேன, அசோக பிரியந்த, மகேஹந்த திசநாயக்க, ரவீந்திர சமரவீர, அனோமா கமகே, அமீர் அலி, சத்திரசேனாரத்ன, ஹிருணிக்கா பிரேமச

சந்திர, லக்கி ஜயவர்த்தன, வஜிர அபேவர்த்தன, என்று ஆளும் கட்சி மற்றும் எதிர்க்கட்சி உறுப்பினர்கள் பத்துப் பேரின் பெயர்களும் உரையாற்றுவதற்காக அழைக்கப்பட்டன.

எனினும், அவர்கள் எவரும் சபையில் இல்லாதமையால், இரண்டு நிமிடங்களில் இந்த விவாதத்தை நிறுத்த வேண்டிய நிலை ஏற்பட்டது.

இதையடுத்து, நாடாளுமன்ற அமர்வுகளை எதிர்வரும் ஜனவரி 23 ஆம் நாளுக்கு சபாநாயகர் ஒத்திவைத்தார்.

குருநாகல் பாதுகாப்பு சேவைகள் கல்லூரிக்கு புதிய 3 மாடிக் கட்டடம்!

கொழும்பு, டிசெ. 13
குருநாகல் பாதுகாப்பு சேவைகள் கல்லூரியில் புதிய மூன்று மாடிக் கட்டடத்தொகுதியை நிர்மாணிப்பதற்கான அடிக்கல்நடும்நிகழ்வு நேற்று முன்தினம் இடம்பெற்றது.

சுமார் 25 கோடி ரூபா செலவில் இலங்கை கடற்படையினரால் நிர்மாணிக்கப்படவுள்ள இந்தக் கட்டடத்தொகுதியில் கேட்போர்கூடம், 10 தொழில்நுட்ப ஆய்வு கூடங்கள், கணினி மற்றும் அழகியற்கலை அறைகள், சுகாதார மற்றும் கழிவறை வசதிகள் என்பன அமைக்கப்படவுள்ளன.

இந்த வைபவத்தின் போது தரம் ஐந்து புலமைப் பரிசில்கள் பரிசையில் தமது திறமைகளை வெளிக்காட்டிய மாணவர்களுக்கான பரிசுப்பொதி மற்றும்



சான்றிதழ்கள் வழங்கப்பட்டன.

இந்த நிகழ்வு வடமேல் மாகாண சபையின் சுகாதார, ஊட்டச் சத்து மற்றும் கல்வி அமைச்சர் லக்ஷ்மன் வெந்தருவ, பாதுகாப்பு இராஜாங்க அமைச்சின் செயலாளர் சனில் சமரவீர, ரணவிரூ சேவா அதிகார சபையின் தலைவி திருமதி அனோமா பொன்சேகா, சிரேஷ்ட இராணுவ அதிகாரிகள்,

பொலிஸ் உத்தியோகத்தர்கள் மற்றும் கல்வித் திணைக்கள அதிகாரிகள் உள்ளிட்டோர் கலந்து கொண்டனர்.

குருநாகல் பாதுகாப்பு சேவைகள் கல்லூரியானது சுமார் 56 மாணவர்கள் மற்றும் இரு ஆசிரியர்களுடன் 2009 ஆம் ஆண்டு ஜனவரி 29 ஆம் திகதி ஆரம்பிக்கப்பட்டது.

தற்போது இந்தக் கல்லூரியில் முப்படை

வீரர்கள், பொலிஸ் அதிகாரிகள் மற்றும் உள்ளூர் வாசிகளின் சுமார் 1100 பிள்ளைகள் கல்வி பயிலுகின்றனர்.

மேலும், இப்பாடசாலையில் சுமார் 25 கோடி ரூபா செலவில் நிர்மாணிக்கப்பட்ட மூன்று மாடிக் கட்டடத்தொகுதி கடந்த மார்ச் மாதம் ஜனாதிபதியால் திறந்து வைக்கப்பட்டமை குறிப்பிடத்தக்கது.

இந்திய விமானப்படையின் தளபதி பாதுகாப்புச் செயலருடன் சந்திப்பு!

கொழும்பு, டிசெ. 13
இந்திய விமானப்படை தளபதி எயார் சீப் மார்ஷல் பிரேந்தர் சிங்தனோவா பாதுகாப்புச் செயலாளர் கபில வைத்தியரத்னவை சந்தித்துள்ளார்.

பாதுகாப்பு அமைச்சில் இடம்பெற்ற இந்தச் சந்திப்பின் போது இருதரப்பு முக்கியத்துவம் வாய்ந்த விடயங்கள் குறித்து கலந்துரையாடப்பட்டது.

இந்தச் சந்திப்பை நினைவு கூரும் வகையில் நினைவுச் சின்னங்கள் இருவருக்குமிடையில் பரிமாறிக்கொள்ளப்பட்டன.

இந்த நிகழ்வில் பாதுகாப்பு அமைச்சின் இராணுவ இணைப்பு அதிகாரி மேஜர் ஜெனரல் டி.ஏ.ஆர். ரணவக்க கலந்து கொண்டார்.



பரீட்சார்த்திகள், மக்களின் நலன்கருதி உடன் சேவைக்குத் திரும்புங்கள்



ரயில்வே பணியாளர்களுக்கு ஜனாதிபதி மைத்திரி அழைப்பு

கொழும்பு, டிசெ. 13
பரீட்சைக்குத் தோற்றும் பாடசாலை மாணவர்களுக்கும் பொது மக்களுக்கும் ஏற்படும் அசௌகரியங்களைக் கருத்திற்கொண்டு சேவைக்குத் திரும்புமாறு வேலைநிறுத்தத்தில் ஈடுபட்டுள்ள ரயில் சாரதிகள் உள்ளிட்ட அனைத்து ஊழியர்களிடமும் ஜனாதிபதி மைத்திரி பால சிறிசேன

வேண்டுகோள் விடுத்துள்ளார். இதுதொடர்பில் அவர் மேலும் தெரிவித்தவை வருமாறு:-
உயர் கல்வி தடைதாண்டல் பரீட்சைக்குத் தோற்றும் பிள்ளைகளுக்கு ஏற்படும் உளரீதியான பாதிப்புகள் மிகுந்த கவனத்துடன் நோக்கப்பட வேண்டும் என்பதால் தமது மனிதாபிமானப்பணியைப்பொறுப்புடன் நிறைவேற்றுங்கள்.
வேலைநிறுத்தத்தில் ஈடுபட்டுள்ளவர்களின் தீர்க்கப்படாத பிரச்சினைகள் இருப்பின் அவற்றைத் தீர்ப்பது குறித்துக் கலந்துரையாடுவதற்கான சந்தர்ப்பத்தை ஏற்படுத்தித் தர முடியும் என்றும் ஜனாதிபதி தெரிவித்துள்ளார்.

மலையகத்தில் கரும் மழை



கொழும்பு, டிசெ.13
மத்திய மலையக பகுதியில் கரும் மழையுடன் பனியுடன் கூடிய காலநிலை நிலவுகிறது. இதனால், வாகனப்போக்கு வரத்திற்கு இடையூறுகள் ஏற்பட்டுள்ளன.
நேற்று அதிகாலையும் கரும் மழைபெய்துள்ளது. அட்டன்

கொழும்பு, வட்டவலை மற்றும் கித்துல்கலை வீதியில் கரும் பனிமூட்டத்துடன் மழை பெய்துள்ளது.
இருப்பினும் இந்த காலநிலைக்கு மத்தியிலும் நேற்றுக் கல்விப் பொதுத்தராதர சாதாரணதரப் பரீட்சைக்கு மணவர்கள் சமூகமளித்துள்ளனர்.

தினசரி ராசி பலன் 13.12.2017

2017 ஆம் ஆண்டு ஏவிளம்பி வருடம் கார்த்திகைத் திங்கள் 28 ஆம் நாள் புதன்கிழமை ஏகாதசித்தி இரவு 3.25 மணி வரை பின்னர் சுவாதி நட்சத்திரம் சித்திரை இரவு 8.58 வரை பின்னர் சுவாதி சித்தியோகம் முழுவதும்

ராகுகாலம் - பகல் 12.04 மணி முதல் 01.37 மணி வரை
சுபநேரம் - மாலை 04.57 மணி முதல் 06.27 மணி வரை
திவசம் செய்ய வேண்டிய திதி - கார்த்திகை மாத தேய்பிறை ஏகாதசி
பிறந்த நட்சத்திர வழிபாடு: சித்திரை

'ஜோதிடமணி' பிரம்மஸ்ரீ சி.ஜெகதீஸ்வரம்மா ஜே.பி.

- மேஷம்:** சம பலன்கள் உள்ள நாள். பொருளாதாரம் சூமாராக இருக்கும். குடும்பத்தில் எல்லோரும் பரஸ்பர அன்புடன் நிம்மதியுடன் இருப்பார்கள். வியாபாரம் ஏற்ற, இறக்கமாகவே இருக்கும்.
- ரிஷபம்:** யோகமான நாள். தனலாபம் பெருகும். உத்தியோகத்தர்கள் இடமாற்றம், பதவி உயர்வு போன்ற நன்மைகள் பெற்று மகிழ்வார்கள்.
- மிதுனம்:** மகிழ்ச்சியான நாள். பொருளாதாரம் வளமாக இருக்கும். குடும்பத்தில் சமூகமான போக்கு காணப்படும். பிரிந்து சென்ற நண்பர்கள் தாமதமாக வந்து சேர்வார்கள்.
- கடகம்:** சலனமான மிகுந்த நாள். பணம் பற்றாக்குறையாக இருக்கும். மனம் குழப்பமடைந்து காணப்படும். எவ்விடயத்திலும் சரியான முடிவு எடுக்க முடியாமல் திண்டாடுவார்கள்.
- சிம்மம்:** மத்திமனான நாள். எதிர்பார்த்த பணம் வரத்தாமதமாகும். உடல் நலம் பாதிப்பும். குடும்ப அமைதி ஓரளவு பேணப்படும். புதிய முயற்சியைத் தவிர்க்கவும்.
- கன்னி:** மேன்மையான நாள். பொருளாதாரம் ஏற்றம் அடையும். குடும்ப நிலையில் மகிழ்ச்சிகரமான போக்கு காணப்படும். பழைய நண்பர்களைச் சந்தித்துப் பயனடைவார்கள்.
- துலாம்:** நன்மையான நாள். வருமானம் வளமாக இருக்கும். இவர்களின் செயலாற்றல் வேகம் பெறும். குடும்ப உறவு அன்புடையதாக இருக்கும். தாய் வழி சொத்துக்கள் வந்து சேரும்.
- விருச்சிகம்:** துன்பமான நாள். பணம் தட்டுப்பாடாக இருக்கும். சகோதர வழியில் சங்கடம் தோன்றி மறையும். தூரத்து உறவினரின் துக்கச் செய்தி கிடைக்கும்.
- தனுசு:** சுபீட்சமான நாள். பண்பலம் அதிகரிக்கும். வேலைக்குப் போகும் பெண்கள் உயர் அதிகாரிகளின் சலுகைகளைப் பெறுவதுடன், குடும்பத்தினரின் நன்மதிப்பையும் பெறுவார்கள்.
- மகரம்:** விருத்தியான நாள். பணப்புழக்கம் சரளமாக இருக்கும். குடும்ப ஆரோக்கியம் சிறப்பாக இருக்கும். ஏற்றுமதி, இறக்குமதி வியாபாரத்தில் சிறப்பான முன்னேற்றம் உண்டாகும்.
- கும்பம்:** உயர்வான நாள். வருமானம் உயர்வடையும். குடும்ப நிலையில் களிப்பும், நிம்மதியும் நிலவி வரும். சிலருக்குப் பெண்களால் நன்மை உண்டாகும்.
- மீனம்:** யோசனையான நாள். பணவரவு குறையும். செலவுகள் அதிகரிக்கும். கடன் சுமை அதிகரிக்கும். உடல் நோய் வாய்ப்பும். வியாபாரம் மந்த நிலையை அடையும்.

சந்திராட்சமநாள்: பூர்ப்பாதி 4 ஆம், உத்தரப்பதி, ரேவதி ஆகிய நட்சத்திரங்களில் பிறந்தோர் நற்கருமங்களில் ஈடுபடுதலைத் தவிர்க்கவும்.

3 கோடி ரூபா பெறுமதியான நுகைகளுடன் ஒருவர் கைது!

சட்டவிரோதமான முறையில் விமானப் பயணி ஒருவர் மூலம் ரூபாய் நாட்டிலிருந்து கொண்டுவரப்பட்ட 3 கோடியே 20 லட்சம் ரூபா பெறுமதியான 5.07 கிலோ தங்க ஆபரணங்களுடன் ஒருவர் கட்டுநாயக்க விமான நிலைய சங்க திணைக்கள அதிகாரிகளால்



கைது செய்யப்பட்டுள்ளார். இந்த தங்க ஆபரணங்கள் சொக்லேட் நிரப்பியிருந்த கைப்பையினுள் மிகவும் சூட்சுமான முறையில் மறைத்து வைக்கப்பட்டிருந்தன. என சுங்கத் திணைக்கள அதிகாரிகள் தெரிவித்துள்ளனர். (க)

விஜேதாஸவின் கோரிக்கையை நீராகரித்தார் சபாநாயகர் ஜெயசூரிய

கொழும்பு, டிசெ. 13
அரசமைப்பு பேரவையைக் கலைக்க வேண்டும் என நாடாளுமன்ற உறுப்பினர் விஜேதாஸ ராஜபக்ஷ விடுத்த கோரிக்கையை தான் நீரா கரிக்கிறேன் என்று சபாநாயகர் கருஜயசூரிய தெரிவித்துள்ளார். இந்த விடயம் தொடர்பில் நாடாளுமன்ற உறுப்பினர் விஜேதாஸ ராஜபக்ஷ, தமக்கு அனுப்பிய கடிதத்திற்குப் பதில் அனுப்பியுள்ளார். எனவும் சபாநாயகர் தெரிவித்துள்ளார்.

அரசமைப்பு சபை சட்டவிரோதமானது, இதனைக் கலைக்க வேண்டும் என வலி யுறுத்தி நாடாளுமன்ற உறுப்பினர் விஜேதாஸ ராஜபக்ஷ கடிதம் அனுப்பியிருந்தார். இது தொடர்பில் பதிலை அறிவிக்க வேண்டும் என ஒன்றிணைந்த எதிரணியின் நாடாளுமன்ற உறுப்பினர் தினேஷ் குணவர்த்தன, ஒழுங்குப்பிரச்சினை ஒன்றை எழுப்பி சபாநாயகரிடம் கோரிக்கை விடுத்தார்.

இதற்குப் பதிலளித்த சபாநாயகர், நாடாளுமன்ற உறுப்பினர் விஜேதாஸ ராஜபக்ஷ வுக்கு பதில் கடிதத்தை அனுப்பி உள்ளார் எனவும் கூறியுள்ளார். அத்துடன், அவருடைய கோரிக்கையை தான் ஏற்றுக் கொள்ளவில்லையென பதில் வழங்கியிருக்கிறார் எனவும் சபாநாயகர் தெரிவித்துள்ளார். எனினும், தமது பதிலை ஊடகங்களுக்குத் தாம் வெளியிட்டிருக்கவில்லை என்றும் சபாநாயகர் கூறியுள்ளார்.

தப்பிச் சென்ற இரண்டு கைதிகளில் ஒருவர் கைது

கொழும்பு, டிசெ. 13
சியம்பலாண்டு வ நீதிமன்ற வளாகத்தில் இருந்து தப்பிச் சென்ற இரு கைதிகளில் ஒருவர் மீண்டும் கைது செய்யப்பட்டுள்ளார். கடந்த 7 ஆம் திகதி சியம்பலாண்டு வ நீதிமன்றத்தில் வழக்கு விசாரணைக்காக அழைத்து வரப்பட்டு பின்னர் மீண்டும் சிறைச்சாலைக்கு அழைத்துச் செல்லப்பட்ட போதே அந்த இருவரும் தப்பிச் சென்றிருந்தனர். அதை தொடர்ந்து, மேற்கொள்ளப்பட்ட விசாரணைகளில் ஹொராண பொலிஸாருக்கு கிடைக்கப் பெற்ற தகவலுக்கு அமைய, ஒருவர் கைது செய்யப்பட்டுள்ளார். மற்றையவரைக் கைது செய்வதற்கான நடவடிக்கைகள் முன்னெடுக்கப்பட்டு வருகின்றன.

சட்டவிரோத சிகரெட்டுகளுடன் ஒருவர் கைது!

கொழும்பு, டிசெ. 13
சட்டவிரோதமான முறையில் கொண்டு வரப்பட்ட 11 லட்சத்து 48 ஆயிரம் ரூபா பெறுமதியுடைய 22 ஆயிரத்து 960 சிகரெட்டுகளுடன் ஒருவர் கைது செய்யப்பட்டுள்ளார். கட்டுநாயக்க விமான நிலையத்தில் வைத்து இந்த நபர் நேற்று முன்தினம் இரவு கைது செய்யப்பட்டுள்ளார். ரூபாய் நாட்டில் இருந்து வந்த இவரின் பயணப் பையில் இருந்து இந்த சிகரெட்டுக்கள் கைப்பற்றப்பட்டுள்ளன என, சுங்க ஊடகப் பேச்சாளர் சனில் ஜெயரத்ன குறிப்பிட்டுள்ளார். இதேவேளை, கைப்பற்றப்பட்ட சிகரெட்டுகளை சுங்கப் பிரிவினர் கையகப்படுத்தினர், அந்த நபருக்கு ஒரு லட்சம் ரூபா தண்டப்பணம் விதிக்கப்பட்டது என சுங்க அதிகாரிகள் தெரிவித்தனர்.

மகாகவி சுப்பிரமணிய பாரதியாரின் பிறந்தநாள் நினைவு நிகழ்வுகள் கடந்த திங்களன்று நல்லூர் தூர்க்கா மணி மண்டபத்தில் நடைபெற்றன. நிகழ்வில் பிரதம அதிதியாகக் கலந்துகொண்டு உரையாற்றினார். முதலமைச்சர் நீதியரசர் சி. வீ. விக்னேஸ்வரன்



சாலையில் புகழுகத்தேர்வில் முதல்மாணவனாக சித்திபெற்று வடமொழியுடன் இந்தியையும் அங்கு கற்றுக் கொண்டாராம். பாரதியின் மொழியாற்றல் பற்றி குறிப்பிடுவது என்றால் அவர் வடமொழி, இந்தி, மலையாளம், தெலுங்கு, கன்னடம், துலு, இலத்தீன், பிரெஞ்சு, ஆங்கிலம் ஆகிய பல மொழிகளில் பன்மொழித் தேர்ச்சி பெற்றிருந்தார். 29 இந்திய மொழிகளையும் மூன்று சர்வதேச மொழிகளையும் அவர் கற்றிருந்தார். அந்த அடிப்படையில் தானோ என்னவோ அவர் பின்னாளில் “யாமறிந்த மொழிகளிலே தமிழ் மொழி போல் இனிதாவது எங்கும் காணோம்” என்று பாடினார். பாரதி ஒரு பன்மொழித் தேர்ச்சியாளர் என்ற வகையில் அவர் யாமறிந்த மொழிகளில் எனக் குறிப்பிட்டது சாலப் பொருத்தமான தாய் அமைந்தது. பாரதியாரின் பாடல்கள் கூடுதலாக குழந்தைகளை மையப்படுத்தி யவையாகவே அமைந்திருந்தன

தீவிர உறுப்பினராகத் திகழ்ந்தார் பாரதியார். 1908இல் அவரை எங்கிருந்தாலும் கைது செய்ய ஆங்கிலேயர்கள் பிடியாணைபிறப்பித்தார்கள். இதன்பொருட்டு பாரதியார் பிரெஞ்சு-அதிகாரத்தின் கீழ் இருந்துவந்த புதுச்சேரிக்குத் தப்பிச் சென்றார். 1918ஆம் ஆண்டுவரை அங்கேயே காலத்தைக் கழித்தார். பாரதிக்கு உயர்குலம், தாழ்குலம், மொழி, மதம் ஆகிய எந்த வேறுபாடுகளும் கிடையா. மக்களை வெகுவாக நேசித்தவர் அவர். குறிப்பாக பெண்கள் அடக்கு முறைக்கு எதிரான கோஷம் எழுப்பினார். பெண்கள் கல்வியில் ஆர்வம் காட்டினார். 1905ஆம் ஆண்டில் காசியில் நடந்த அகில இந்திய காங்கிரஸ் மகா நாட்டில் பங்கு புற்றிவிட்டு வரும் வேளையில் Sister Niveditaவைச் சந்திக்கும் சந்தர்ப்பம் கிடைத்தது. சுவாமி விவேகானந்தரின் ஆத்மீக சிஷ்யை ஆகிய அவர், பெண்கள் விடுதலை பற்றி பாரதியாரிடம் வலியுறுத்தினார். அதன் பயனாக சக்தியின் வடிவாகப் பெண்களைப் பார்க்கத் தொடங்கினார் பாரதியார். 1918ஆம் ஆண்டில் இந்தியாவினுள் கடலூர் மூலமாக நுழைந்த அவரைப் பிரித்தானிய அரசாங்கம் கைது செய்து மூன்றுவாரங்கள் கடலூர் மத்திய சிறையில் கிடந்தார். அன்னி பெசன்ட் அம்மையார், சேர் C.P. இராமசுவாமி ஐயர் ஆகிய

‘ஓடி விளையாடு பாப்பா நீ ஓய்ந்திருக்கலாகாது பாப்பா’ எனப் பாடினார் பாரதி

சிலரை ஓய்ந்திருக்கவிட மையாலேயே எம் மக்களுக்குத் தீமைகள் பல பல...!

செல்லமாக சுப்பையா என அழைக்கப்பட்ட இவருக்கு பாரதி என்பது இவரது அறிவாற்றலுக்கும் கவிதை புனையும் ஆற்றலுக்கும் கிடைத்த பட்டப் பெயர். சுப்ரமணியனுக்கு ஐந்து வயதாக இருக்கும் போது அதாவது 1887இல் அவர் தமது தாயாரை இழந்தார். இரண்டு ஆண்டுகள் கழித்து தந்தையார் மறுமணம் செய்துகொண்டார். அதே வருடத்திலேயே குல மரபுப்படி இவருக்கு யூனூர் சடங்கும் நடைபெற்றது. இள வயதிலேயே கவி பொழியும் ஆற்றலைப் பெற்ற இவர் நாவில் தமிழ் அன்னையே நர்த்தனம் புரிவதாக அனைவரும் பேசிக் கொண்டனர்.

ஓடிவிளையாடு பாப்பா நீ ஓய்ந்திருக்கலாகாது பாப்பா ஓடி விளையாடு பாப்பா ஒரு குழந்தையை வைப்போது பாப்பா என பாப்பா பாட்டு பாடினார். இப்பாடல் இளைஞர்களுக்கும் வயது வந்தவர்களுக்கும் கூடப் பொருந்தும். “நீ ஓய்ந்திருக்கலாகாது பாப்பா” என்ற கூற்றின் தாற்பரியம் அண்மைக்காலத்தில் நிரூபிக்கப்பட்டிருக்கின்றது. சிலரை ஓய்ந்திருக்க விட்டமையால் பலலதீங்குகள் எம் மக்களுக்கு ஏற்பட்டுள்ளன. காணிகள் சுவீகரிப்பு, போதைப்பொருள் விற்பனை, பாலியல் அச்சுறுத்தல்கள், திட்டமிட்ட குடிப்பரம்பல், மாணவர்களின் கல்வி நடவடிக்கைகளில் குழப்பம் ஏற்படுத்தல் இவை அனைத்திலும் ஓய்ந்திருந்தோர் கைவரிசை தெரிவதாகப் புலப்படுகிறது. இவற்றினால் எம் மக்கள் அச்சத்திற்குள் ளாகியுள்ளனர். ஆனால் அச்சம் வேண்டாம் என்றார் பாரதி அன்றே **அச்சமில்லை அச்சமில்லை**

யோரின் சிபார்சின் பேரில் அவர் விடுவிக்கப்பட்டார். இக்காலகட்டத்தில் அவரை நோயும் வறுமையும் வாட்டியது. 1919இல் மகாத்மகாந்தியை அவர் சந்தித்தார். 1921 ஜூலை மாதத்தில் திருவல்லிக் கேணி பார்த்தசாரதி கோவில் யானையின் கோபத்திற்கு இலக்காகி தாக்கப்பட்ட நிலையில் செப்ரம்பர் 11ஆம் திகதி நள்ளிரவு தாண்டி 12ஆம் திகதி அதிகாலை 1.30 மணிக்கு பாரதியார் இவ்வுலக வாழ்வு நீங்கினார். இறக்கும் போது பாரதியாருக்கு 39 வயது மட்டுமே. இன்று உலகம் போற்றும் கவிஞராகத் திகழும் பாரதியாரின் இறுதிச் சடங்கு வைபவத்தில் 14 பேர்கள் மட்டுமே கலந்து கொண்டனர் எனக் கூறப்படுகின்றது. பாரதி பாடாத பொருளே இவ்வுலகில் இல்லை எனலாம். இதனால்தான் பாரதியாரை உலகக் கவிஞன், உண்மைக் கவிஞன், உணர்ச்சிக்கவிஞன், உரிமைக் கவிஞன், தெய்வக் கவிஞன், விடுதலைக் கவிஞன், காத்திர கவிஞன், சுதந்திரக் கவி

பாரதி பிறந்தநாள் நினைவு நிகழ்வில் முதல்வர் விக்கி

சிறுவனுக்கு பாரதி என்ற பட்டப் பெயரா? தமிழ் அறிந்தோர் ஆச்சரியப்பட்டனர். அக் கால வழக்கப்படி பாரதியாருக்கும் பாலிய வயதுத்திருமணம் முடிவு செய்யப் பட்டு பதினாறு வயது மட்டுமே நிறைவடைந்த இவருக்கு செல்வம் மான் என்னும் 7 வயதுச் சிறுமி மனைவியாக வாழ்ந்தார். பாலிய வயது திருமணத்தை அறவே வெறுத்த பாரதியார் பின்னாளில் **பாலுறந்தழலையார் தம்மையே கோலாக மணத்திடைக் கூடும் இப்பாதகர்கள் இன்னும் ஆயிரம் ஆண்டு அடிமைகளாக இருந்து அழிவர் எனச் சபித்தாராம்.** பாரதிக்கு பள்ளிப்படிப்பு வேப்பங்காய் போல் கசந்தது. 9ஆம் வகுப்பு வரை படித்த பாரதியார், கவிதைகள் புனைவதிலேயே முனைப்புடன் ஈடுபட்டார். அப்போதே தமிழ்ப் பண்டிதர்களுடனும் வித்துவான்களுடனும் சொற்போர் புரிய ஆரம்பித்து விட்டாராம். திருமணமாகி சரியாக ஓராண்டு கழித்து 1893இல் தந்தையாரான சின்னச்சாமி ஐயரையும் இழந்தார். இதனைத் தொடர்ந்து இவர் வாழ்வில் பல கஷ்டங்களும் பணமுடைகளும் ஏற்பட்ட நிலையில் காசுக்குச் சென்று அத்தையாரின் உதவியுடன் அலகபாற் சர்வகலா

அச்சமென்பதில்லையே உச்சி மீது வானிடிந்து வீழுகின்ற போதிலும் அச்சமில்லை அச்சமில்லை அச்சமில்லை என்றார். பாரதியின் பாடல்கள் படிக்கப் படிக்கத் தித்திக்கும். அவர் பாடாத தலைப்புகளே இல்லை எனலாம். காதலைப்பற்றி, நட்பு, ஒழுக்கம், வீரம், தீண்டாமை என அனைத்தையும் பற்றிப்பாடியவர் சிட்டுக்குருவிக்குக் கூட பாட்டெழுதியிருக்கின்றார். “எந்தையும் தாயும் மகிழ்ந்து குலாவி இருந்ததும் இந்நாடே என்று தமது நாட்டின் பெருமையைக் கூற வந்த அவர், என்று தணியும் இந்த சுதந்திர தாகம் என்று சுதந்திர வேட்கை மிகுதியால் ஆங்கிலேயரிடமிருந்து விடுதலை பெறும் அந்த நன்னாளை எதிர்பார்த்து அதற்கும் பாடல் செய்திருந்தார். எப்போது அதர்மம் நடந்தாலும் யாரோ ஒருவர் வந்து அதர்மம் செய்பவர்களைத் தட்டிக்கேட்கத்தான் செய்வார். அதற்காக ஆளும் வர்க்கத்தினர் உண்மையை உரத்ததுப் பேசுவதை அழிக்க நினைப்பது ஆட்சியாளர்களின் தனிப்பாங்கு. பாரதி இதற்கு விதிவிலக்கல்ல. ஆட்சியாளர்களுடன் பாரிய முரண்பாடுகளைச் சந்தித்தார். இந்திய தேசியக் காங்கிரஸின் மிகத்

குள் என்ற பல்வேறு பெயர்களால் உலக மக்கள் மகிழ்வுடன் அழைக்கின்றனர். பாரதியாரின் பாடல்களை முதன் முதலில் அச்சிட்டு வெளியிட்ட நெல்லையப்பர் என்பவர் அவரின் பாடல்வரிகளையும் அதில் உட்பொதிந்த விடுதலை உணர்வுகளையும் பின்வருமாறு குறிப்பிட்டார். **பாரதியின் காலத்திற்குப் பின், எத்தனையோ நூற்றாண்டுகளுக்குப் பின், தமிழ்நாட்டு ஆண்களும் பெண்களும் அவர் பாடல்களைப் பாடி மகிழும் காட்சியை நான் இப்பொழுதே (ஞானக்கண்களினால்) காண்கின்றேன் என்றார்.** அன்று நெல்லையப்பர் ஞானக் கண்ணினால் உய்த்தறிந்த காட்சியை, மக்கள்தமது உணக்கண்ணினால் இன்று காணக் கூடியதாய் இருக்கின்றது. பாரதியின் நினைவு நாள் இன்று. அவரின் பாடல்கள் ஒரு புறமும் கருத்துக்கள் மறுபுறமும் எம்மை ஆக்கிரமிப்பனவாக! அவரின் பாடல்களைப் பாடி மகிழ்வோம். நடைமுறைப்படுத்தி வாழ்வோம்! இந்த நல்ல நிகழ்வில் கலந்து கொள்ள வாய்ப்பளித்தமைக்காக எனது நன்றிகளைத் தெரிவித்து விடை பெறுகின்றேன். நன்றி, வணக்கம். ★

தொகுப்பு: பொன்.வேணு கிருஷ்ணா



(CSU) மற்றும் சமூக ஜனநாயக கட்சியின் (CDU) தலைவர்களைச் சமாதானப்படுத்துவதற்காக அவர்களைச் சந்தித்துப் பேசினார்.

ஜேர்மன் சான்சிலர் அங்கேலா மேர்க்கெலும் (CDU) ஒரு புதிய மகா கூட்டணியை நிறுவுவதற்கு அறிவுறுத்தி வருகிறார். CDU/CSU இன் பல முன்னணி அரசியல்வாதிகள் சாத்தியமானவர்களுக்கு விரைவாக கூட்டணி பேச்சுவார்த்தைகளைத் தொடங்குமாறு SPD ஐ அழுத்தத்தின் கீழ் கொண்டு வந்துள்ளனர்.

உயர்மட்ட அரசியல்வாதிகளுடன் பெரு வணிகங்களின் முன்னணி பிரபலங்கள் சந்தித்த ஜேர்மன் தொழில்



Kramer தெரிவித்தார்.

தொழிற்சங்கங்களும் ஒரு மகா கூட்டணியை ஊக்குவித்து வருகின்றன. ஜேர்மன் தொழிற்சங்க சம்மேளத்தின் தலைவர், ரெய்னர் ஹொஃப்மான் (Reiner Hoffmann) ஒரு ஸ்திரமான அரசாங்கத்திற்கு அழைப்புவிடுத்தார். ஜேர்மனி மற்றும் ஐரோப்பிய நவீன மயமாக்கலுக்கான உடனடி தேவையே ஒரு மகா கூட்டணிக்கு ஆதரவு தெரிவிப்பதில் முக்கிய காரணியாக உள்ளது என்றவர் தெரிவித்தார். கட்சிகள் ஒரு ஸ்திரமான அரசாங்கம் அமைக்கும் இலக்குடன், இறுதியாக நிலைமையை ஆராய்ந்து முழு முச்சுடன் பேச்சுகளை தொடங்குமென அவர் எதிர்பார்ப்பதாக வேர்டி (Verdi) தொழிற்சங்க தலைவர் பிராங்க் பிஸிர்ஸ்க் தெரிவித்தார்.

ஒரு புதிய மகா கூட்டணியை நிறுவுவதானது. 2005-2009 மற்றும் 2013-2017 இல் ஜேர்மனியை ஆட்சி செய்த முந்தைய இரண்டு கூட்டணிகளின் ஒரு தொடர்ச்சியாக இருக்கப் போவதில்லை. அது இன்னும் அதிக ஆக்ரோஷ வலதுசாரி திட்டநிரலைப் பின்தொடரும். எதிர்கால அரசாங்கத்தின் கொள்கைகளானவை, நிதியியல் சந்தைகளின் ஸ்திரமின்மை, சீற்றம் மிக்க வர்த்தக போர், ஐரோப்பிய ஒன்றியத்தின் நெருக்கடி, அமெரிக்கா, ரஷ்யா மற்றும் சீனாவுடனான ஜேர்மனியின் மோதல்கள் மற்றும்

அதிகரித்து வரும் போர் அபாயங்கள் என உலக ளாவிய முதலாளித்துவ நெருக்கடியால் தீர்மானிக்கப்படும். வேறெதையும் விட மேலாக ஜேர்மனிக்கு ஸ்திரப்பாடு அவசியப்படுவதாக மகா கூட்டணியை வலியுறுத்துபவர்கள் வாதிடுகிறார்கள். இதன் மூலம் அவர்கள், உள்நாட்டிலும் வெளிநாட்டிலும் ஆளும் உயரடுக்கின் நலன்களை விடாப்பிடியாக அமுலாக்கும் ஆற்றல் கொண்ட ஒரு பலமான அரசாங்கத்தை அர்த்தப்படுத்துகிறார்கள்.

வாரியதழ் Die Zeit கருத்துரைத்தவாறு, டொனால்ட் ட்ரம்பின் கீழ் அமெரிக்கா, உலக அரசியலின் சீன அங்காடியில் ஒரு காளையைப் போல செயற்பட்டு வரும் இந்தக் கொந்தளிப்பான தருணத்தில், ஐரோப்பாவில் ஒரு நாடு மாற்றி ஒரு நாடு வெகுஜனவாத செல்வாக்கின் கீழ் வந்து கொண்டிருக்கையில், ஜேர்மனி உறுதியற்ற ஒரு நங்கூரம் இல்லாத நிலையில் இருக்க முடியாது.

Die Zeit இன் கட்டுரை தொடர்ந்து எழுதியது. பிரிட்டன் உடனான ஐரோப்பிய ஒன்றியத்தின் எதிர்கால உறவுகள் ஆகட்டும் அல்லது யூரோ மண்டலத்தைக் கூடுதலாக ஒருங்கிணைப்பதாக இருக்கட்டும், ஐரோப்பிய பாதுகாப்பு கொள்கையை ஒருங்கிணைப்பதாக இருக்கட்டும், அகதிகள் வருவதற்கான காரணங்களுக்கு எதிராக போராடுவதாக இருக்கட்டும் எந்த பிரச்சினையானாலும் அல்லது 'ரஷ்யா மற்றும் உக்ரேனுக்கு இடையே அல்லது சவூதி அரேபியா மற்றும் ஈரானுக்கு இடையிலான மோதலில் மத்தியஸ்தம் செய்வதாக இருக்கட்டும்' ஸ்திரமான உறவுகள் மிக முக்கிய முக்கியத்துவம் பெறுகின்றன.

2015 இல் ஜேர்மனியில் சீன நேரடி முதலீட்டை விட சீனாவில் ஜேர்மன் நேரடி முதலீடு பல மடங்கு அதிகமாக இருந்த நிலையில், கடந்த ஆண்டு இந்த போக்கு திடீரென தலைகீழானது.

குறிப்பாக ஜேர்மன் உயர்-தொழில்நுட்ப நிறுவனங்களை சீன நிறுவனங்கள் வாங்குவதற்கு பேர்லின் ஆக்ரோஷமாக எதிர்வினையாற்றியது. ஒரு சீன நிறுவனம் robot உபகரண உற்பத்தியாளர் KuKa ஐ ஒரு சீன நிறுவனம் விலைக்கு வாங்கிய பின்னர், கடந்த கோடையில் ஜேர்மன் அரசாங்கம் எதிர்வரும் காலத்தில் இதுபோன்ற கையகப்படுத்தல்களை தடுக்க அதற்கு உதவும் வகையில் ஒரு சட்டப்பிரேரணையை நிறைவேற்றியது.

பகுப்பாய்வின் இறுதியில், பெய் ஜிங், புரூசெல்ஸ் மற்றும் பேர்லினுக்கு இடையே அதிகரித்து வரும் பதற்றங்கள், ரொனால்ட் ட்ரம்பின் 'அமெரிக்கா முதலில்' கொள்கைகளை வெளிநிங்



டன் ஏற்றதுடன் புதிய உலகளாவிய பரிமாணங்களை எடுத்துள்ள வர்த்தக போர் நடவடிக்கைகளின் தீவிரப்பாட்டின் ஒரு விளைபொருளாக உள்ளன. ஏகாதிபத்திய சக்திகள், ஒரு நூற்றாண்டின்

வழங்குனர்களது கருத்தரங்கு, கட்சிகள் வெகு விரைவில் ஓர் உடன்பாட்டிற்கு வருமாறு புதனன்று கோரியது: 'தேர்தல்களில் போட்டியிடுபவர்கள் அரசாங்கம் அமைப்பதற்கான

29. Parteitag der CDU Deutschlands



டுக்கு முன்னர் செய்ததைப் போலவே, செல்வாக்கிற்கும் சந்தைகளுக்குமான ஒரு கடுமையான மோதலைக் கொண்டு பூகோளமயப்பட்ட முதலாளித்துவ நெருக்கடிக்கு விடையிறுத்து வருகின்றன. இது அதிகரித்தளவில் இராணுவ வடிவங்களை ஏற்று வருகிறது.

பொறுப்பை ஏற்கத் தயாராக இருக்க வேண்டும்' என்று தொழில் வழங்குனர்கள் மாநாட்டு தலைவர் Ingo

ஜேர்மனியில் மகா கூட்டணிக்கான பிரசாரம் கட்டமைக்கப்படுகிறது

சாத்தியமானவையில் விரைவாக ஒரு ஸ்திரமான அரசாங்கம் அமைக்க பேர்லினில் அழுத்தம் அதிகரித்து வருகிறது. ஜேர்மன் ஜனாதிபதி பிராங்க்-வால்டர் ஸ்ரைன்மையர், ஒரு மகா கூட்டணியைத் தொடர்வதற்காக கிறிஸ்துவ ஜனநாயகவாதிகள் (CDU), கிறிஸ்துவ சமூக ஒன்றியம்



(கேள்வி தொடரும்...)

தமிழர் நாடறிந்த இலக்கியச் செம்மல் கம்பவாரிதி இலங்கை ஜெயராஜ். கம்பன் என்றால் ஜெயராஜ் என்று எண்ணுமளவுக்கு இலக்கியக் கம்பனாய் உருவெடுத்தவர் அவர். அவருடைய இலக்கிய அனுபவத் தொகுப்பு இங்கு தினசரி தொடராகப் பிரசுரமாகின்றது. 'உன்னைச் சரணடைந்தேன்' என்ற அவரது தொகுப்பில் 'யாழில் கம்பன்' பற்றிய தொடர் பதிவு இது.



இந்தியாவுக்குப் படிக்கச் சென்றோம்

விமலா அக்கா

அந்தக் காலத்தில் கழக உறுப்பினர் களாகச் செயற்பட்ட பெண்கள் ஓரிருவரே. அவர்களுள் விமலா எனும் இவரும் ஒருவர். கல்வியில் பெரிய நாட்டம் கொண்டவர். பிற்காலத்தில் யாழ். பல்கலைக்கழக நூலகத்தில் இணைந்து பணியாற்றினார். இன்றும் என்னைக் கண்டால் வாடா, போடா என உரிமையுடன் பேசிப் பழகுவார். அவர்களது குடும்பம் முழுவதுமே எங்கனோடு நட்பாய் இருந்தது. இந்திய இராணுவத்திற்கும், புலிகளுக்குமான சண்டை நடந்த பொழுது, இவர்களது தாயும், சகோதரிகளும், எங்களது வைமன் றோட் அலுவலகத்தில் வந்து தான் தங்கியிருந்தனர். கல்வியங்காட்டில் இருந்த இவர்களின் வீட்டில், இவர்களது தந்தை தனியே தங்கியிருந்தார். சண்டை முடிந்து சென்று பார்த்தபொழுது, இவரது தந்தையைச் சுட்டு உடலை எரித்துச் சென்றிருந்தார்கள். கழகத்தை உண்மையாய் நேசிக்கும் சகோதரி.

ஜீவன், ரவி


மேற்சொன்னவர்களை விட ஜீவன், ரவி என்ற இருவரும், கம்பன் பணியில் சில காலம் எங்களுக்குத் துணை செய்தனர். இருவரும் நல்லூரைச் சேர்ந்தவர்கள். இவ்விருவரும் கழக முயற்சிகளை, தமது வீட்டு முயற்சியாய்க் கருதிப் பாடுபட்டனர். எம்மோடு கம்பன் விழா நடந்த எல்லா ஊர்களுக்கும் இவர்களும் வந்தனர். ஜீவன் இப்போதும் யாழில் வசிக்கிறான். காணும் போதெல்லாம் அன்பும் துணையும் செய்கிறான். ரவியின் இருப்புத் தற்போது வெளிநாடொன்றில்.

அடுத்தவன் க. ரகுபரன். அவனைப் பற்றிப் பின் சொல்கிறேன்.

மீண்டும் ஓர்

இந்தியப் பயணம்

அதற்கிடையில் ஒரு தரம், நானும் குமாரதாசனும், மீண்டும் இந்தியா சென்று வந்தோம். ஒரு "பட்டிமண்டபத்தில் பேசலாம் வருகிறாயா?" என்று, குருநாதர் விளையாட்டாய்க்



உயிர்களைச் சரணடைந்தேன்

கேட்க, 'சீரியலாய்' எடுத்துக் கொண்டு, நானும் குமாரதாசனும் மீண்டும் இந்தியா பயணமானோம். அங்கு பட்டிமண்டபத்துக்கு வேறு பேச்சாளர்கள் ஒழுங்கு செய்யப்பட்டிருந்தனர். மேல்மருவத்தூர் ஆதிபராசக்தி ஆலயத்தில் அப்பட்டிமண்டபம் நடந்தது. எனக்குப்பேச வாய்ப்புக் கிடைக்கவில்லை. அதனால், எனக்குச் சற்று மனக்குறை தான். ஆனாலும் குருநாதருடன் சென்று பட்டிமண்டபம் கேட்டேன். மேல்மருவத்தூர் ஆலயம் வளராமல் கொட்டிலிலிருந்த காலமது. அங்குதான் முதன்முதலில் ஆதிபராசக்தி அம்மாவின் பக்தர்களாக, பேராசிரியர் அ.ச. ஞானசம்பந்தன் ஐயாவையும், இந்திய முன்னாள் நிதி அமைச்சர் சி.சுப்பிரமணியத்தையும் சந்தித்தேன். அப்பயணத்தாலும் செலவும் கடனும் கூடிற்று.

மறக்கமுடியாத தாய்மார்கள்

விழாக்களாலும், பயணங்களாலும் செலவுகள் கூடுகையில், நான் பெரிய அளவில்திண்டாடுவேன். அப்போதெல்லாம் எனக்கு கைகொடுத்து உதவுபவர்கள் இருவர். ஒருவர் திருநந்தகுமாரின் தாயார் திருமதி திருநாவுக்கரசு அவர்கள். மற்றவர் எங்கள் வசந்தனின் தாயார் திருமதி கனகசிங்கம் அவர்கள். அவர்களுடனான எனது அனுபவங்களையும் மனம் பதிவு செய்ய விரும்புகிறது.

திரு.திருமதி திருநாவுக்கரசு பவளரத்தினம்

திருநந்தகுமாரின் பெற்றோர்கள் இவர்கள். பிள்ளையைக் கழகத்திற்குத் தானம் தந்து, தாம் சுமை சுமந்து கழகத்தைக் காத்த பெருமையில், இவர்களும் பங்களார்கள். திரு.திருநாவுக்கரசு அவர்கள் முழுநேர விவசாயி, கடும் உழைப்பாளி. முயற்சியால் செல்வம் சேர்த்து, இரண்டு பெண் பிள்ளைகளுக்கும், பொறியியலாளர்களை மாப்பிள்ளைகளாய் எடுத்த வல்லமையாளர். ஆனால், ஆண் பிள்ளைகளை அவர் நினைத்தபடி ஆக்க முடியவில்லை. ஆண் பிள்ளைகளில் மூத்தவன் திருநந்தகுமார். தந்தையை மிரட்டித் தன் தேவைகளை நிறைவேற்றிக் கொள்வான். ஏ.எல். படிக்கும் காலத்தில் நாங்கள் எல்லாம், ஒரு புதுச் சைக்கிள் கிடையாதா? என அலைந்த போது, திருநந்தகுமாருக்கு அவன் தந்தை ஒரு புது மோட்டார் சைக்கிளையே வாங்கிக் கொடுத்தார். அது அவனது படிப்புக்குப் பயன்படாமல் கழகத்துக்குத்தான் அதிகம் பயன்

கம்பவாரிதி ஜெயராஜ் கல்கிய 34 அனுபவப் பக்

பட்டது. அவர்கள் வீட்டு நிர்வாகம் முழுவதையும் நெறிசெய்பவர் திருநந்தகுமாரின் தாயாரே. ஆளுமை மிக்க பெண்மணி. கடும் கோபக்காரர். உறவு முழுவதும் அவர் கோபத்திற்கு அஞ்சும். நந்தனிடம் தான் அவரின் கோபம் முழுமையாகச் செல்லவில்லை. ஆச்சரியமாக அவர் என்னை மிகவும் நேசித்தார். என்னோடு ஒருநாள்தானும் அவர் கடுஞ்சொல் பேசியதில்லை. சுவாரஸ்யத்திற்காக ஒரு சம்பவம் சொல்கிறேன். திருநந்தகுமாரின் மூத்த தமக்கைக்கு கல்யாணம் நிச்சயமாகியிருந்தது. கல்யாணத்திற்கு ஒரு வாரமே இருந்த நிலையில் திருகோணமலையில் ஒரு பட்டிமண்டபம். திருநந்தகுமாருக்கோ வர விருப்பம். ஆனால், வீட்டில் எப்படிக்கேட்பது? என்று தயக்கம். அந்தப் பொறுப்பை எந்தலையில் போட்டான். ஒரு நாள் விடிகாலை நேரம். அம்மாவின் முன்போய் தயங்கித் தயங்கி நின்றேன். தயவாக என்னிடம் 'என்ன விடயம்' என்று கேட்டார். நான் பயந்து பயந்து குரலைத் தாழ்த்தி, "உங்களிட்ட கொஞ்சம் பேச்சு வாங்கலாம் என்று வந்திருக்கிறேன்" என்றேன். அவருக்கு இரக்கமாகிவிட்டது. "நான் ஏன் உங்களைப் பேசப்போகிறேன்? என்ன விஷயம் என்று சொல்லுங்கோ?" என்று தணிவாகக் கேட்டார். பட்டிமண்டப விடயத்தை மெல்ல எடுத்து விட்டேன். நானே எதிர்பார்க்காத விதமாக, "அதற்கென்ன பரவாயில்ல. அவரைக் கூட்டிக் கொண்டு போங்கோ" என்றார். அதைச் சொன்ன பிறகு அவர் சொன்னது தான். இந்த விஷயத்தின் 'ஹைலைட்' கூட்டிக்கொண்டு போங்கோ என்றவர் தொடர்ந்து "உவர் இங்க நிண்டாப் போல ஏதோ செய்யவே போறார்." என்றாரே பார்க்கலாம். எங்கள் எல்லோர் முகத்திலும் அசடு வீற்றர் கணக்கில் வழிந்தது. அந்த அம்மையாரும் மகனுக்குக் காசு கொடுக்க மறுப்பார். ஆனால், நான் கேட்டால் ஒருநாளும் தர மறுத்ததில்லை. தன் பிள்ளையை

தமிழுக்காக மினக்கெடுத்துகிறேன். என்று, அந்தத் தாய் ஒருநாளும் என்னோடு கோபித்ததில்லை. இன்று தெய்வமாகி விட்ட அவரை நினைக்க நெஞ்சு நெகிழ்கிறது.

திருமதி கனகசிங்கம்

என் நண்பன் வசந்தனின் தாயார் இவர். என் மேலும் குமாரதாசனின் மேலும் இவருக்கு அளவற்ற அன்பு. மென்மையின் இருப்பிடம். வஞ்சனையே அறியாப்பிறவி. அவர்வாந்தைகளில் வன்மையை நான் என்றும் கண்டதில்லை. நாக்கைக் கடித்து அவர் முகத்தில் காட்டும் ஆச்சரியப் பாவம் இன்றும் என் மனதில் நிற்கிறது. 'ஜெயராஜ் பாவம்' என்று சொல்லி, மறுப்பில்லாமல் எனக்குக் கடன் தருவார். ஏதோ கடுமையாய்க் கணக்குப் பார்ப்பவர் போலப் பேசுவார். பணம் பெறுகையில் பலவற்றை விட்டுத் தருவார். அவர்கள் முல்லைத்தீவைச் சேர்ந்தவர்கள். கூழாம் பலாப்பழத்தை பிணைத்து வடித்து, அதில் மா உருண்டை போட்டு 'பாலில் வடித்தது' என, அவர்கள் வீட்டில் ஒரு பலகாரம் செய்வார்கள். அது அவர்கள் வீட்டின் 'ஸ்பெஷல் மெனு'. எப்போது அதைச் செய்தாலும் எனக்கும் குமாரதாசனுக்கும் எடுத்து வைக்க அம்மா மறக்கவே மாட்டார். தன் உயிர் இருக்கும் வரை என்னை அன்பால் நேசித்த அத்தாயையும் வாழ்நாளில் என்னால் மறக்க முடியாது.

குமாரதாசனுக்கு வேலை கிடைத்தது

கழக முயற்சிகளாலே படிப்பைக் கைவிட்டு, வீடுகளில் பகை தேயுயிருந்த நிலையில், ஏ.எல். பரீட்சை இரண்டு தரம் எடுத்து விட்டபடியால், கல்லூரியை விட்டும் வெளிவரவேண்டிய தாயிற்று. கல்லூரியால் வெளி வந்து, உத்தியோகமும் இல்லாமல் நாம் வீணே திரிந்தோம். பெரிய மனக் கவலை. இந்நிலையில், யாழ். பல்கலைக்கழகம், நூலக உதவியாளர் பதவிக்கு ஆள்களைக் கோரியது. கோரப்பட்ட தகுதிகள் இருந்ததால், குமாரதாசன் அப்பதவிக்கு விண்ணப்பித்தான். அப்பொழுது கொழும்பில் தனியார் கம்பனியொன்றில், வேலை செய்து கொண்டிருந்த என் அண்ணனுக்கு, யாழ்ப்பாணம் வந்து குடும்பத்துடன் இருக்க வேண்டும் என்று தீவிர விருப்பம். குடும்பத்தில் அன்புப்பைத்தியம் அவர். அவரும் அப்பதவிக்கு விண்ணப்பித்தார். தனக்கு உதவும்படி அவரும் என்னைக் கெஞ்சிக்கேட்டுக்கொண்டார். கழகச் செல்வாக்கை சுயநலனுக்காகப் பயன்படுத்தக் கூடாது எனும் கொள்கை எமக்கு அப்போது இருந்தது. பின்னாளில் அக்கொள்கையை மாற்ற வேண்டி வந்தது. கழகத்திற்காக சுயநலமின்றி பாடுபடுவோரை உயர்த்த, அச்செல்வாக்கைப் பயன்படுத்தினால், தவறில்லை என, பின்னாளில் முடிவு செய்தேன். அப்போதிருந்த கொள்கையால் அண்ணன், குமாரதாசன் இருவருக்காகவும், நான் எந்த முயற்சியும் செய்யவில்லை. ஆனாலும், குமாரதாசனைக் கம்பன் கைவிடவில்லை. நேர்முகத்தேர்விற்கு முதல் நாள் தற்செயலாக பேராசிரியர் சண்முகதாஸ், சிவராமலிங்கம் மாஸ்ரரை ஏதோ வேலையாகச் சந்திக்க வர, மாஸ்ரர் குமாரதாசன் வேலைக்கு விண்ணப்பித்த விவரத்தைச் சொல்லி, "கழகம் வாழ வேண்டும் என்றால், அவங்கள் வாழ வேண்டும்" என்று சொல்லியிருக்கிறார். பின்னர் பேராசிரியர் சண்முகதாஸின் முழு முயற்சியால், அப்பதவி குமாரதாசனுக்குக் கிடைத்தது. நான் தன்னைக் கைவிட்டு விட்டதாகக் கோபித்து, என் அண்ணன் எனக்குக் கடிதம் எழுதினார். கழகத்திற்காய்ப் பாடுபட்ட குமாரதாசனுக்கே, கழகச் செல்வாக்கைப் பெறும் முதல் தகுதி உரியது என்பதால், அது பற்றி நான் கவலைப்படவில்லை. வேலை கிடைத்ததால் குமாரதாசன் வீட்டாருக்கு ஓரளவு சாந்தி ஏற்பட்டது. (தொடரும்...)

வடக்கு மாகாண சபை பொருளாதார ரீதியாக முன்னேறவில்லை எனக் கூறுபவர்கள் அரசியல் ரீதியாக எமக்குத் தகுந்த அதிகாரங்கள் கிடைக்கும் வரை சற்றுப் பொறுமையாக இருக்க வேண்டும்.

இவ்வாறு வலியுறுத்தினார் வடக்கு மாகாண முதலமைச்சர் நீதியரசர் சி.வீ.விக்னேஸ்வரன்.

வடக்கு மாகாண சபையின் 2018 ஆம் ஆண்டுக்கான வரவு - செலவுத் திட்ட அறிமுக உரை ஆற்றும்போதே அவர் இவ்வாறு கூறினார்.

அவர் தனதுரையில் மேலும் தெரிவித்தவை வருமாறு:-

இது எமது முதலாவது வடக்கு மாகாணசபையின் ஐந்தாவதும் கடைசியுமான வரவு செலவுத் திட்டம்.

எமது சபை பல நெருக்கடிகளைச் சந்தித்து அதன் ஐந்தாவது வருடத்தை எட்டியுள்ளது. ஐந்தாவதும் கடைசியுமான வரவு - செலவுத் திட்டத்தை நானே தொடர்ந்து சமர்ப்பிக்க முடிந்துள்ளமையையிட்டு இறைவனுக்கு எனது வணக்கத்தை முதலில் தெரிவித்துக் கொள்கின்றேன்.

இந் நாட்டின் ஒன்பது மாகாண சபைகள் அனைத்திலும் கடைசியாகப் பதவியேற்ற மாகாண சபையே எமதாகும். அதன் இது வரையிலான பதவிக்காலத்தையும் முன்னின்று வழிநடத்திய எமது அவைத்தலைவர் பாராட்டுக்குரியவர். அவரின் விருப்பு வெறுப்புக்கள் எம்மைப் பெரிதும் சில வேளைகளில் பாதித்திருக்கலாம். ஆனால், அவரின் அனுபவமும் நிர்வாக நடைமுறையும் இந்த நான்கு வருடங்களில் பளிச்செனக் காணக் கூடியதாக அமைந்திருந்தன.

எமது ஐந்தாவது வரவு- செலவுத் திட்டத்தை விதிமுறையாகச் சமர்ப்பிப்பதற்கு முன் அறிமுகவுரையாக சில விடயங்களை உங்களுடன் பகிர்ந்து கொள்ள விரும்புகின்றேன்.

எமது அபிவிருத்தியைப் பற்றிப் பேசும் போது பலர் வருமானந்தரும் பெரிய பொருளாதார செயற்றிட்டங்களையே பொதுவாக நோக்குகின்றனர். பொருளாதார அபிவிருத்தி அத்தியாவசியமானதொன்று என்பதில் எந்தவித சந்தேகமும் இருக்க முடியாது. ஆனால், அதனை எவ்வாறு பெறப் போகின்றோம் என்பதை நாங்கள் ஆய்ந்துணர வேண்டும். எமது பொருளாதார விருத்திக்கு இடம் கொடுக்க முன்வருபவர்கள் எம்மிடம் இருந்து எதை எதிர்பார்க்கின்றார்கள் என்பதை நாம் கணிக்க வேண்டும். முக்கியமாக மத்திய அரசு எந்த அடிப்படையில் எமக்கு உதவிகள் வழங்க முன்வருகின்றது? இன்றிருக்கும் நாடாளுமன்றத்தில் எனக்குத் தெரிந்தவர்களும் என் கல்லூரியின் பழைய மாணவர்களும் கணிசமானவர்கள் இருக்கின்றார்கள். அவர்களிடம் இருந்து உதவிகளைப் பெற எமக்கு அதிகம் சிரமம் இருக்கத்தேவையில்லை. ஆனால், அவர்கள் எவ்வாறு எமது வடமாகாணத்தை நோக்குகின்றார்கள் என்பதை நீங்கள் தெரிந்து வைத்திருக்க வேண்டும்.

அதாவது, எமக்கு ஏதேனும் நன்மைகள் பெற்றுக் கொடுக்கும்போது எமது பிரதேசத்தை வளப்படுத்த வேண்டும், விருத்தி செய்ய வேண்டும், முன்னேற்ற வேண்டும் என்பதிலும் பார்க்கத் தமக்கு அதனால் என்ன நன்மை கிடைக்கும் என்றே எதிர்பார்க்கின்றார்கள். இதன் காரணத்தால் எமக்கு அதிகாரப் பகிர்வு வழங்கப்பட்டுள்ள விடயங்களையும் மாவட்ட செயலாளர்கள் ஊடாகவே நடைமுறைப்படுத்தப் பார்க்கின்றார்கள். ஆயினும், மாகாணசபை உத்தியோகத்தர்கள் மூலமே அவை செயற்படுத்தப்படுகின்றன. இவை எமக்குரிய விடயங்கள் என்பதை ஏற்றுள்ளதால்தான் எம்மைக் கொண்டு நடைமுறைப்படுத்துகின்றார்கள். ஆனால், எம்மிடம் தந்து அவற்றை நடைமுறைப்படுத்தாமல் செயலாளர்களின் தயவையே நாடுகின்றார்கள். தாமே எமக்கு வளங்களை வழங்கியதாகப் பின்னர் தம்பட்டம் அடிக் கின்றார்கள். அதாவது உலக நாடுகள் தரும் நிதியை எம் அலுவலர்களைக் கொண்டு நடைமுறைப்படுத்துகின்றார்கள். ஆனால், இடையில் தம்மையும் மத்



அரசியல் ரீதியான அதிகாரம் வரும் வரை நாம் பொறுமையாக இருப்பதே சிறந்தது

தியின் அலுவலர்களையும் உள்ளுழைக்கின்றார்கள் அரசியல் நன்மைகளுக்காக.

அடுத்து ஒருங்கியல் அதிகாரங்களையும் (Concurrent Powers) அவர்களேதாம் நினைத்தவாறு திட்டமிட்டு நடைமுறைப்படுத்தவே விழைகின்றார்கள். உதாரணத்திற்குப் பிரதமர் எமது தீவுப்பகுதிமுன்னேற்றத்திற்கென ஒரு பொருளாதாரத் திட்டத்தை வகுத்துள்ளார். அதுபற்றி எமக்கு எதுவும் தெரிவிக்கப்படவில்லை. எமது கருத்துக்களும் உள்ளேறப்படவில்லை. பதின்மூன்றாவது திருத்தச் சட்டம் வர முன்னர் செயற்பட்டவாறே இப்பொழுதும் செயற்பட்டு வருகின்றார்கள். காணிகள் சம்பந்தமாக வனத்திணைக்களம் ஊடாகத் தமது உள்ளீடுகளைச் செய்கின்றார்கள். எம்மக்கள் பல காலம் இருந்து மரங்களையும் வளர்த்துவிட்டு போர்க் காலங்களில் இடம்பெயர்ந்து சென்று திரும்பி வந்த போது அவர்களின் காணிகளை வனத்திணைக்களம் கையேற்றுள்ளன. எம்மவர் நட்பு மரங்களைக் காட்டியே இவை வனத்திற்குரிய காணிகள் என்று உரிமை கோருகின்றார்கள். தான்தோன்றித் தனமாக வனத் திணைக்களம் நடந்து கொள்கின்றது.

விரைவில் அவர்களுடன் பேச்சு நடத்த இருக்கின்றேன். நேற்றைய தினம் எனக்குக் கிடைத்த தகவல்படி கடற்றொழில் மற்றும் நீரியல் வளங்கள் அபிவிருத்தி அமைச்சர் 08.03.2017 ஆம் திகதிய வர்த்த மானியில் எம்முடன் தொடர்பு கொள்ளாமல் நீர்வாழ் உயிரினச் செய்கைக்காக கரையேற உவர் நீர்ப் பிரதேசங்களை வடமாகாணத்தில் பிரகடனப்படுத்தியுள்ளார்.

கிரிநொச்சி மாவட்டத்தில் 535 ஹெக்டெயரும் தீவகத்துடன் சேர்ந்த யாழ்ப்பாண மாவட்டத்தில் 4560 ஹெக்டெயரும் மன்னார் மாவட்டத்தில் 2193 ஹெக்டெயரும் அடையாளம் காணப்பட்டுள்ளன. இவ்விடங்களில் பாரம்பரியமாக கடல் அட்டைவியாபாரத்தில் ஈடுபட்டிருக்கும் எம்மக்களை விரட்டிவிட்டு ஒரு கம்பனியைக் கொண்டு வந்து கடல் அட்டை வியாபாரத்தில் ஈடுபடுத்துவதே அவர்களின் எண்ணம். தான் தோன்றித் தனமாக தங்கள் வருமானத்தை ஈட்ட எம்மைப் பாவிக்கப் பார்க்கின்றார்கள்.

என்னிலும் பார்க்கக் கூடிய வயதுடைய ஓர் அமைச்சர், பல வருடங்களாக எனக்குத் தெரிந்த ஒருவர், தாம் வடமாகா

பட்ஜெட் அறிமுக உரையில் வடக்கு முதல்வர் விக்கி

ணத்தில் செய்ய விழையும் பொருளாதார விருத்திக்கு முதலமைச்சர் தடையாக உள்ளார் என்று அண்மையில் நாடாளுமன்றத்தில் வெளிப்படையாகக் கூறியிருந்தார். அதன் பின் நாடாளுமன்ற பிரகாரத்தினுள் அண்மையில் நான் சென்றிருந்த போது என்னை விட்டுக் கலைத்து வந்து சுற்றியுள்ள யாவர்க்கும் நாங்கள் எவ்வளவு காலத்து நண்பர்கள் என்று கூறிவிட்டு தாம் வடமாகாணத்தில் செய்யும் அபிவிருத்திகளுக்கு என்னை உதவி செய்யுமாறு கோரினார்.

அதற்கென்ன கேளுங்கள். சுட்டிப்பங்களுக்கு ஏற்ப எமது வழிமுறைகளுக்கேற்ப உங்கள் கோரிக்கைகளை பரிசீலனை செய்கின்றோம் என்றேன்.

வன்னியின் பறவைகள் சரணாலயத்தில் பெரிய விடுதி கட்டுவது, 500 ஏக்கர் 600 ஏக்கர் வன்னிநிலத்தில் திறந்த விலங்கு காட்சிச்சாலை யொன்றை அமைப்பது போன்ற செயற்றிட்டங்கள் தான் அவரின் குறிக்கோள். அதாவது எமது வன்னிநிலப் பறவைகளையும், விலங்குகளையும் பார்க்க வெளியில் இருந்து வருவோர் சொகுசாக வந்திருந்து பார்த்துச் செல்ல உதவியளிக்கும் நடவடிக்கை எடுக்கவே அவர் முனைந்துள்ளார். அவ்வாறான குறிக்கோள்களுக்கு நாம் ஆராயாமல் இடங்கொடுத்தால் பறவைகளின் சுதந்திரமான இயல்பான வருகையில் இடையூறு ஏற்படும் என்று நினைக்கின்றேன். திறந்த விலங்குக் காட்சிச் சாலை அமைத்தால் அண்டிய பகுதிகளில் வாழும் கிராமத் தவர்களின் வாழ்க்கையில் விலங்குகளின் பாதிப்பு அதிகமாகிவிடும், அவர்களின் பாதுகாப்பு கேள்விக்குறியாகிவிடும். காசொன்றே கரிசனையாக மத்தியினால் நடவடிக்கைகள் எடுக்கப்பட்டு வருவன. இந் நடவடிக்கையால் எமது உள்ளூர் வளங்களையும் இயற்கைச் சமநிலையையும் பேணுவதைக் கவனத்திற்கெடுக்காது வருமானம் ஈட்டுவதை மட்டுமே

மத்திய அரசு குறிக்கோளாகக் கொண்டுள்ளது. இந் நடவடிக்கையினால் உள்ளூர் மாகாண ஆட்சியின் கைதளர்ந்து விடும். எனவே, இவை சம்பந்தமாக நாங்கள் மிகவும் அவதானத்துடன் கடமையாற்றி வருகின்றோம்.

இன்னொருவர் எமக்கு உலக ரீதியில் மதிப்பைக் கொண்டுவரக் கூடிய மைதானம் ஒன்றை மகிழ்வாக மில்லியன்கள் ரூபா செலவில் உருவாக்கித் தருவதாகக் கூறினார். வெளிப்படாத தன்மையுடன் எமது வட மாகாண நிர்வாகத்தின் பங்களிப்புடன் எம்மைப் பங்குதாரர்களாக ஏற்றுஇதைச் செய்ய நாம் விரும்புகின்றோம் என்றேன். அவர் பின் வாங்கிவிட்டார். வெளிப்படாத தன்மையில்லாமல் கூறுவிலைகளைச் சந்தேச அராக்கி கோராமல் அவர் தாம் நினைத்தவர்களுடன் மைதானம் அமைக்கும் உடன்படிக்கைகளை எழுத விட்டால் நாம் அதில் இருந்து விடுபட்டுப் போவோம்! எல்லாம் மத்தியம் ஆகிவிடும். நண்பருக்கு மட்டும் நல்ல நன்மை கிடைக்கும்!

ஆகவே தான், நாங்கள் பொருளாதார ரீதியாகப் பலர் கொண்டுவரும் செயற்றிட்டங்களை மிகவும் கவனமாகப் பரிசீலித்து சாத்தியமான போது எமது அனுசரணையை வழங்குகின்றோம். எமது அனுசரணை சில விடயங்களைப் பொறுத்த வரையில் கிடைக்கவில்லை என்றவுடன் வடமாகாணப் பொருளாதார விருத்தியில் எமக்கு உடன்பாடில்லை, வந்தவற்றை எடுத்தெறிகின்றோம் என்று கூறுகின்றார்கள். அவர்களிடம் இருந்து பணம் பெற்று, தரகர் தட்சணை பெற்று, செயற்றிட்டங்களை உள்ளே ஏற்றுக் கொண்ட காலமும் இருந்தது. அதையே பலர் இன்னும் எதிர்பார்க்கின்றார்கள். எம்மால் முடியாதென்றவுடன் மத்தியுடன் பேசி அல்லது ஆளுநருடன் பேசி காரியத்தைச் சாதித்துக் கொள்ளப் பார்க்கின்றார்கள். எமக்கு எமது பொருளாதார விருத்தியில் ஈடுபாடில்லை என்று கதைகட்டி விடுகின்றார்கள்.

எமக்கு எமது மாகாண மக்களின் வருங்காலமே முக்கியம். அவர்களின் வாழ்வாதாரங்களை நீடித்து நிலைபெறச் செய்ய ஆவன செய்வதும் அதற்காக வழியமைப்பதுமே எமது குறிக்கோள். பணம் வந்தால் போதும் என்ற அடிப்படையில் நன்மைகளைப் பெறுவதை நாம் ஏற்க மறுக்கின்றோம். வருமானமே வரப்பிரசாதம் என்ற கொள்கை எமது வாழ்க்கை முறையை மாற்றிவிடும். சுற்றுச் சூழலைப் பாதித்து விடும். எமது தனித்துவத்தை நாம் தொலைத்துவிடுவோம். தனிப்பட்ட நன்மைகளைச் சிலர் பெறலாம். ஆனால், எமது ஒட்டுமொத்த வருங்காலம் பாதிப்படையும்.

சுற்றுலா பெயரைச் சொல்லி இன்று தெற்கில் சில இடங்கள் எந்த நிலையை அடைந்துள்ளன என்பதை நாம் அறிவோம். அந்த நிலை எமக்கும் வர வேண்டுமா? எமது கலாசாரம், பண்பாடு, விழுமியங்களைக் காற்றோடு பறக்க விட்டு நாம் காசுக்காகப் பறக்க வேண்டும் என்று எம்மவர் எண்ணுகின்றார்களா? கலாசாரம் தேவையில்லை, பண்பாடுகள் தேவையில்லை, எமது பாரம்பரியங்கள் தேவையில்லை, விழுமியங்கள் தேவையில்லை பணம் ஒன்றே முக்கியம் என்று எமது உறுப்பினர்கள் ஒட்டுமொத்தமாக ஒன்றிணைந்து பிரேரணை கொண்டு வந்து நிறைவேற்றுவார்களானால் தெற்கில் உள்ளோரைப் பிடித்து அங்கிருக்கும் அவர்களுக்குத் தேவையான செயற்பாடுகளையும், செயற்றிட்டங்களையும் இங்கு நிறைவேற்றத் தயார். ஆனால், அதனால் எமது தனித்துவம் பறிபோய்விடும், தாயகம் அழிந்துவிடும். நாங்கள் மாகாண ரீதியாகப் பெரும் பான்மையினரின் ஓர் அலகாகி விடுவோம். அந்தக் கட்டத்தில் அதனைத் தடுக்க எமக்கிருக்கும் தற்போதைய அதிகாரங்கள் போதுமானதாகாது என்பதை மனதில் வைத்திருங்கள். தெற்கை எதிர்பார்த்தே எமது வாழ்க்கை முறை அமையும். அதையே மத்தி விரும்புகின்றது. தமது கட்டுப்பாட்டுக்குள் நாம் தொடர்ந்து இருக்க வேண்டும் என்றே எதிர்பார்க்கின்றது. அதிகாரப் பகிர்வு கூட பெரும் பான்மையினரின் பூரண கட்டுப்பாட்டுக்குள் இருந்து கொண்டே எம்மால் அனுபவிக்கப்பட வேண்டும் என்று எதிர்பார்க்கின்றார்கள். (14 ஆம் பக்கம் பார்க்க..)

பாலியல் தொழில் மையமாக திரையரங்கு கம்பளையில் சுற்றி வளைப்பு மூவர் கைது!

கொழும்பு, டிசெ. 13
கம்பளையில் சினிமாதிரையரங்கு மொன்று பாலியல் தொழில் மையமாக இயங்கி வந்துள்ளது என பொலிஸார் தெரிவிக்கின்றனர்.
கம்பளையில் அமைந்துள்ள சினிமா திரையரங்குமொன்றின் மேல் மாடியில் இயங்கி வந்த பாலியல் தொழில் மையம் ஒன்றைப் பொலிஸார் அண்மையில் சுற்றி வளைத்தனர்

இந்தச் சுற்றிவளைப்பின்போது பாலியல் தொழிலில் ஈடுபட்ட இரண்டு பெண்கள் மற்றும் அதன் முகாமையாளர் உள்ளிட்டவர்கள் கைது செய்யப்பட்டுள்ளனர்.
இள வயது காதலர்களுக்கு இந்த திரையரங்கின் மேல் மாடியில் காணப்படும் இரண்டு அறைகளும் குறுகிய நேர அடிப்படையில் வாடகைக்கு விடப்பட்டு வந்தது என விசாரணைகளின் மூலம் தெரிய

வந்துள்ளது.
சினிமாதிரையரங்கத்திற்கு அருகில் காமையில் அமைந்துள்ள விடுதி ஒன்றில் பாலியல் தொழிலில் ஈடுபட்டு வந்த இரண்டு பெண்களும் முகாமையாளருமே இவ்வாறு கைது செய்யப்பட்டுள்ளனர்.
கம்பளை கஹாவத்த தொழுவ வீதியில் இந்தச் சினிமாதிரையரங்கம் அமைந்துள்ளது.
திரைப்படம் காண்பிக்காத நேரத்

தில் திரையரங்கின் மேல் மாடி அறையில் பாலியல் தொழில் நடத்தப்பட்டுள்ளது.
தூரப் பிரதேசங்களைச் சேர்ந்த பெண் கள் இந்த விடுதி மற்றும் திரையரங்கில் பாலியல் தொழிலில் ஈடுபடுத்தப்பட்டு வந்துள்ளனர் எனவும் நீண்ட காலமாக இந்த தொழில் மையம் இயங்கி வந்துள்ளதாகவும் தெரிவிக்கப்படுகிறது.
(க)

பாதிக்கப்பட்டவர்கள் நட்டஈடு கோரி வீதியை மறித்து ஆர்ப்பாட்டம்!

நேற்று ஹட்டன் கல்கல சந்தியில்



கொழும்பு, டிசெ. 12
போட்லேன்ட் நீர் மின் உற்பத்தி நிலைய வேலைத்திட்டத்தால் பாதிக்கப்பட்டவர்களுக்கு நட்டஈடு வழங்கக்கோரி கொழும்பு ஹட்டன் பிரதான வீதியில் கல்கல சந்தியில் மேற்கொள்ளப்பட்ட ஆர்ப்பாட்டத்தால் கொழும்பு, ஹட்டன் மற்றும் லக்ஷபான மார்க்கத்திற்கான போக்கு வரத்து நேற்று முற்றாக தடைப்பட்டுள்ளது. கினிகத்தேன பொலிஸ்பிரிவிற்குட்பட்ட பொல்பிட்டிய போட்லேன்ட் நீர் மின் உற்பத்தி நிலைய நீர்மாணப் பணியால் குடியிருப்பு நிலங்கள் தாழ்நங்கிய நிலையில் 33 குடும்பங்கள் அந்தப் பிரதேசத்திலிருந்து வெளியேற்றப்பட்டனர்.

வெளியேற்றப்பட்டவர்களுக்கு நட்டஈடு வழங்குவதாகக் கூறியும் இதுவரையில் நட்டஈடு வழங்க அரசு நடவடிக்கை எடுக்காமையுக்கு எதிர்ப்புத் தெரிவித்தே நேற்றுக் காலை 9 மணி முதல் இந்த ஆர்ப்பாட்டம் முன்னெடுக்கப்பட்டுள்ளது.

பாதிக்கப்பட்டவர்களுக்கு தற்காலிகமாக வாடகை குடியிருப்புகளில் தங்குவதற்கு மாதாந்தம் தலா 30 ஆயிரம் ரூபா வழங்கப்பட்டு வருகின்ற போதும் தொடர்ந்தும் இவ்வாறு வாடகை வீட்டில் இருக்க முடியாது என பாதிக்கப்பட்டோர் தெரிவிக்கின்றனர்.

கடந்த 15 நாள் களாக போட்லேன்ட் மின் உற்பத்தி நிலைய நுழைவாயிலில் சத்தியாகிரக போராட்டத்தில் ஈடுபட்டுவந்த பாதிக்கப்பட்டவர்கள், இதுவரை அரசு எவ்வித நடவடிக்கையும் எடுக்கவில்லை என்று நேற்று வீதியை மறித்து ஆர்ப்பாட்டத்தை முன்னெடுத்து வருகின்றனர். ஆர்ப்பாட்டத்தில் மதகுருமார்கள் உட்பட பாதிக்கப்பட்ட குடியிருப்பாளர்கள் பலரும் கலந்து கொண்டனர்.

எதிர்வரும் நாள்களில் மழை அதிகரிக்கலாம்; வளிமண்டலவியல் திணைக்களம் அறிவிப்பு

கொழும்பு, டிசெ. 13
எதிர்வரும் நாள்களில் மழை வீழ்ச்சி அதிகமாகக் காணப்படலாம் என வளிமண்டலவியல் திணைக்களம் தெரிவித்துள்ளது.
ஊவா மற்றும் கிழக்கு மாகாணங்களுக்கு இடைக்கிடையே மழை பெய்யக்கூடும் எனவும்,

மத்திய, சப்ரகமுவ, மேல், வட மேல் மாகாணங்களுக்கும் காலி, மாத்தறை உள்ளிட்ட மாவட்டங்களில் சில இடங்களுக்கும் பிற்பகல் 2 மணியின் பின்னர் மழை அல்லது இடியுடன் கூடிய மழை பெய்யக்கூடும் எனவும் தெரிவிக்கப்பட்டுள்ளது.
மேலும், நாட்டின் பல பாகங்

களில் மழையுடன் கூடிய காலநிலை காணப்படும் எனவும் மேல், வடமேல், சப்ரகமுவ, மத்திய மாகாணங்கள் காலை வேளைகள் பனிமூட்டத்துடன் காணப்படும் எனவும் வளிமண்டலவியல் திணைக்களம் வெளியிட்டுள்ள அறிக்கையில் தெரிவிக்கப்பட்டுள்ளது.

நாடாளுமன்ற உறுப்பினர்களுக்கு ஜனவரி 23 வரை நீண்ட விடுமுறை

கொழும்பு, டிசெ. 13
வரவு - செலவுத் திட்டம் நிறைவடைந்ததைத் தொடர்ந்து நாடாளுமன்ற உறுப்பினர்களுக்கு நீண்ட நாள் விடுமுறை வழங்கப்பட்டுள்ளது.
நேற்று முன் தினம் நாடாளுமன்ற அமர்வில் சட்டமூலங்கள் மற்றும் அறிக்கைகள் நிறைவேற்றப்பட்டதைத் தொடர்ந்து அடுத்த நாடாளுமன்ற அமர்வு எதிர்வரும் ஜனவரி 23 ஆம் திகதி வரை

ஒத்திவைக்கப்படும் எனச் சபாநாயகர் கரு ஜயசூரிய தெரிவித்துள்ளார்.
அரசின் வரவு - செலவுத்திட்ட அறிக்கை நிதி அமைச்சர் மங்கள சமரவீரவினால் கடந்த நவம்பர் மாதம் 9 ஆம் திகதி சமர்ப்பிக்கப்பட்டதைத் தொடர்ந்து ஒரு மாத காலமாக வரவு - செலவுத்திட்ட விவாதம் இடம்பெற்றதுடன், கடந்த சனிக்கிழமை இறுதி வாக்கெடுப்பு இடம்பெற்றமை குறிப்பிடத்தக்கது.

புத்தரின் உருவப்படம் பொறித்த ஆடை அணிந்த பெண்ணால் சர்ச்சை!

கொழும்பு, டிசெ. 13
புத்தர் உருவத்துடனான ஆடை அணிந்த பெண் ஒருவர் தெஹிவளை மிருகக்காட்சிச்சாலையில் சுற்றித் திரிந்தமை சர்ச்சையை ஏற்படுத்தியுள்ளது.
அவர் இலங்கைப் பெண்ணா அல்லது வெளிநாட்டுப் பெண்ணா என்று இன்னமும் அடையாளம் காண முடியவில்லை என தெரிவிக்கப்படுகின்றது.
கடந்த ஞாயிற்றுக்கிழமை பிற்பகல் 2.30 மணியளவில் செம்மஞ்சள் நிறத்திலான ஆடை அணிந்திருந்த பெண் தொடர்பில் அதிகம் பேசப்படுகிறது.
இந்தப் பெண் அணிந்திருந்த ஆடை முழுவதும் புத்தர் உருவம் பொறிக்கப்பட்டிருப்பதைப் பலர்



மித்தெனியவில் துப்பாக்கிச் சூடு!

மித்தெனிய-தலாவ பாடசாலைக்கருகில் நேற்றுக் முற்பகல் 10 மணியளவில் துப்பாக்கிச் சூட்டு சம்பவம் ஒன்று இடம் பெற்றுள்ளது.
இந்தச் சம்பவத்தில் காயமடைந்த நபர் தலாவ வைத்தியசாலையில் அனுமதிக்கப்பட்ட பின்னர் மேலதிக சிகிச்சைக்காக எம்பிலிபிட்டி வைத்தியசாலைக்கு மாற்றப்பட்டுள்ளார்.
துப்பாக்கிச் சூட்டுக்கு இலக்கான நபர் மித்தெனிய பிரதேசத்தைச் சேர்ந்த 26 வயதானவர் என மித்தெனிய பொலிஸார் தெரிவித்துள்ளனர்.
நாய் ஒன்றால் அயல்வீட்டுக்காரருடன் ஏற்பட்ட வாய்த் தர்க்கமே துப்பாக்கிச் சூட்டு சம்பவத்தில் நிறைவடைந்துள்ளது என்றும் பொலிஸார் குறிப்பிட்டுள்ளனர்.

அவதானித்துள்ளனர்.
இது குறித்த அவசர பொலிஸாருக்கு 119 என்று இலக்கத்தின் ஊடாக அறிவித்துள்ளனர். எனினும் பொலிஸார் மற்றும் மிருகக்காட்சிசாலை பாதுகாப்பு அதிகாரிகள் அதனைகண்டு கொள்ளவில்லை எனக் குறிப்பிடப்படுகின்றது.
இலங்கை சட்டத்திற்கமைய புத்தர் உருவத்துடன் ஆடை அணிந்தால், அணிபவர்களுக்கு எதிராக நடவடிக்கை மேற்கொள்ள முடியாதென்பதனால் யாராலும் ஒன்றும் செய்ய முடியாத நிலை ஏற்பட்டுள்ளதாகத் தெரிவிக்கப்படுகிறது.

இரட்டை இலை செத்துவிட்டது – தினகரன்

சென்னை, டி.செ. 13
துரோகிகளின் கைகளில் சிக்கிய இரட்டை இலை செத்துவிட்டது. எங்களது வெற்றியின் மூலம்தான் மீண்டும் உயிர் கொடுக்க முடியும் என டி.டி.வி. தினகரன் கூறியுள்ளார்.

ஆர்.கே.நகர் தேர்தலில் குக்கர் சின்னத்தில் போட்டியிடும் தினகரனுக்கு ஆதரவு திரட்டுவதற்காக மாநிலம் முழுவதிலும் இருந்து தொண்டர்கள் வந்து குவிந்துள்ளனர். தினகரன் தலைமை தேர்தல் அதிகாரி ராஜேஷ் லக்கானியை சந்தித்து பொலிஸார் பாரபட்சமாக நடக்கின்றனர் எனக் குற்றச்சாட்டு அளித்தார்.

பின்னர் ஆர்.கே.நகரில் தினகரன் கூறியவை வருமாறு:-

தேர்தல் ஆணையத்தில் முறையான அனுமதி பெற்று தான் எங்கள் தொண்டர்கள் பிரசாரத்தில் ஈடுபட்டு வருகிறார்கள். ஆளும் கட்சியினர் கடுமையான விரக்தியில் இருக்கிறார்கள். எனவே தான் எங்கள் தொண்டர்களைக் குறிவைத்து நெருக்கடி கொடுக்கிறார்கள். இரவு நேரங்களில் நக்சலைட்டு களை வேட்டையாடுவது போல் பிடித்துச் செல்கிறார்கள்.

துரோகிகளின் கைகளில் சிக்கிய இரட்டை இலை செத்துவிட்டது. எங்களது வெற்றியின் மூலம்தான் மீண்டும் உயிர் கொடுக்க முடியும். எனது குக்கர் சின்னம் வாக்காளர்கள் மத்தியில் பிரபலமாகிவிட்டது.



டது. மக்கள் அமோக ஆதரவளிக் கிறார்கள்.

இந்தத் தேர்தலில் வெற்றிபெற ஆளும் கட்சி அனைத்து விதமான அடக்குமுறைகளையும் கையாண்டு வருகிறது. மாநில அரசின் மோசமான நடவடிக்கைகளால் குக்கர் சின்னம் பெண்களின் அமோக ஆதரவைப் பெற்றுள்ளது. தேர்தலுக்குப் பிறகு கையாலாகாத இந்த அரசு இரும்புக் கடைக்குப் போவது நிச்சயம்.

வாக்குப்பெறப் பணம் கொடுக்கின்றோம் என பா.ஜனதா தலைவர்கள் கூறுகிறார்கள். தேவையில்லாமல் எங்கள் பெயரையும் இழுக்கிறார்கள் எங்களிடம் அதிகாரம் இல்லை. ஆட்சி இல்லை. பொலிஸ் இல்லை. பொலிஸ் எங்களை மிரட்டுகிறது. நான் சுயேச்சையாகத்தான் போட்டியிடுகிறேன். நான் எப்படிப் பணம் கொடுக்க முடியும்? ஆளும் கட்சியினர்தான் பண விநியோகத்துக்கு முயற்சிக்குகிறார்கள்.



இல்லாவிட்டால் தேர்தல் ஆணையம் குறிப்பிட்டுள்ள நேரத்துக்கு பிறகும் வீடு வீடாக செல்வது ஏன்? நாங்கள் முறையான அனுமதி பெற்று அந்த நேரத்தில் தான் பிரசாரம் செய்கிறோம். வீடு வீடாகக் கதவைத் தட்டவில்லை.

வில்லை.

நிச்சயம் இந்தத் தேர்தலில் நான் வெற்றி பெறுவேன். 50 ஆயிரம் வாக்குகள் வித்தியாசத்தில் வெல்ல வேண்டும் என்பதே எங்கள் இலக்கு என்று தெரிவித்துள்ளார்.

அரசியல் ரீதியான...

12 ஆம் பக்கத் தொடர்ச்சி...

ஆகவே பாரிய செயற்றிட்டங்களை நாம் இயற்றவில்லை, பொருளாதார ரீதியாக முன்னேறவில்லை என்பவர்கள். அரசியல் ரீதியாக எமக்குத் தகுந்த அதிகாரங்கள் கிடைக்கும் வரை சற்றுப் பொறுமையாக இருக்க வேண்டுகின்றேன்.

எனினும் பின்வரும் செயற்றிட்டங்களில் நாம் தற்போது ஈடுபட்டு வருகின்றோம்.

1. பளையில் காற்றாலை மின் உற்பத்தித் திட்டம் ஏற்கனவே நிறுவப்பட்டுள்ளது. அதன் கூட்டிணைந்த சமூகப் பொறுப்பு (CSR) கிடைத்து வருகின்றது.
2. தனங்களப்பு உட்பளத் தொழிற்சாலை விரைவில் அமுல்படுத்தப்பட இருக்கின்றது.
3. ஓமானியக் கம்பனியின் பழங்கரும் மரக்கறிகளும் ஏற்றுமதிக்காகப் பயிரிடப்படுவதற்கான திட்டம் பூர்வாங்க நடவடிக்கைகள் எடுக்கப்பட்டு கொழும்பில் இருந்து காணி ஆணையாளரின் காணி விடுவிப்பு அனுமதியை எதிர்பார்த்திருக்கின்றோம். இந்தச் செயற் திட்டத்தால் சுமார் 300 பேருக்கு வேலைவாய்ப்பு கிடைக்கும்.
4. பொன்னாலை சூரிய மின்னிற்பத்தித் திட்டத்தின் கீழ் பொன்னாலையில் 2 மெகாவாற் சூரியமின் உற்பத்தி கருத்திட்டம் சமர்ப்பிக்கப்பட்டது. அதனை 10 மெகாவாற்றுக்கு மாற்றமாறு கேட்டதை பல்கலைக் கழக பொறியியற் பீட பேராசிரியர், இலங்கை மின்சார சபை பொறியியலாளர்கள், சுற்றுச் சூழல் அதிகார சபையினது மாவட்ட அதிகாரிகள் மற்றும் எமது மாகாண சபை அதிகாரிகள் கூடி ஆராய்ந்து 2 மெகாவாட் மின் உற்பத்திக்கு 12 ஏக்கர்களை விடுவிக்க உடன்பாடு எட்டப்பட்டுள்ளது. 10 மெகாவாட் மின்னிற்பத்திக்கு 60 ஏக்கர் காணி வழங்குவதிலும் 'பவர் லைன்' இணைப்பை சுன்னாகம் மின்னிற்பத்தி நிலையத்திற்கு எடுத்துச் செல்லப்படுவது சம்பந்தமாகவும் சில இடர்ப்பாடுகள் எழுந்துள்ளன. ஆனால், இரண்டில் ஒன்று ஏற்றுக் கொள்ளப்பட்டு சூரிய மின்னிற்பத்தி நடைமுறைப்படுத்தப்படும்.
5. பளையில் ஒரு மெகாவாட் சூரிய மின்னிற்பத்திக்கு வழி அமைக்கப்பட்டுள்ளது. கூட்டிணைந்த சமூகப் பொறுப்பு (CSR) பற்றிய அறிக்கை பெற்றபின் அனுமதி வழங்கப்படும்.
6. பூநகரி முழங்காவில் பகுதியில் விவசாயப் பண்ணை அமைக்க 25 ஏக்கர் காணி விடுவிக்கப்பட்டுள்ளது. அனுமதியும் வழங்கப்பட்டுள்ளது. இப்பகுதியில் வாழும் சுமார் 250 விவசாயக் குடும்பங்கள் இதனால் பயனடைவார்கள்.
7. கிளிநொச்சிக் கரும்புத் தோட்டக்காணியில்கரும்பு உற்பத்திக்குப் பதிலாக விவசாயக் கால்நடைப் பண்ணை அமைக்க அனுமதி வழங்கப்பட்டுள்ளது. பண்ணை தற்போது பராமரிக்கப்பட்டு வருகின்றது என அறியப்படுகின்றது.
8. நன்னீர் மீன் வளர்ப்புத் திட்டத்திற்கான திட்ட முன்மொழிவுகள் சமர்ப்பிக்கப்பட்டு அதற்கான 32

ஏக்கர் காணி மாதகல், கேரத்தீவு, மயிலிட்டி பகுதிகளில் அடையாளம் காணப்பட்டு வருகின்றன. விரைவில் அறிக்கைகள் பெற்று பின் நடைமுறைக்கு வரும்.

9. திண்மக் கழிவு முகாமைத்துவ முன்னோடித் திட்டம் பற்றிய திட்ட முன்மொழிவு கிடைத்து உரிய பேராசிரியர்கள், அலுவலர்கள் ஆகியோருடன் ஆலோசனை நடத்தப்பட்டு நொதிய ஆய்வுகூட பரிசோதனைக்கு விடப்பட்டுள்ளது. நொதியத்தின் மூலம் (Enzymes) கழிவுகளை மிக விரைவில் உக்கச் செய்வதே இதன் குறிக்கோள். ஆய்வுகூடப் பரிசோதனைகள் சாதகமாய் அமைந்தால் திண்மக் கழிவு அகற்றல் மிக விரைவில் குறைந்த செலவில் நடைபெறும்.

10. வடமராட்சியில் உட்பிடிபிடி ஆடைத் தொழிற்சாலை கனடா வாழ்புலம் பெயர் தமிழர்களால் உருவாக்கப்பட்டு எம்முடன் கூட்டு அடிப்படையில் நடத்தி வரப்படுகின்றது. இப்பகுதியில் உள்ள வேலையில்லாத இளம் பெண்கள் பலருக்கு வேலைவாய்ப்பு வழங்கப்பட்டுள்ளது.

இந்தச் சூழ்நிலையில் தான் எமது நிதிக்கூற்றைச் சமர்ப்பிக்க முன்னர் வடக்கு மாகாண சபையின் 2018 ஆம் ஆண்டுக்கான ஐந்தாவது வரவு - செலவுத் திட்டம் பற்றிய சில விவரங்களை இச்சபை முன் சமர்ப்பிக்க முனைகின்றேன்.

பல்வேறு இடப்பெயர்வுகள், மீள் குடியேற்றம், தொடர்ந்த இராணுவப் பிரசன்னம், தமிழர்களின் பாரம்பரிய பகுதிகளில் பெரும்பான்மையினரின் அரசு குடியேற்றங்கள் போன்ற பல்வேறு சவால்கள் ஊடாக நீண்ட கால இலக்குடன் கூடிய நிலையான அபிவிருத்தியை நோக்கியே நாங்கள் சென்று கொண்டிருக்கின்றோம் என்பதில் எமது உறுப்பினர்களுக்குச் சந்தேகம் தேவையில்லை.

வடமாகாண மக்களின் கலை, கலாசார, பண்பாட்டு விழுமியங்களை உள்வாங்கி எமது மக்களுக்கான வாழ்வாதார நடவடிக்கைகளை அதிகரிக்கச் செய்து தேசிய ரீதியில் எமது மாகாணம் குறிப்பிடத்தக்க பங்களிப்பை நாட்டின் மொத்த உள்நாட்டு உற்பத்திக்கு வழங்கியுள்ளது என்பதை உங்கள் கவனத்துக்குக் கொண்டுவருகின்றேன். இம் மாகாணம். 2016 ஆம் ஆண்டின் மொத்த உள்நாட்டு உற்பத்தியில் 4.2 விகிதப் பங்களிப்பினை பதிவு செய்துள்ளது. குறித்த 4.2 சதவிகிதப் பங்களிப்பில் எமது விவசாயத் துறையானது 12.6 சதவிகிதப் பங்களிப்பினையும், கைத்தொழில் துறையானது 24.6 சதவிகிதப் பங்களிப்பினையும், சேவைத் துறையானது 54.4 சதவிகிதப் பங்களிப்பையும், ஏனையவை 8.4 சதவிகிதப் பங்களிப்பையும் வழங்கியுள்ளமை குறிப்பிடத்தக்கதாகும். சுற்றுலா உணவகங்கள் கைத்தொழில்துறையினுள் அடங்குவன. கல்விக் கூடங்கள், வைத்தியசாலைகள் போன்றவை சேவைத்துறையினுள் அடங்குவன.

(மிகுதி நாளை...)

ஜெயலலிதாவுக்கு அதிகளவு மருந்து கொடுத்தால் உடல்நலம் பாதித்தது



அக்குப்பஞ்சர் வைத்தியர் பேட்டி

சென்னை, டி.செ. 13
அப்பலோவில் அனுமதிக்கும் முன்பு ஜெயலலிதாவுக்கு அதிக 'ஸ்திரோய்ட் மருந்து' கொடுக்கப்பட்டதால் உடல்நலம் பாதித்தது என்று விசாரணை ஆணையத்திடம் அக்குப்பஞ்சர் வைத்தியர் சங்கர் தெரிவித்துள்ளார்.

ஜெயலலிதா மரணத்தில் மர்மம் இருக்கின்றது என எழுந்த குற்றச்சாட்டுகளைத் தொடர்ந்து அதுபற்றி உண்மை கண்டறிய ஓய்வு பெற்ற நீதிபதி ஆறுமுகசாமி தலைமையில் விசாரணை ஆணையம் அமைக்கப்பட்டது.

அந்த ஆணையம் ஜெயலலிதாவுடன் தொடர்பு உடையவர்களையும், அவருக்குச் சிகிச்சை அளித்தவர்களையும் அழைத்து விசாரணை நடத்தி வருகிறது.

இதற்கிடையே ஜெயலலிதா மரணம் தொடர்பாகத் தகவல் தெரிந்தவர்கள் ஆணையத்தில் முன்னிலையாகி விவரங்களைத் தெரிவிக்கலாம் என்று நீதிபதி ஆறுமுகசாமி அறிவித்து இருந்தார்.

அதன்படி அக்குப்பஞ்சர் வைத்தியர் சங்கர் நேற்று விசாரணை ஆணையத்தில் முன்னிலையானார். ஜெயலலிதா மரணம் தொடர்பாக பல்வேறு தகவல்களை அவர் தெரிவித்தார்.

ஜெயலலிதாவுக்குத் திடீர் உடல் நலக் குறைவு ஏற்பட்டதும் முதல் உதவி சிகிச்சை அளித்துள்ளனர். அப்பலோ மருத்துவமனையில் அனுமதிக்கப்படுவதற்கு முன்பு அவருக்கு ஸ்திரோய்ட் மருந்து கொடுக்கப்பட்டுள்ளது.

அந்த மருந்து சற்று அதிக அளவில் கொடுக்கப்பட்டு விட்டது. அதன் காரணமாகத்தான் ஜெயலலிதாவின் உடல்நலம் கடுமையாகப் பாதிக்கப்பட்டு விட்டது என்று தெரிவித்துள்ளார்.

(பு)

வடகொரியாவுக்குப் பதிலடி:

அமெரிக்கா, தென்கொரியா, ஜப்பான்
படைகள் கூட்டாகப் போர் ஒத்திகை

சியோல், டிசெ.13

வடகொரியாவின் ஏவுகணைச் சோதனைக்குப் பதிலடி கொடுக்கும் விதமாக அமெரிக்கா, தென்கொரியா, ஜப்பான் நாடுகளின் கடற்படைகள் கூட்டாகப் போர் ஒத்திகையில் ஈடுபட்டுள்ளன.

வடகொரியாவின் தலைவரான கிம் ஜாங் உன், தனது அண்டை நாடுகளான தென்கொரியா, ஜப்பான் மற்றும் அமெரிக்கா நாடுகளை அச்சுறுத்தும் விதம் ஆகிய அவ்வப்போது அணுகுண்டு, அணு ஏவுகணைகளைச் செலுத்தி சோதனை நடத்தி வருகிறார்.

கடந்த மாதம் கண்டம் விட்டு கண்டம் பாயும் ஹவாசோங்-15 என்னும் ஏவுகணைச் சோதனையை வடகொரியா வெற்றிகரமாக நடத்

தியது. இந்த ஏவுகணை அமெரிக்காவின் அனைத்துப் பகுதிகளையும் தாக்கும் வல்லமை கொண்டது என்பதால் உலக நாடுகள் கடும் அதிர்ச்சி அடைந்தன.

அமெரிக்க ஜனாதிபதி ட்ரம்ப் இடனால் வெகுண்டு எழுந்தார். வடகொரியாவுக்குத் தகைப் பதிலடி கொடுக்கப்படும் என்றும் எச்சரித்தார். ஐ.நா. பாதுகாப்புச் சபையும் பல்வேறு பொருளாதாரத் தடைகளை விதித்தது.

இதைத் தொடர்ந்து தென்கொரியாவின் விமானப்படையுடன் இணைந்து கொரிய தீபகற்ப பகுதியில் அண்மையில் பிரமாண்ட போர் ஒத்திகையை நடத்தியது. இதில் அமெரிக்காவின் அதிநவீன போர் விமானங்கள் பங்கேற்றன.

இந்த பயிற்சி முடிந்த சூட்டோடு சூடாக தென்கொரியா, ஜப்பான் ஆகிய நாடுகளுடன் இணைந்து 2 நாட்கள் கடற்படைப் போர் பயிற்சியை கொரிய தீபகற்ப பகுதியில் அமெரிக்கா நேற்று முன்தினம் ஆரம்பித்தது. இதில், மேற்கண்ட 3 நாடுகளின் போர்க்கப்பல்களும் பங்கேற்கின்றன. அமெரிக்கா, தென்கொரியா, ஜப்பான் ஆகியவற்றின் சார்பில் 4 நாசகாரிக் கப்பல்கள் உட்பட ஏராளமான போர்க்கப்பல்கள் ஒத்திகையில் ஈடுபட்டு வருகின்றன.

கடந்த ஆண்டு ஜூன் மாதத்துக்கு பிறகு கொரிய தீபகற்ப பகுதியில் தென்கொரியா, ஜப்பான் ஆகியவற்றுடன் இணைந்து அமெரிக்கா நடத்தும் மிகப்பெரிய கடல்வழிப் போர் ஒத்திகை இதுவாகும்.

ஈரானில்
நிலநடுக்கம்

பாக்தாத், டிசெ.13

ஈரான் எல்லைப்பகுதியில் நேற்று முன்தினம் இரவு 6.0 ரிசுடர் அளவில் கடும் நிலநடுக்கம் ஏற்பட்டது.

ஈரான் மற்றும் ஈராக் இடையேயான எல்லைப் பகுதியிலேயே இந்த நிலநடுக்கம் ஏற்பட்டது. ஈராக்கின் ஹலாப்ஜா நகரில் இருந்து 25.3 கிலோமீற்றர் தொலைவில் உள்ள பகுதியில் ஏற்பட்ட இந்த நிலநடுக்கம் ரிசுடர் அளவுகோலில் 6.0 ஆகப் பதிவாகியிருந்தது என ஈரான் புவியியல் ஆய்வு மையம் தெரிவித்துள்ளது. இருப்பினும் இந்த நிலநடுக்கம் 5.4 ரிசுடராகப் பதிவானது என அமெரிக்க புவியியல் ஆராய்ச்சி மையம் தெரிவித்துள்ளது.

பக்கிங்ஹாம் அரண்மனைக்குள்
நுழைய முயன்ற வாலிபர் கைது

லண்டன், டிசெ.13

பிரிட்டன் ராணியின் பக்கிங்ஹாம் அரண்மனைக்குள் நுழைய முயன்ற வாலிபரை லண்டன் பொலிஸார் கைது செய்துள்ளனர்.

இங்கிலாந்து ராணி இரண்டாம் எலிசபெத்தின் அதிகார பூர்வ அரண்மனை, பக்கிங்ஹாம் அரண்மனை ஆகும். லண்டனில் உள்ள பக்கிங்ஹாம் அரண்மனை உச்சக்கட்டப் பாதுகாப்பு மிகுந்த பகுதியாகும். ஆனாலும் அவ்வப்போது பாதுகாப்புப் படையினரின் பார்வைக்கு தப்பிச் சிலர் அந்தப் பகுதியில் நுழைந்து அசம்பாவிதச் சம்பவங்களை நடத்த முயன்றுள்ள சம்பவங்கள் கடந்த காலங்களில் அரங்கேறியுள்ளன.

இந்த நிலையில், சுமார் 24 வயதுள்ள ஒரு வாலிபர், நேற்று முன்தினம் பக்கிங்ஹாம் அரண்மனையின் வாயிற்கதவின் வழி ஏறி உள் நுழைய முயற்சித்தார். நல்ல வேளையாக அவர் அரண்மனைக்குள் குதிப்பதற்கு முன்பாக பொலிஸார் பார்த்து விட்டனர். உடனடியாக அவரைப் பொலிஸார் சுற்றி வளைத்துக் கைது செய்தனர். அவரது பெயர் விவரம் வெளியிடப்படவில்லை.

சவுதி அரேபியாவில்
சினிமாவுக்கு அனுமதி

35 ஆண்டுகளுக்குப் பின் அரசு முடிவு

சுமார் 35 ஆண்டுகளுக்குப் பின் முதல் முறையாக அடுத்த ஆண்டு முதல் சவுதி அரேபியாவில் சினிமாவுக்கும் அனுமதி வழங்க சவுதி அரசு முடிவு செய்துள்ளது.

முக்கியமான அரபு நாடுகளில் ஒன்றான சவுதி அரேபியாவில் பல்வேறு கட்டுப்பாடுகள் அமுலில் இருக்கின்றன. இதில் பொதுவெளியில் சினிமாவுக்கு விதிக்கப்பட்டுள்ள தடை முக்கியமானது. மதக் கட்டுப்பாடுகள் மீறப்படுகின்றன எனக் கூறி கடந்த 1980 ஆண்டுகளின் தொடக்கத்தில் சினிமாவுக்குச் சவுதி அரசு தடை விதித்தது.

ஆனால், தற்போது சவுதியின் பட்டத்து இளவரசராக இருக்கும் முகமது பின் சல்மான், நாட்டில் பல்வேறு சீர்திருத்த நடவடிக்கைகளை மேற்கொண்டு

வருகிறார். குடிமக்களுக்கு விதிக்கப்பட்டு இருந்த பல்வேறு தடைகளை அவர் விலக்கி வருகிறார். இதில் முக்கியமாகப் பெண்கள் வாகனம் ஓட்டுவதற்கு விதிக்கப்பட்டிருந்த தடையை அடுத்த ஆண்டு முதல் விலக்க முடிவு செய்யப்பட்டுள்ளது.

அதைத்தொடர்ந்து சுமார் 35 ஆண்டுகளுக்குப் பின் முதல் முறையாக அடுத்த ஆண்டு முதல் நாட்டில் சினிமாவுக்கும் அனுமதி வழங்கச் சவுதி அரசு முடிவு செய்துள்ளது. கச்சா எண்ணெய் விலை வீழ்ச்சியால் கடுமையான பொருளாதார வீழ்ச்சி ஏற்பட்டுள்ள நிலையில், சினிமா மீதான தடை விலக்கப்படுவதால் பொழுது போக்குத்துறை வளர்ச்சி காணும் எனச் சவுதி அரசு தெரிவித்துள்ளது.

சிரியாவிலுள்ள ரஷ்ய படைகளை
வெளியேற்ற மாறு புடின உத்தரவு

மாஸ்கோ, டிசெ.13

சிரிய நாட்டில் முகாமிட்டுள்ள ரஷ்ய இராணுவப் படைகளின் ஒரு பகுதியை அங்கிருந்து வெளியேற்ற மாறு ரஷ்ய அதிபர் விளாடிமிர் புடின உத்தரவிட்டுள்ளார்.

சிரியாவில் அதிபர் பஷர் அல் அசாத்தின் ஆட்சிக்கு எதிராக ஆயுதப் போராட்டத்தில் ஈடுபட்டுவரும் புரட்சிப் படையினரை ஒடுக்கவும், அங்கு அட்டூழியம் நடத்திவரும் ஐ.எஸ். தீவிரவாதிகளை வேட்டையாடவும் ரஷ்யாவின் விமானப் படையினரும், காலாட் படையினரும் அனுப்பி வைக்கப்பட்டிருந்தனர்.

அங்கு ஓரளவுக்கு நிலைமை கட்டுப்பாட்டுக்குள் வந்துள்ளதையடுத்து, சிரியா நாட்டில் முகாமிட்டுள்ள ரஷ்ய இராணுவப் படைகளின் ஒரு பகுதியை அங்கிருந்து வெளியேற்றி தாய்நாட்டுக்குத் திரும்புமாறு விளாடிமிர் புடின உத்தரவிட்டுள்ளார்.

போலந்து பிரதமராக
மத்யூஸ் பதவியேற்பு

வார்சா, டிசெ.13

போலந்து நாட்டின் பிரதமராக இருந்த பீட்டா சைட்லோ பதவி விலகியமையையடுத்து புதிய பிரதமராகத் தேர்ந்தெடுக்கப்பட்ட மத்யூஸ் மொரா வெகி பதவியேற்றுள்ளார்.

போலாந்து நாட்டின் பிரதமராக பீட்டா சைட்லோ

கடந்த 2015 ஆம் ஆண்டு நவம்பர் மாதம் தேர்வு செய்யப்பட்டார். இவர் சட்டம் மற்றும் நீதிக்கட்சியைச் சேர்ந்தவர். இந்த நிலையில், போலந்து நாட்டின் எதிர்க்கட்சியினர் சார்பில் அவருக்கு எதிராக நம்பிக்கை இல்லாப் பிரேரணை நாடாளுமன்றில் கொண்டு வரப்பட்டது.

நேற்று முன்தினம் இந்த நம்பிக்கை இல்லாப் பிரேரணையில் மேல் நாடாளுமன்றத்தில் வாக்கெடுப்பு நடத்தப்பட்டது. இதில் பீட்டா சைட்லோ எளிதாக வெற்றி பெற்றார். இருப்பினும் அவர் தனது பிரதமர் பதவியை ராஜினாமாச் செய்துள்ளார்.

இதையடுத்து துணை பிரதமரும், வருவாய்துறை அமைச்சருமான மத்யூஸ் மொராவெகியை புதிய பிரதமராக நியமிக்க கட்சி நிர்வாகிகள் முடிவு செய்தனர். அதன்படி போலந்து நாட்டின் புதிய பிரதமராக மத்யூஸ் மொராவெகி நேற்று முன்தினம் பதவியேற்றார்.

ஹமில்டன் டெஸ்ட்: தொடரை 2:0 எனக் கைப்பற்றி நியூசிலாந்து அபார வெற்றி

விக்கெட் இழப்பு பற்றி 291 ஓட்டங்கள் குவித்து ஆட்ட நிறுத்தம் செய்தது.

இரண்டு இன்னிங்ஸிலும் சேர்த்து நியூசிலாந்து அணி 443 ஓட்டங்கள் முன்னிலை பெற்றது. இதனால் மேற்கிந்தியத்தீவு அணியின் வெற்றிக்கு 444 ஓட்டங்கள் இலக்காக நிர்ணயித்தது நியூசிலாந்து.

444 ஓட்டங்கள் எடுத்தால் வெற்றி என்ற இலக்குடன் மேற்கிந்தியத்தீவு அணி களம் இறங்கியது. 3ஆவது நாள் ஆட்ட முடிவில் அந்த அணி 2 விக்கெட் இழப்பிற்கு 30 ஓட்டங்கள் எடுத்திருந்தது. பிரத வைட் 13 ஓட்டங்களுடனும், ஷாய் ஹோப் ஒரு ஓட்டத்

ஓட்டங்களுடன் ஆட்டம் இழந்தார். அதன்பின் வந்த அம்பரிஸ் 5 ஓட்டங்களிலும், டவ்ரிச் ஓட்டங்கள் ஏதும் பெறாமலும், ரெய்பெர் 29 ஓட்டங்களிலும், ரோச் 32 ஓட்டங்களுடனும் ஆட்டம் இழந்தனர்.

ஷாய் ஹோப் அரைசதம் அடித்து 64 ஓட்டத் துடன் ஆட்டமிழக்க மேற்கிந்தியத்தீவு அணி 2ஆவது இன்னிங்ஸில் 203 ஓட்டங்களுக்குள் சுருண்டது. இதனால் நியூசிலாந்து 240 ஓட்டங்கள் வித்தியாசத்தில் அபார வெற்றி பெற்றது. நியூசிலாந்து அணியின் வேக்கென்ட் 3 விக்கெட்டுகளும், சவுத்தி, போல்ட், சான்ட்னெர் தலா 2 விக்கெட்டுகளும் வீழ்த்தினார்கள்.

இந்த வெற்றியின் மூலம் இரண்டு டெஸ்ட் போட்டி



ஹமில்டனில் நடைபெற்ற மேற்கிந்தியத்தீவு அணிக்கு எதிரான 2ஆவது டெஸ்டில் நியூசிலாந்து 240 ஓட்டங்கள் வித்தியாசத்தில் அபார வெற்றி பெற்றது. தொடரையும் 2:0 எனக் கைப்பற்றியது.

நியூசிலாந்து - மேற்கிந்தியத்தீவு அணிகளுக்கு இடையிலான 2ஆவது மற்றும் கடைசி டெஸ்ட் கிரிக்கெட் போட்டி ஹமில்டனில் நடைபெற்றது. நாணயச்சுழற்சியில் வென்ற மேற்கிந்தியத்தீவுகள் அணி களத்தடுப்பைத் தேர்வு செய்தது. அதன்படி முதலில் களம் இறங்கிய நியூசிலாந்து ரவல் (84 ஓட்டங்கள்), கிரண்ட்ஹோம் (58 ஓட்டங்கள்) ஆகியோரின் அரைசதத்தால் 373 ஓட்டங்கள் குவித்தது. மேற்கிந்தியத்தீவு அணி தரப்பில் அதிகபட்சமாக கப்ரியல் 4 விக்கெட்டுக்கள் வீழ்த்தினார்.

பின்னர் மேற்கிந்தியத்தீவு அணி முதல் இன்னிங்ஸைத் தொடங்கியது. கப்டன் பிரத வைட்டை (66 ஓட்டங்கள்) தவிர மற்ற வீரர்கள் சொற்ப ஓட்டங்களில் ஆட்டமிழந்ததால் மேற்கிந்தியத்தீவு முதல் இன்னிங்ஸில் 221 ஓட்டங்களில் சுருண்டது.

152 ஓட்டங்கள் முன்னிலையுடன் நியூசிலாந்து 2ஆவது இன்னிங்ஸைத் தொடங்கியது. தொடக்க வீரர் ரவல் 4 ஓட்டங்களுடனும், லதம் 22 ஓட்டங்களுடனும் ஆட்டம் இழந்தனர். அதன்பிறகு வந்த கப்டன் கேன் வில்லியம்சன் 54 ஓட்டங்கள் சேர்த்தார். அனுபவ வீரர் ரோஸ் டெய்லர் ஆட்டமிழக்காமல் 107 ஓட்டங்கள் விளாச, நியூசிலாந்து அணி 8



துடனும் களத்தில் இருந்தனர். நேற்று 4ஆவது நாள் ஆட்டம் தொடங்கியது. பிரத வைட் மேலும் 7 ஓட்டங்கள் சேர்த்து 20

களிலும் வெற்றி பெற்று நியூசிலாந்து தொடரை வென்றது. 2ஆவது இன்னிங்ஸில் சதம் அடித்த ரோஸ் டெய்லர் ஆட்டநாயகன் விருது பெற்றார்.

நான் உதைபந்தின் கடவுள் அல்லன்



சொல்கிறார்
மரடோனா


உதைபந்து விளையாட்டின் ஜாம்பவான் என்று புகழப்படும் ஆர்ஜென்டினா வீரர் மரடோனா, தான் உதைபந்தின் கடவுள் அல்லன் என்று கூறியுள்ளார்.

ஆர்ஜென்டினா அணியின் முன்னாள் உதைபந்து வீரர் டியேகோ மரடோனா. 1986ஆம் ஆண்டு இவரது தலைமையில் ஆர்ஜென்டினா உலகக்கிண்ணத்தைக் கைப்பற்றியது. தனது அபார ஆட்டத்தால்தனி ஒரு மனிதனாக நின்று கிண்ணத்தைப் பெற்றுக் கொடுத்தார்.

உதைபந்து வரலாற்றில் மரடோனா ஜாம்பவான், உதைபந்துக் கடவுள் என்றெல்லாம் அவரை அழைப்பதுண்டு. தற்போது அவர் கொல்கத்தா வந்துள்ளார். அங்குள்ள 12 அடி உயர அவரின் சிலையை திறந்து வைத்தார்.

பின்னர் பேசுகையில், நான் உதைபந்தின் கடவுள் அல்லன். ஆனால், ஒரு சாதாரண உதைபந்து வீரர். கொல்கத்தாவிற்கு மீண்டும் ஒரு முறை வந்ததில் மகிழ்ச்சியடைகிறேன். என்னுடைய சிலையை நானே திறப்பது மிகவும் சிறப்பு வாய்ந்தது என்று தெரிவித்துள்ளார்.

ஒருநாள் கிரிக்கெட் தொடர்: நியூசிலாந்து கப்டனாக டொம் லதம் நியமனம்



மேற்கிந்தியத் தீவு அணிக்கெதிரான கடைசி இரண்டு ஒருநாள் போட்டிக்கான நியூசிலாந்து அணியின் கப்டனாக டொம் லதம் நியமிக்கப்பட்டுள்ளார்.

நியூசிலாந்து - மேற்கிந்தியத் தீவு அணிகளுக்கு இடையிலான மூன்று வகை கிரிக்கெட் தொடர் நடைபெற்று வருகிறது. நேற்றுடன் முடிவடைந்த இரண்டு போட்டிகள் கொண்ட டெஸ்ட் தொடரை நியூசிலாந்து 2:0 எனக் கைப்பற்றியது.

இரு அணிகளுக்கு இடையிலான மூன்று போட்டிகள் கொண்ட ஒருநாள்

கிரிக்கெட் தொடர் வருகிற 20ஆம் திகதி ஆரம் பமாகிறது. 2ஆவது போட்டி 23ஆம் திகதியும், 3ஆவது மற்றும் கடைசிப் போட்டி 26ஆம் திகதியும் இடம்பெறவுள்ளன.


இதற்கான நியூசிலாந்து அணி அறிவிக்கப்பட்டுள்ளது.

20ஆம் திகதி நடக்கும் முதல் போட்டியில் மட்டும்கூட வில்லியம்சன் விளையாடு வார். கடைசி இரண்டு போட்டியில் அவருக்கு ஓய்வு அளிக்கப்பட்டுள்ளது. இதனால் டொம் லதம் கப்டனாக நியமிக்கப்பட்டுள்ளார்.

அதேபோல் டிம் சவுத்தியும் முதல் போட்டியில் மட்டும்கூட விளையாடுவார் என்று அறிவிக்கப்பட்டுள்ளது. கடைசி இரண்டு போட்டிகளில் இவர்களுக்குப் பதிலாக நீல் பரும், சன்ட்னெர் ஆகியோர் சேர்க்கப்பட்டுள்ளனர்.

டில்லியிலும் மும்பையிலும் கோஹ்லி - அனுஷ்கா

திருமண வரவேற்பு விழா
பிரபலங்களுக்கு அழைப்பு



இத்தாலியில் திருமணம் செய்து கொண்ட விராட் கோஹ்லி - அனுஷ்கா சர்மாவின் வரவேற்பு விழா டில்லியிலும், மும்பையிலும் 21 மற்றும் 26ஆம் திகதிகளில் இடம்பெறவுள்ளது.

இந்திய கிரிக்கெட் அணியின் கப்டனும், ஹிந்தி நடிகை அனுஷ்கா சர்மாவும் கடந்த 2013ஆம் ஆண்டில் இருந்து காதலித்து வந்தனர். தொலைக்காட்சி விளம்பரம் ஒன்றின் படப்பிடிப்பில் முதல் முறையாக இருவரும் சந்தித்தபோது காதல் ஏற்பட்டது. முதலில் மறைமுகமாக இருந்த இந்த காதல் பின்னர் வெளிப்படையாக இருந்தது.

இந்தநிலையில் விராட் கோஹ்லி - அனுஷ்கா சர்மா திருமணம் இத்தாலியில் உள்ள மிலன் நகர் அருகே டெஸ்கேனியில் உள்ள சொகுசு விடுதியில் நேற்று முன்தினம் நடந்தது. இந்து முறைப்படி இந்தத் திருமணம் நடந்தது. இந்த திருமணத்தில் நெருங்கிய

உறவினர்கள், நண்பர்கள் மட்டுமே பங்கேற்று மணமக்களை வாழ்த்தினார்கள். இந்தத் தகவலை விராட் கோஹ்லி மற்றும் அனுஷ்கா சர்மா ஆகியோர் டுவிட்டரில் தெரிவித்தனர்.

இந்த நிலையில் கோஹ்லி - அனுஷ்கா திருமண வரவேற்பு இரண்டு இடங்களில் இடம்பெறவுள்ளது. வருகிற 21ஆம் திகதி டில்லியிலும், 26ஆம் திகதி மும்பையிலும் திருமண வரவேற்பு மற்றும் விருந்து நிகழ்ச்சிகள் இடம்பெறவுள்ளன.

டில்லியில் நடைபெறும் திருமண வரவேற்பில் குடும்ப உறவினர்கள் மட்டும் கலந்து கொள்வார்கள். மும்பையில் நடைபெறும் திருமண வரவேற்பில் கிரிக்கெட் வீரர்கள், பொலிவு நட்சத்திரங்கள், அரசியல் பிரமுகர்கள், தொழில் அதிபர்கள் பங்கேற்கவுள்ளமை குறிப்பிடத்தக்கது.

இலங்கையுடன் இன்று 2ஆவது ஒருநாள் ஆட்டம்

தர்மசாலா போட்டியில் படுதோல்வியடைந்த இந்தியா, மொகாலியில் இன்று நடைபெறும் 2ஆவது போட்டியில் வெற்றி பெற்றுத் தொடரைச் சமன் செய்யும் நோக்கத்தில் உள்ளது.

இலங்கை கிரிக்கெட் அணி இந்தியாவில் சுற்றுப்பயணம் செய்து விளையாடி வருகிறது. இரு அணிகள் இடையேயான 3 டெஸ்ட் கொண்ட தொடரை இந்தியா 1:0 என்ற கணக்கில் கைப்பற்றியது. 3 ஒருநாள் தொடரில் தர்மசாலாவில் நடந்த முதல் ஆட்டத்தில் இலங்கை 7 விக்ரெட் வித்தியாசத்தில் வெற்றி பெற்றது. இதன் மூலம் அந்த அணி 1:0 என்ற கணக்கில் முன்னிலையில் உள்ளது.

இந்தியா - இலங்கை அணிகள் மோதும் 2ஆவது ஒருநாள் போட்டி மொகாலியில் இன்று ஆரம்பமாகின்றது. இந்தப் போட்டியில் வெற்றி பெற வேண்டிய நெருக்கடியில் இந்திய அணி இருக்கின்றது. ஏனென்றால் தோற்றால் தொடரை இழந்துவிடும். தொடர்ச்சியாக 7 ஒருநாள் தொடரை வென்ற இந்திய அணி, அந்தப் பெருமையை இழக்காமல் இருக்க வெற்றிக்காகக் கடுமையாகப் போராடும். மேலும் தர்மசாலாவில் ஏற்பட்ட மோசமான தோல்விக்குப் பதிலடி கொடுக்கும் ஆர்வத்திலும் உள்ளது.

முதல் போட்டியில் இந்திய வீரர்களின் துடுப்பாட்டம் மிகவும் மோசமாக இருந்தது. அனுபவம் வாய்ந்த முன்னாள் கப்டன் டோனி ஒருவர் மட்டுமே சிறப்பான பங்களிப்பை வெளிப்படுத்தினார். மோசமான துடுப்பாட்டத்தால் வீரர்கள் தேர்வில் கப்டன் ரோகித் சர்மா மாற்றம் செய்வாரா? என்று எதிர்பார்க்கப்படுகிறது.

தொடக்க வீரர் என்ற முறையில் ரகானே நீக்கப்பட்டு இருக்கிறார். அவருக்கு இடை வரிசையில் அணி நிர்வாகம் வாய்ப்புக் கொடுக்கலாம். டெஸ்ட் தொடரை இழந்த இலங்கை அணி மீண்டும் இந்தியாவை வீழ்த்தித் தொடரை வெல்லும் ஆர்வத்துடன் உள்ளது. தர்மசாலா போட்டியில் விளையாடிய உத்வேகத்தை இன்றைய ஆட்டத்திலும் பெரேரா தலைமையிலான இலங்கை அணி பின்பற்றும். இரு அணிகளும் வெற்றிக்காகக் கடுமையாகப் போராடுவார்கள் என்பதால் மொகாலி போட்டி விறுவிறுப்பாக இருக்கும் என்று எதிர்பார்க்கப்படுகிறது.

வெற்றி
நெருக்கடியில்
இந்தியா

வஞ்சிக்கப்படும் ரகானே

தொடக்கவீரராகத்தான் களம் இறக்குவோம் என பி.சி.சி.ஐ. நிர்வாகம் உறுதியாக இருப்பதால், ஒருநாள் போட்டியில் இடம் கிடைக்காமல் ரகானே வஞ்சிக்கப்படுகிறார்.

இந்திய அணியின் முன்னணி துடுப்பாட்ட வீரர்களில் ஒருவர் அஜித்யா ரகானே. 29 வயதாகும் ரகானே இதுவரை இந்திய அணிக்காக 43 டெஸ்ட் போட்டிகளில் 2ஆயிரத்து 826 ஓட்டங்கள் குவித்துள்ளார். சராசரி 44.15 ஆகும். 9 சதம், 12 அரைச் சதங்கள் அடித்துள்ளார்.

2011ஆம் ஆண்டு இந்திய அணியில்

இடம்பிடித்த ரகானே வேகப்பந்து வீச்சுக்குச் சாதகமான ஆடுகளத்தில் மிகவும் சிறப்பாக விளையாடக்கூடியவர். தற்போதைய அணியில் வெளிநாட்டு மண்ணில் சிறப்பாக விளையாடுவதற்கு இவர் மட்டுமே உள்ளார். இந்திய மண்ணில் அவரின் சராசரியை விட வெளிநாட்டு மண்ணில் அதிகம்.

போனி காலத்தில் இருந்தே ரகானேவிற்கு தொடக்க வீரர்கள் வரிசையில் மட்டும்தான் இடம் என்ற எழுதப்படாத சட்டம் இருந்து வருகிறது. இது விராட் கோஹ்லி காலம் வரை தொடர்கிறது.

தென்னாபிரிக்கா - இந்தியா தொடர்:

பயிற்சி ஆட்டம் ரத்து நேரடியாக டெஸ்ட்

இரண்டு நாட்கள் கொண்ட பயிற்சி ஆட்டம் ரத்து செய்யப்பட்டதால் இந்திய அணி ஜனவரி 5ஆம் திகதி நேரடியாக தென்னாபிரிக்காவை முதல் டெஸ்டில் சந்திக்கிறது.

இந்திய கிரிக்கெட் அணி தென்னாபிரிக்காவில் சுற்றுப் பயணம் செய்து மூன்று டெஸ்ட், 6 ஒருநாள் மற்றும் மூன்று டி - 20 போட்டிகள் கொண்ட தொடரில் விளையாட இருக்கிறது. இதில் முதலில் டெஸ்ட் தொடர் தொடங்குகிறது. இரு அணிகளுக்கு இடையிலான முதல் டெஸ்ட் அடுத்த மாதம் 5ஆம் திகதி கேப்டவுனில் ஆரம்பமாகவுள்ளது. தற்போது இந்தியா இலங்கைக்கு எதிரான தொடரில் விளையாடுகிறது.

ஒருநாள் போட்டி நடைபெற்று வரும் நிலையில் டி - 20 கிரிக்கெட் தொடர் 20ஆம் திகதி தொடங்கி 24ஆம் திகதி வரை இடம் பெறவுள்ளது. அதன்பின் இந்தியா 27ஆம் திகதி நள்ளிரவு தென்னாபிரிக்கா புறப்படுகிறது. போட்டிக்கு மிகவும் குறைவான நாட்களே உள்ளதால் இந்தியா இரண்டு நாட்கள் கொண்ட ஒரேயொரு பயிற்சி ஆட்டத்தில் விளையாடும் வகையில் போட்டி அட்டவணை தயாரிக்கப்பட்டிருந்தது.

இந்த நிலையில் நேற்று அந்த இரண்டு நாட்கள் கொண்ட பயிற்சி ஆட்டம் ரத்து செய்யப்பட்டுள்ளது என தென்னாபிரிக்கா கிரிக்கெட் சபை அறிவித்துள்ளது. (ப)

முதலீடுகளைத்...

(முதலாம் பக்கத் தொடர்ச்சி)
எமக்கு கிடைக்கும் முதலீட்டு வாய்ப்புகளைத் தெற்குக்கு அனுப்பினோம் என்ற சரித்திரம் படைத்த மாகாண சபையாக இந்த மாகாண சபை அமையப் போகின்றது என்றும் அவர் சுட்டிக்காட்டினார்.

வடக்கு மாகாண சபையில் நேற்று இடம்பெற்ற 2018ஆம் ஆண்டுக்கான வரவு-செலவுத் திட்ட இரண்டாவது வாசிப்பு மீதான உரையின்போதே அவர் இவ்வாறு குறிப்பிட்டார்.

அவர் அங்கு மேலும் தெரிவித்தவை வருமாறு:-

அதிகூடிய அதிகாரப் பகிர்வு வேண்டும், சமஷ்டி வேண்டும் என்றெல்லாம் கோமிடுகின்றோம். இந்த ஒரு சிறிய விடயத்தையே செய்யத் திறமையற்றவர்களாக இருந்து கொண்டு கோஷமிடுவதில் எந்தவித பயனும் இல்லை. அரசிலிருந்து நிதி பெறும் விடயத்தில் மட்டுமல்ல எம்மை நோக்கி வருகின்ற வெளிநாட்டு முதலீடுகளையும் தடுப்பதிலேயே வல்லுநர்களாக இருக்கின்றோம்.

கடல் நீரை நன்னீராக்கி அதனைப் பருத்தித்துறை, வல்வெட்டித்துறைப் பகுதிகளுக்கு விநியோகம் செய்யத் தனியாரினால் எடுக்கப்பட்ட முயற்சி இன்று எமது முதலமைச்சரினால் முடக்கப்பட்ட நிலையில் இருக்கின்றது.

32 மில்லியன் அமெரிக்க டொலரில் இந்தத் திட்டம் ஆரம்பிப்பதற்கான பூர்வாங்க வேலைகள் மேற்கொள்ளப்பட்டிருந்த வேளையில், மருதங்கேணிப் பிரதேச செயலாளரால் அது தடுக்கப்பட்டது.

இவ்வாறு நாம் தடையாக இருந்தோமேயானால் ஒரு முதலீட்டாளரும் வடக்கு மாகாணத்துக்காக முதலீடு செய்வதற்கு வரமாட்டார்கள்.

வடக்கு மாகாணத்தில் தடுக்கப்பட்ட திட்டத்தை அம்பாந்தோட்டையில் மேற்கொள்ள முதலீட்டாளர்களுக்கு தற்போது அங்கீகாரம் கிடைக்கப் பெற்றுள்ளது. அதன்படி, எமக்கு கிடைக்கும் முதலீட்டு வாய்ப்புகளைத் தெற்கிற்கு அனுப்பினோம் என்ற சரித்திரம்படைத்த மாகாண சபையாக இந்த மாகாண சபை அமையப் போகின்றது என்பதைச் சுட்டிக்காட்டுகின்றேன்.

இவ்வாறே எமது பிரதேசத்தை நோக்கிவரும் ஒவ்வொரு முதலீட்டு வாய்ப்புகளையும் சுற்றுச் சூழல், அடிப்படை உரிமைகள் என்று நாங்கள் தட்டிக்கழித்துக்கொண்டு போனால் எமது பிரதேசம் எப்போது அபிவிருத்தி காணப்போகின்றது.

வடக்கில் மட்டும் வேலை இல்லாமல் இருக்கும் ஏறத்தாழ 75 ஆயிரம் இளம் சமுதாயத்தினருக்கு நாம் என்ன ஏற்பாடு செய்துள்ளோம் அல்லது என்ன செய்யப் போகின்றோம்.

2014இல் இந்தத் திட்டத்தினை நீங்கள் தடுக்காமல் இருந்திருந்தால் இந்தத் திட்டங்களில் பெரும்பான்மையானவை இன்று நடைமுறைப்படுத்தப்பட்டுயாழ். மாநகர சபை இன்று ஓர் சுத்தமான மாநகர சபையாக இருந்திருக்கும் - என்றார். (ஐ-7)

இராணுவத்தின்...

(முதலாம் பக்கத் தொடர்ச்சி)
இராணுவப்பேச்சாளராக இருந்த மேஜர் ஜெனரல் ரொஷான் செனிவிரத்தையாழ்ப்பாணத்தில் உள்ள 51 ஆவது டிவிசனின் கட்டளை அதிகாரியாக நியமிக்கப்பட்டுள்ளதை அடுத்து, இந்த மாற்றம் செய்யப்பட்டுள்ளது.

புதிய இராணுவப் பேச்சாளராக நியமிக்கப்பட்டுள்ள பிரிகேடியர் சுமித் அத்தப்பத்து 52 ஆவது டிவிசனின் கட்டளை அதிகாரியாகப் பணியாற்றிவருகிறார். (ஐ)

குடுவுடன்...

(முதலாம் பக்கத் தொடர்ச்சி)
யத்தில் கடமையாற்றும் தமிழ்ப் பொலிஸ் உத்தி யோகத்தர் ஒருவர் உட்பட இருவர் நேற்று முன்தினம் இரவு கைது செய்யப்பட்டனர் என்று பொலிஸார் தெரிவித்தனர்.

பூநகரிப் பொலிஸ் பிரிவில் ஓட்டோவில் பயணித்த போதே பொலிஸ் உத்தியோகத்தரும் ஓட்டோச் சாரதியும் இவ்வாறு கைது செய்யப்பட்டனர்.

தமிழ்ப் பொலிஸ் உத்தியோகத்தர், சாவகச்சேரிப் பொலிஸ் நிலையத்தில் வைக்கப்பட்டிருந்த திருட்டு வழக்கு ஒன்றின் சான்றுப் பொருளான தொலைக்காட்சிப் பெட்டி ஒன்றை விற்றிருந்தார். அது தொடர்பில் ஒழுக்காற்று விசாரணையின் பின்னர் அவர் சேவையில் தொடர அனுமதிக்கப்பட்டிருந்தார்.

அத்துடன் பத்திரிகை அலுவலகம் ஒன்றில் இடம்பெற்ற நிகழ்வு ஒன்றை அத்துமீறி நுழைந்து ஒளிப்படம் எடுத்தார் என்றும் அவர் மீது குற்றஞ்சாட்டப்பட்டிருந்தது எனப் பொலிஸார் மேலும் தெரிவித்தனர். (ஐ)

நாடாளுமன்றம்...

(முதலாம் பக்கத் தொடர்ச்சி)
தெரிவித்தார் வடக்கு மாகாண சபையின் ஆளுங்கட்சியான தமிழ்த் தேசியக் கூட்டமைப்பின் உறுப்பினர் எஸ் சுகிர்தன்.

மாகாண சபையில் நேற்று நடைபெற்ற வரவு - செலவுத் திட்டம் மீதான விவாதத்தில் உரையாற்றும்போதே அவர் இவ்வாறு கூறினார்.

அவர் அங்கு மேலும் தெரிவித்தவை வருமாறு:-

மத்திய அரசு எங்களுக்குத் தெரியாமல் தானே நினைத்ததைச் செய்கின்றமைபோன்று வடக்கு மாகாண சபையும் உறுப்பினர்களான எங்களுக்குத் தெரியாமல் பலதைச் செய்கின்றது. அத்தோடு மாகாண சபையில் ஆளுங்கட்சியாக நாங்கள் இருக்கின்றபோதும் கடந்த நான்கு வருடங்களில் சபையில் என்ன நடந்தது? என்ன நடக்கிறது என்றே தெரியவில்லை.

பல்வேறு பிரச்சினைகளுக்கு மக்கள் முகம்கொடுத்து வருகின்றபோது அவற்றைத் தீர்த்து வைக்க வேண்டிய பாரிய பொறுப்பு எங்களிடத்தே உள்ளது. ஆனால் இங்கு என்ன நடக்கிறது என்று எங்களுக்கே தெரியாத நிலையில் அவற்றை எப்படி நாம் தீர்த்து வைக்க முடியும்?

ஆகவே இனி வரும் காலங்களிலாவது மக்களது தேவைகள் மற்றும் பிரச்சினைகளை அறிந்து அவற்றை நிறைவேற்றுவதற்காக எல்லோரும் இணைந்து செயற்பட வேண்டியது அவசியம்.

வடக்கு மாகாண சபைவந்து நான்கு வருடங்கள் முடிவடைந்துள்ளன. தற்போது இறுதிவரவு - செலவுத் திட்டமும் சபையில் சமர்ப்பிக்கப்பட்டுள்ளது. இந்தச் சபைக்கு எங்களில் ஒரு சிலரைத் தவிர முதலமைச்சர் உள்ளிட்ட நாங்கள் பலரும் கத்துக் குட்டிகளாவே அரசியலுக்கு வந்திருந்தோம்.

ஆனால் தற்போது முதலமைச்சர் அரசியலில் எங்கோ வளர்ந்து சென்று கொண்டிருக்கின்றார். ஆகவே அவர் எமது மக்களுக்காக இனிவரும் காலங்களில் நாடாளுமன்றினூடாகக் குரல் கொடுக்க வேண்டிய அதே வேளை, எமக்கு அடுத்து நல்லதொரு முதலமைச்சரும் கிடைக்க வேண்டும் - என்றார். (ஐ-7)

வரதர்...

(முதலாம் பக்கத் தொடர்ச்சி)
நேற்றுப் பிற்பகல் வடக்கு - கிழக்கு மாகாண முன்னாள் முதலமைச்சர் அ.வரதராஜப் பெருமாள் மற்றும் சுகிரிதரன் ஆகியோர் சாவகச்சேரி நகரசபைத் தேர்தலில் போட்டியிடக் கூடுபணம் செலுத்தினர்.

தமிழ்த் தேசியக் கூட்டமைப்பில் ஈ.பி.ஆர்.எல்.எவ். பத்மநாபா அணி இணைத்துக்கொள்ளப்படவுள்ளதாகவும், உள்ளூராட்சித் தேர்தலில் கூட்டமைப்புடன் இணைந்து போட்டியிடவுள்ளதாகவும் ஏற்கனவே தகவல்கள் வெளியாகியிருந்தன.

எனினும், தமிழ்த் தேசியக் கூட்டமைப்பில் இந்தக் கட்சியை இணைத்துக்கொள்வது தொடர்பாகக் கூட்டமைப்புத் தலைமை இன்னமும் எந்த முடிவையும் அறிவிக்காத நிலையில், தாம் தனித்துப் போட்டியிட முடிவு செய்துள்ளதாக ஈ.பி.ஆர். எல்.எவ்., பத்மநாபா அணி தெரிவித்துள்ளது.

இதற்கமையவே முதற்கட்டமாகச் சாவகச்சேரி நகரசபைக்கு இந்தக் கட்சி சார்பில் கூட்டுப்பணம் செலுத்தப்பட்டுள்ளது. (ஐ)

மார்ச்...

(முதலாம் பக்கத் தொடர்ச்சி)
குப்பினர் மாகாண சபைத் தேர்தல்களை நடத்த முடியும் என்று சட்டமா அதிபர் உச்ச நீதிமன்றத்தில் நேற்று முன்தினம் தெரிவித்துள்ளார்.

மாகாண சபைத் தேர்தல் சட்டத்தை நடைமுறைப்படுத்துவதற்கு எதிராக முன்னாள் அமைச்சர் பேராசிரியர் ஜி.எல்.பீரிஸ் உள்ளிட்ட ஏழு பேர் உயர் நீதிமன்றத்தில் தாக்கல் செய்திருந்த அடிப்படை உரிமை மீறல் மனுக்கள் தொடர்பான விசாரணை நேற்று முன்தினம் உயர் நீதிமன்றத்தில் இடம் பெற்றது.

இதன்போது, சட்டமா அதிபர் தரப்பில் முன்னிலையான மேலதிக சொலிசிட்டர் ஜெனரல் இந்திக தேமுனி.டி.சில்வா இதனைக் கூறினார்.

மாகாண சபைத் தேர்தல் தொகுதிகளின் எல்லை மீளமைப்புப் பணிகள் எதிர்வரும் ஜனவரி மாதம் நிறைவடைந்து விடும் என்றும், மார்ச் மாதத்துக்குப் பின்னர் மாகாண சபைத் தேர்தல்களை நடத்த முடியும் என்றும் அவர் உயர் நீதிமன்றத்தில் குறிப்பிட்டார். (ஐ)

கூட்டமைப்புக்கே...

(முதலாம் பக்கத் தொடர்ச்சி)
இருந்து, சுரேஷ் பிரேமசுந்திரன் தலைமையிலான ஈ.பி.ஆர்.எல்.எவ். அண்மையில் வெளியேறி யுள்ளது.

இந்தக் கட்சி ஆணந்தசங்கரி தலைமையிலான தமிழர் விடுதலைக் கூட்டணியுடன் இணைந்து உதயகூரியன் சின்னத்தில் போட்டியிடவுள்ளது.

இது குறித்து கருத்து வெளியிட்டுள்ள கூட்டமைப்பின் பேச்சாளர் எம்.ஏ.சுமந்திரன், தமிழரசுக் கட்சி, ரெலோ, புளொட் ஆகிய மூன்று பங்காளிக் கட்சிகளும், உள்ளூராட்சித் தேர்தலில் தமிழரசுக் கட்சியின் வீட்டுச் சின்னத்தில் ஒன்றாக இணைந்து போட்டியிடவுள்ளன.

கூட்டமைப்பை விட்டு ஈ.பி.ஆர்.எல்.எவ். வெளியேற முடிவு செய்தமை ஜனநாயக ரீதியாக அவர்கள் எடுத்த முடிவு.

விடுதலைப் புலிகளின் முன்னாள் உறுப்பினர்கள் சிலர் சொந்தமாக அரசியல் கட்சியை உருவாக்கியுள்ள போதிலும், புலிகளின் முன்னாள் உறுப்பினர்கள் சிலர் கூட்டமைப்புக்கு ஆதரவு தெரிவித்துள்ளனர்.

கூட்டமைப்பை விட்டுச் சிலர் வெளியேறி, ஏனையோருடன் இணைந்து போட்டியிடுவதால், தேர்தலில் ஏனைய கட்சிகள் வெற்றி பெற்றுவிட முடியாது.

முல்லு...

(முதலாம் பக்கத் தொடர்ச்சி)
சேர்ந்த 8 பேர் யாழ்ப்பாணம் மேல்நீதிமன்றில் தாக்கல் செய்த மேன்முறையீட்டு மனுவை நிராகரித்து மேல்நீதிமன்ற நீதிபதி மா.இளஞ்செழியன் இந்தத்தீர்ப்பையளித்தார். யாழ்ப்பாணம் மடம் வீதியில் 2012ஆம் ஆண்டு ஜூலை 5ஆம் திகதி விமலராஜன் விக்கிராஜா என்பவரை வளால் வெட்டிக் காயப்படுத்திய குற்றச்சாட்டில் 8 பேர் யாழ்ப்பாணம் பொலிஸாரால் கைது செய்யப்பட்டனர்.

அவர்களுக்கு எதிராக யாழ்ப்பாணம் நீதிமன்றில் வழக்குத் தாக்கல் செய்யப்பட்டது. 5 ஆண்டுகள் நடந்த விசாரணைகளின் நிறைவில் கடந்த மே 16ஆம் திகதி தீர்ப்பளிக்கப்பட்டது.

சத்தியநாதன் அன்ரனிஸ் அல்லது டில்லு, அரவிந்தன் அலெக்சு மற்றும் சிவேந்திரன் கலிஸ்ரன் ஆகியோருக்கு 3 ஆண்டுகள் கடுழியச் சிறைத் தண்டனை விதிக்கப்பட்டது.

விஜயரத்தினம் ஜனுசன், ஜெகதீஸ்வரன் டிரெக்ஸ் காந்தன், அருந்தவராஜ் செந்தூரன், பெனடிக்ட் வெஸ்லி ஏபிரகாம், தேவராசா ஹரிசன் ஆகியோருக்கு ஓர் ஆண்டு சிறைத் தண்டனையும் வழங்கப்பட்டது.

அத்துடன், பாதிக்கப்பட்டவருக்கு 8 குற்றவாளிகளும் 50 ஆயிரம் ரூபா இழப்பீடு வழங்கவேண்டும். அதனைச் செலுத்தத்தவறின் ஒரு ஆண்டு சாதாரண சிறைத் தண்டனையை அனுபவிக்க வேண்டும் என யாழ்ப்பாணம் நீதிமன்ற நீதிவான் சி.சதீஸ்தரன் தீர்ப்பளித்தார்.

நீதிவான் நீதிமன்ற தீர்ப்பை ஆட்சேபித்து குற்றவாளிகள் 8 பேர் சார்பிலும் அவர்களது சட்டத்தரணிகள் யாழ்ப்பாணம் மேல் நீதிமன்றில் மேன்முறையீடு செய்தனர்.

மனுமீதான விசாரணைகள் இடம்பெற்றுவந்த நிலையில் ரட்ணசிங்கம் ஜனுசன் மற்றும் பெனடிக்ஸ் வெஸ்லி ஏபிரகாம் ஆகியோர் சார்பில் முன்னிலையான ஜனாதிபதி சட்டத் தரணி எம்.ஏ.சுமந்திரன், பிணை விண்ணப்பம் செய்தார். அதனடிப்படையில் மேன்முறையீட்டு மனு விசாரணை நிறைவடையும்வரை அவர்கள் இருவருக்கும் யாழ்ப்பாணம் மேல் நீதிமன்றம் பிணை வழங்கியது.

இந்த நிலையில் 8 பேரின் மேன்முறையீட்டு மனுக்கள் மீதான தீர்ப்பை யாழ்ப்பாணம் மேல் நீதிமன்றம் நேற்று வழங்கியது.

மேன்முறையீட்டாளர்களால் நீதிவான் நீதிமன்றம் வழங்கிய தீர்ப்பிலுள்ள சட்டம், நிகழ்வுத் தவறுகள் என்பிக்கப்பட்ட வில்லை.

யாழ்ப்பாணம் நீதிவான் நீதிமன்றால் வழங்கப்பட்ட தீர்ப்பு நியாயமானது. அவர்களுக்கு வழங்கப்பட்ட தண்டனையையும் மேல்நீதிமன்றம் உறுதி செய்கிறது. குற்றவாளிகளிடம் தண்டம் அறவே செய்வது அவசியமானது. எனினும் நீதிவான் மன்றால் அது கருத்திற்கொள்ளப்படவில்லை.

எனவே 8 சந்தேகநபர்களும் தலா ஆயிரத்து 500 ரூபா தண்டப் பணத்தை நீதிவான் மன்றில் செலுத்தவேண்டும். அதனை செலுத்தத் தவறின் மேலும் ஒரு மாதம் சாதாரண சிறைத் தண்டனையை அனுபவிக்க நேரிடும் என்று யாழ்ப்பாணம் மேல் நீதிமன்ற நீதிபதி மாணிக்கவாசகர் இளஞ்செழியன் தீர்ப்பளித்தார். அத்துடன் மேன்முறையீட்டு மனுமீது தீர்ப்பளிக்கப்பட்டதால்

மேல்நீதிமன்றால் பிணை வழங்கப்பட்ட இருவரினதும் தண்டனைக்காலம் நேற்று ஆரம்பமாவதை நீதிவான் நீதிமன்றம் உறுதிப்படுத்த வேண்டும் எனவும் நீதிபதி கட்டளை யிட்டார். (ஐ)

முகமாலையில்...

(முதலாம் பக்கத் தொடர்ச்சி)
மத்தில் நேற்று மூன்றாம் கட்ட மீள்குடியேற்றம் இடம்பெற்றது.

நேற்றுப் பிற்பகல் 3.30 மணியளவில் பச்சிலைப்பள்ளி பிரதேச செயலாளர் ப. ஜெயராணி தலைமையில் இந்த நிகழ்வு இடம்பெற்றது.

63 ஏக்கரில் 5336 கண்ணி வெடிகள் அகற்றப்பட்டு அதற்கான உறுதிப்படுத்தப்பட்ட ஆவணம் மாவட்ட செயலரிடம் கண்ணி வெடி அகற்றும் நிறுவனமான ஹலோ ட்ரஸ்ட் நிறுவன அதிகாரிகளால் கையளிக்கப்பட்டது.

2009 முன்னர் படையினர் - விடுதலைப்புலிகளின் யுத்த முன்னரங்கப்பகுதியாக இருந்த முகமாலை அதிகளவு கண்ணி வெடிகளும், ஆபத்தான வெடி பொருள்களும் நிறைந்த பிரதேசமாகவும் காணப்பட்டது.

இந்த நிலையில் நேற்று சுமார் 25 குடும்பங்கள் மீள்குடியேறப் பதிவுகளை மேற்கொண்டன.

இந்த நிகழ்வில் கிளிநொச்சி மாவட்ட செயலர் சுந்தரம் அருமைநாயகம், ஹலோ ட்ரஸ்ட் நிறுவன நடவடிக்கை முகாமையாளர் அடம், நிகழ்ச்சி திட்ட உதவியாளர் கெலன்பெடி, போரூட் நிறுவன அதிகாரி, கிராம அலுவலர் உள்ளிட்ட பலர் கலந்து கொண்டனர். (ஐ)

கெட்டுப்...

(முதலாம் பக்கத் தொடர்ச்சி)
அவர் அங்கு மேலும் தெரிவித்தவை வருமாறு:-

வடக்கு மாகாண சபை ஆரம்ப காலத்தில் நாங்கள் பல்வேறு பிரச்சினைகள் குறித்து பேசியிருக்கிறோம். குறிப்பாக இராணுவ வெளியேற்றம், காணி விடுவிப்பு, அரசியல் கைதிகள் விடுதலை, காணாமற்போனோர் பிரச்சினை எனப் பலதைக் குறிப்பிட்டாலும் அவற்றுக்கு இன்று வரை முழுமையான தீர்வுகள் எட்டப்படவேயில்லை.

இவ்வாறு நாங்கள் பலமாக இருந்து பலதைக் கேட்டுக் கொண்டிருந்தபோது எம்மைப் பலவீனப்படுத்திக் கூறு போட்டுவிட்டுத் தற்போது மீளவும் நாங்கள் அபிவிருத்தி பற்றிப் பேசுகிறோம்.

முதலமைச்சர் பல விடயங்களைத் தனது அறிக்கையில் குறிப்பிட்டிருக்கின்றார். அவ்வாறு அவரது அறிக்கையில் உள்ளவை கெட்டுப் போன கேக்குக்கு ஐசிங் தடவியதைப் போன்றோ நான் பார்க்கின்றேன் - என்றார்.

இங்கு உரையாற்றிய உறுப்பினர் ஜெயசேகரம், வடக்கு மாகாண செயற்பாடுகளுக்கான திட்டங்கள், தரவுகள் என்று எவையுமே உரிய முறையில் இல்லை. இதனை இனியாவது சீர்செய்து கொள்ள வேண்டியது அவசியம்.

எதிர்காலத்தில் வடக்கு மாகாணத்தின் ஐந்து மாவட்டங்களையும் உள்ளடக்கி முதலமைச்சர் தலைமையில் மாகாண சபை உறுப்பினர்கள், நாடாளுமன்ற உறுப்பினர்கள் மற்றும் மாவட்டச் செயலாளர்கள் உள்ளிட்ட அரசு அதிகாரிகளையும் இணைத்துக் கொண்டு பொதுவான திட்டக் குழுக்களை அமைக்கவேண்டும் - என்றார். (ஐ - 7)

வெளிநாடுகளில் பணிபுரிவோருக்கு எந்தவித வரியும் விதிக்கவில்லை

நீதி அமைச்சர் தலதா அத்துக்கோரள தெரிவிப்பு

கொழும்பு, டிசெ. 13
2018 ஆம் ஆண்டுக்கான வரவு-செலவுத்திட்டமுன்மொழிவுகளில் வெளிநாடுகளில் பணியாற்றும் இலங்கைப் பணியாளர்களுக்கு எந்தவித வரியும் சுமத்தப்படவில்லை என்று வெளிநாட்டு வேலை வாய்ப்பு மற்றும் நீதி அமைச்சர் தலதா அத்துக்கோரள தெரிவித்தார்.

வரிவிதிக்கப்பட்டதாக சிலர் கூறும் தகவல்கள் உண்மைக்குப் புறம்பானது என்றும் அவர் குறிப்பிட்டுள்ளார்.

இதுதொடர்பில் அவர் மேலும் தெரிவித்தவை வருமாறு:-

இவ்வாறான உண்மைக்குப் புறம்பான விடயங்களை முன்வைத்து பொதுமக்களை தவறான வழிக்கு இட்டுச்செல்லக்கூடாது. அரசாங்கம் என்ற ரீதியில் இவ்வாறான வரிக்கு வரவு - செலவுத்திட்டத்தில் எந்தவித முன்மொழிவும் இடம் பெறவில்லை.



இந்த விடயம் தொடர்பாக 2018 ஆம் ஆண்டுக்கான வரவு-செலவுத் திட்ட விவாதத்தின்போது வெளிநாட்டு வேலைவாய்ப்பு அமைச்சுக்கான நிதி ஒதுக்கீட்டு குழு நிலை விவாதத்தின்போது

மக்கள் விடுதலை முன்னணி நாடாளுமன்ற உறுப்பினர் சுனில் ஹந்துநெத்தி கேள்வி எழுப்பியிருந்தார்.

இதன்போது எவையும் இவ்வாறான முன்மொழிவுகள் வரவு-செலவுத்திட்டத்தில் இடம்பெறவில்லை எனவும் சுட்டிக்காட்டியிருந்தன.

பல்வேறு இணையத்தளங்களில் இது தொடர்பாக உண்மைக்கு புறம்பான விடயங்கள் தெரிவிக்கப்பட்டிருந்தன.

வெளிநாட்டில் பணியாற்றும் பணியாளர்களுக்கான சேமநலன்களுக்காக எத்தகைய அமைப்புகளும் முன்வைக்கும் ஆலோசனைகளை நான் எப்பொழுதும் கவனத்தில் கொள்வேன்.

பணியாளர்களில் எதிர்கால நலனுக்காக சிறப்பான ஆலோசனைகளையும் கருத்துக்களையும் நாம் எதிர்பார்த்திருக்கிறோம் என்றும் அவர் தெரிவித்துள்ளார்.



நல்லூரில் மீன் மழை!

கொழும்பு, டிசெ. 13
யாழ்ப்பாணம் நல்லூர் பிரதேசத்தில் பெய்த மழையுடன், சிறிய அளவிலான மீன்களும் பெருமளவு விழுந்துள்ளன.

நேற்று முன்தினம் மாலை திடீரென பெய்த மழையுடன் இவ்வாறு மீன்கள் விழுந்தன என்று நல்லூர் மக்கள் தெரிவித்துள்ளனர். கிட்டத்தட்ட 20 நிமிடங்கள் தொடர்ந்து மழை பெய்துள்ளது. அந்த சந்தர்ப்பத்தில் மழையுடன் மீன்கள் விழுந்துள்ளன என மக்கள் குறிப்பிட்டுள்ளனர்.

யாழ்ப்பாணத்தின் நல்லூர் பிரதேசத்தில் மாத்திரமே மழையுடன் மீன்கள் வீழ்ந்துள்ளன.

இதற்கு முன்னரும் பல தடவைகள் யாழ்ப்பாணத்தில் மீன் மழை பெய்துள்ளமை குறிப்பிடத்தக்கது.



சமுர்த்திப் பயனாளிகளின் உற்பத்திகளை ஊக்குவிக்கும் கண்காட்சி மன்னாரில்

மன்னார், டிசெ. 13
மன்னார் மாவட்ட சமுர்த்திப் பயனாளிகளின் உற்பத்திகளை ஊக்குவிக்கும் கண்காட்சி மன்னாரில் ஆரம்பிக்கப்பட்டுள்ளது. இந்தக் கண்காட்சி நேற்றுக் காலை 9 மணியளவில் மன்னார் பிரதேச செயலகத்திற்கு முன்பாக ஆரம்பமாகி உள்ளது. சமுர்த்தி அபிவிருத்தித் திணைக்களத்தின் ஏற்பாட்டில் ஆரம்பிக்கப்பட்ட இந்தக் கண்காட்சி இன்று

மாலை வரை இடம்பெறவுள்ளது. இதன்போது மன்னார் மாவட்டத்தில் உள்ள சமுர்த்திப் பயனாளிகளின் உற்பத்திகள் கண்காட்சிக்கு வைக்கப்பட்ட தோடு மலிவு விற்பனையும் இடம்பெற்றுள்ளது. இந்த நிகழ்வை மன்னார் மாவட்ட அரசாங்க அதிபர் எம். வை.எஸ். தேசப்பிரிய வைபவ ரீதியாக ஆரம்பித்து வைத்துள்ள துடன், மன்னார் பிரதேச செய

லாளர் என்.பரமதாசன், சமுர்த்தி அபிவிருத்தித் திணைக்களத்தின் அதிகாரிகள் எனப் பலரும் கலந்துகொண்டுள்ளனர். மேலும், கண்காட்சியில் உள்ளூர் உற்பத்திகளான மரக்கறி வகைகள், பதப்படுத்தப்பட்ட கடல் உணவுகள், உணவுப்பண்டங்கள் என பல விதமான பொருள்கள் வைக்கப்பட்டுள்ளன என்றும் குறிப்பிடப்படுகிறது. (க)

முல்லையில் தமிழ் காங்கிரஸ் கட்டுப்பணம் செலுத்தியது

முல்லைத்தீவு, டிசெ. 13
எதிர்வரும் உள்ளூராட்சி சபைத் தேர்தலில் போட்டியிடுவதற்காக அகில இலங்கைத் தமிழ்க் காங்கிரஸ் சார்பில் முல்லைத்தீவு மாவட்டத்தின் நான்கு பிரதேச சபைகளுக்கும் அம்பாறை மாவட்டத்தில் உள்ள ஆறு பிரதேச சபைகளுக்குமாக மொத்தம் பத்து பிரதேச சபைகளுக்கான கட்டுப்பணம் நேற்று முன்தினம் செலுத்தப்பட்டுள்ளது.

மனித உரிமை செயற்பாட்டாளரின் இறுதிக்கிரியை நாளை உரும்பிராயில்

உரும்பிராய், டிசெ.13
யாழ்ப்பாணத்தின் சமூகசேவைகளில் ஆர்வத்துடன் செயற்பட்டு வந்தவரான சமூக ஜோதி எஸ்.பரமநாதன் நேற்றுமுன்தினம் அகால மரணமானார். கடந்த 10 ஆம் திகதி இவர் தனது சைக்கிளில் பயணித்துக்கொண்டிருந்த போது உரும்பிராயில் அவரது வீட்டுக்கு முன்னால் இடம்பெற்ற விபத்தில் படுகாயமடைந்து யாழ்ப்பாண போதனா வைத்தியசாலையின் அத்திவிர சிகிச்சைப்பிரிவில் சேர்க்கப்பட்டார். பின்னர் சிகிச்சை பலனின்றி அவர் தனது 83 ஆவது வயதில் உயிரிழந்தார். உடுவில்லைப் பிறப்பிடமாகவும் உரும்பிராயை வதிவிடமாகவும் கொண்ட இவர், உள்ளூராட்சித் திணைக்களங்களின் நிர்வாக உத்தியோகத்தராக அரசு கடமை யாற்றியுள்ளார்.


வடபகுதியில் யுத்தம் உக்கிரமடைந்த காலத்தில், தனக்குரிய ஆங்கில புலமையின் காரணமாகத் தமிழ் மக்கள் எதிர்கொண்ட பல பிரச்சினைகளையும் சர்வதேச சமூகத்துக்கு எடுத்துரைத்தவர். யாழ்ப்பாண அரசு சார்பற்ற நிறுவனங்களின் இணையங்களின் முன்னாள் தலைவரும், சுன்னாகம் ஸ்கந்தவரோதயக் கல்லூரியின் பழையமாணவர் தாய்ச் சங்கத்தின் முன்னாள் தலைவரும் தற்போதைய போசகரும் வலி.வடக்கு மீள்குடியேற்ற அமைப்புகள் மத நல்லிணக்க அமைப்புகள் தெல்லிப்பழை கூட்டுறவு வைத்தியசாலை என பல அமைப்புகளின் ஊடாக தனது சமூகப் பணிகளை ஆற்றியவர். அன்னாரின் இறுதிக் கிரியைகள் பலாலிவீதி, உரும்பிராயில் அமைந்துள்ள அவரது இல்லத்தில் நாளை இடம்பெறவுள்ளன. (இ)

வேட்புமனு தாக்கல் செய்த கையோடு எதிரணி ஆதரவாளரை அச்சுறுத்தியவர் கைது!

கொழும்பு, டிசெ. 13
வேட்புமனுத் தாக்கல் செய்த கையோடு, நபரொருவரின் வீட்டுக்குள் அத்துமீறி நுழைந்து அச்சுறுத்தல் விடுத்த ஐக்கிய தேசியக் கட்சி வேட்பாளர் ஒருவர் கைதுசெய்யப்பட்டுள்ளார். இந்தச் சம்பவம் நேற்று முன்தினம் இரவு இடம்பெற்றுள்ளது. இதன்படி, பலாங்கொடை பகுதியிலுள்ள பூர்வங்கா பொதுஜன பெரமுன கட்சியின் ஆதரவாளர் ஒருவரின் வீட்டுக்குள் அத்துமீறி நுழைந்த சந்தேகநபர் அச்சுறுத்தல் விடுத்துள்ளார் என்று தெரியவந்துள்ளது. இதனையடுத்து, இந்த விடயம் குறித்து வெலிகெபொல பொலிஸில்



முறைப்பாடு வழங்கப்பட்டது. இதற்கமைய, பொலிஸார் அவரைக் கைதுசெய்துள்ளனர். சந்தேகநபர் பலாங்கொடை நீதிவான் நீதிமன்றத்தில் ஆஜர்படுத்தப்படவுள்ளார். இந்தச் சம்பவம் குறித்த மேலதிக விசாரணைகள் மேற்கொள்ளப்பட்டு வருகின்றன. (க)



எவர் வெளியேறினாலும் நான் அசையமாட்டேன்

கொழும்பு, டிசெ.13
கட்சியிலிருந்து எவர் வெளியேறினாலும் என்னை ஒருபோதும் அசைக்கமுடியாது. கட்சி தாவுவதாக இருந்தால் மக்கள் பக்கமே தாவுவேன் என்று தேசிய சுதந்திர முன்னணியின் தலைவரான விமல் வீரவன்ஸ நேற்றுத் தெரிவித்தார்.

தேசிய சுதந்திர முன்னணியின் முக்கியஸ்தர்கள் மூவர் சுதந்திரக்கட்சியுடன் இணைந்துள்ளமை தொடர்பில் கருத்து வெளியிடுகையிலேயே அவர் மேற்கண்டவாறு கூறினார்.

அவர் மேலும் தெரிவித்தவை வருமாறு:
தேர்தல் காலத்தில் தான் விலைபேசிவிட்டு குத்துக்கரணம் அடிக்கலாம். இப்படி பேரம்பேசி விட்டுத்தான் எமது பக்கம் இருந்தவர்கள் சென்றுள்ளனர். கட்சிக்குள் இருக்கும் வரை அவர்களை எவரும்

விமல் வீரவன்ஸ வீராவேசம்

கண்டுகொள்ளவில்லை. தற்போதுதான் பிரபல்யம் கிடைத்துள்ளது.

சுதந்திரக்கட்சியுடன் இணையவேண்டும் என்பதே அவர்களின் கருத்தாக இருந்தது. அதுவே கட்சிக்குள் பிரச்சினை யாகவும் இருந்தது. அதற்கு நாம் உடன்படாததன் காரணமாகவே வெளியேற்றம் நடந்துள்ளது. எனவே,

தற்போது அனைத்து பிரச்சினைகளும் தீர்ந்து விட்டன.

தேசிய சுதந்திர முன்னணியில் இருந்து எவர் வெளியேறினாலும் என்னை அசைக்கமுடியாது. நான் கட்சி தாவுவதாக இருந்தால் மக்கள் பக்கமே தாவுவேன். இதில் மாற்றுக்கருத்துக்கு இடமில்லை - என்றார். (ஜ)

புதுக்குடியிருப்பில் போட்டியிட சுயேச்சைக் குழு கட்டுப்பணம்

முல்லைத்தீவு, டிசெ.13
உள்ளூராட்சித் தேர்தலில் புதுக்குடியிருப்பு பிரதேச சபைக்குப் போட்டியிட சுயேச்சைக் குழு ஒன்று நேற்றுக் கட்டுப்பணம் செலுத்தியது. முல்லைத்தீவு மாவட்டத் தேர்தல் அலுவலகத்தில் நேற்று இவ்வாறு கட்டுப்பணம் செலுத்தப்பட்டது.

புதுக்குடியிருப்பு பிரதேச சபையில் போட்டியிட இதுவரை மூன்று கட்சிகளும் ஒரு சுயேச்சைக் குழுவும் கட்டுப்பணம் செலுத்தியுள்ளமை குறிப்பிடத்தக்கது.

அத்துடன் கரைதுறைப்பற்று, துணுக்காய், மாந்தை கிழக்கு பிரதேச சபைகளில் போட்டியிட இதுவரை தலா மூன்று கட்சிகள் கட்டுப்பணம் செலுத்தியுள்ளன. (ஜ)

யானையின் கட்டுப்பாட்டில் வீதி

யானைக்கூட்டமொன்று முல்லைத்தீவு பிரதான வீதியைச் சுமார் அரைமணி நேரம் வரை தமது கட்டுப்பாட்டில் வைத்திருந்த சம்பவமொன்று பதிவாகியுள்ளது. இந்தச் சம்பவம் நேற்று முற்பகல் இடம்பெற்றுள்ளது. முல்லைத்தீவு - ஒட்டுசுட்டான் பிரதான வீதியை உடறுத்துச் சென்ற யானைக்கூட்டமொன்று வீதியின் வழியே பயணிக்க முயற்சித்துள்ளது. இதன்போது அவை வீதியின் நடுவே அங்கும் இங்குமாக நடமாடியுள்ளது. இதன் காரணமாக அந்தப் பாதையூடாக போக்குவரத்தில் ஈடுபட்ட பொதுமக்கள் அச்சமடைந்தனர். (ஜ)

ANNAL NAGAR FOOD CITY
01.12.2017 - 15.01.2018 வரை

அன்னை நாகா பூட் சிற்றி

நூற்றுக்கணக்கான அத்தியாவசியப் பொருள்களின் அதிரடி விலைக்குறைப்பு

SALE 10% - 45% வரை விலை கழிவு

எம்மிடம் கொள்வனவு செய்யும் வாடிக்கையாளர்களின் முதல் 03 அதிஸ்டசாலிகளுக்கு தங்க நாணயங்களும், மற்றும் அதிஸ்டசாலிகளின் சிட்டைகள் குழுக்கள் முறையில் தெரிவு செய்யப்பட்டு 100 இற்கும் அதிகமான Gas Cooker, Table Fan, Kettle, Cooking set பெறுமதிமிக்க பரிசில்களும் வழங்கப்படும்.

இன்றே விரையுங்கள்!

வாடிக்கையாளர்களின் நலன்கருதி விசேட வாகனதரிப்பிட வசதி செய்யப்பட்டுள்ளன

யாழ்ப்பாணம். தொ.பே: 021 492 7081 **ANNAL NAGAR FOOD CITY** கிளை: நல்லூர் தொ.பே: 021 492 7082

காலைக்கதிர் தினசரிப் பத்திரிகையை இங்கே பெற்றுக்கொள்ளலாம்

உதயன் தேநீரகம் பெருமாள் கோவிலடி, யாழ்ப்பாணம்.	சிவன் ஸ்ரோர்ஸ் பரமேஸ்வராச் சந்தி, யாழ்ப்பாணம்.	சிவன் அம்மன் கொம் நெற் தட்டாதெருச் சந்திக்கு அண்மையில்.	ரட்ணாஸ் ஸ்ரோர்ஸ் சுதுமலை.	செல்வன் ஸ்ரோர்ஸ் கோப்பாய்.	குமரன் ஸ்ரோர்ஸ் மட்டுவில்.
---	--	---	-------------------------------------	--------------------------------------	--------------------------------------

சுந்தரிசனி

நிறுவனத்தின் மாபெரும் மலிவு விற்பனை

இத்தினத்தில் ரூபா 10,000 இற்கு மேல் கொள்வனவு செய்யும் அதிஷ்டசாலி வாடிக்கையாளர்கள் 13 பேருக்கு பெறுமதிமிக்க பரிசில்கள் வழங்கப்படும்.

1st Prize - Sofaset
2nd Prize - Washing Machine
3rd Prize - Micro Owen
4th - 8th Prize - Mobile Phone
9th - 13th Prize - Pedestal Fan

16.12.2017 முதல் 23.12.2017 வரை

138, யாழ். வீதி, மானிப்பாய்.



இப்பத்திரிகை யாழ்ப்பாணம் இல.30 இந்துக் கல்லூரி வீதியிலுள்ள சிவராம் பங்களிசேசன் (பிறைவேற்) லிமிடெட்ட நிறுவனத்தின் பணிமனையில் தயாராகி 672B கே.கே.எஸ் வீதியிலுள்ள அவர்களது அச்சகத்தில் 13.12.2017 இல் அச்சிடப்பட்டு வெளியிடப்பெற்றது.